


पञ्चपादिका ।

श्रीपद्मपादाचार्यविरचिता ।



काशीस्थराजकीयसंस्कृतपाठशालायामध्यापकेन
श्रीरामशास्त्रिभागवताचार्येण संशोधिता ।



काश्याम् ।

ई. जे. लाजरसक्रमपत्याख्येन स्वमुद्रालये मुद्रिता ।

संवत् १९४८ ।

PREFACE.

The so called *Panchapâdikâ* of *Padmapâda*, the oldest of the commentaries on *Saṅkara's Sârîrakabhâshya*, is a fragment of a fragment. Its title would imply that the work treated of the first five pâdas of the *Bhâshya*; but, as a matter of fact, all the MSS. hitherto examined of it and its related glosses* end abruptly with the *chatuhsûtrî i. e.* Adhy I. pâda 1, sū. 1-4. The fragmentary condition of the MSS. has not been satisfactorily explained. Beyond all doubt *Padmapâda* intended a complete treatise. See below, p. 29, ll 3, 4: 'svâvasara eva &c.,' which refers to Adhy. II, 2, 32: and p. 33. ll 12, 13: 'tathaika &c.,' referring to III. 3, 53: and p. 75. ll 16, 17, where further general indications are given. But neither in these contexts, nor in the usual lengthy discussion of *māṅgalācharaṇa* (where, perhaps, it would have been more appropriate) is any explanation offered by the gloss writers as to the incompleteness of their original. *Vidyâranya* also furnishes no clue in his *Vivaraṇaprameyasāṅgraha*.† We are thus thrown back on what seems to be the later and doubtful testimony of one *Mādhava*,‡ who in his *Saṅ-*

* The *Panchapâdikâvivaraṇa*, *Tattvadîpana* and *Bhâvaprakâsikâ*. An edition of the former work, with extracts from the latter, now appears in this Series.

† Will appear shortly.

‡ As against the identification of this *Mādhava* with the renowned *Vidyâranya*, see *Burnell's Vamśabrahmaṇa* pref. p. xx and note. *K. T. Telang* discusses the historical value of the two *Saṅkaravijayas* in *Ind. Antiq.* Vol. V. pp. 287 *et seq.* He writes (*ibid* p. 293):—'A work on *Saṅkara's* victories is ascribed to another of *Saṅkara's* pupils—*Chidvilâsa*—who, I take it, is identical with *Chitsukha*. Not having access to the work, I am unable to say whether it was really written by a pupil of *Saṅkara's*, or whether the author was one of the "ancient poets" to whom *Mādhava* refers. Nevertheless, the fact that it is attributed to *Chitsukha* induces me to express the hope that somebody may undertake to edit and publish it.' I regret having failed to procure a MS. of *Chidvilâsa's Saṅkaravijaya*. However, I may remark that *Chidvilâsa* or *Chitsukha* (even if the names be taken as identical), a pupil of *Saṅkara's* cannot, though *Telang's* last sentence seems to imply that he may, be identical with the *Chitsukha* who wrote the well known *Chitsukhî*. For the *Chitsukhî* frequently quotes from the *Nyâyakandallî* of *Śrîdhara* (*vide* *Panini* *Var* *Series* Vol. V. pp. 335, 399, *et passim*), and must therefore be later than *Śrîdhara*. The date of the *Kandallî*, cf. *Bühler, Bo. R. A. S. Journal*, 18

karavijaya industriously recites the story of the *Pañchapâdî*. To enable the reader to judge for himself the outlines are here given.

Suresvarâchârya, one of Saṅkara's pupils, seeks and receives permission to write a *vârttika* on the master's *Bhâshya*. [xiii. sl. 1-3]. Other disciples secretly approach the master and express their disapproval of Suresvara's attempt, on the ground of his being devoted to *karmakāṇḍa* and, therefore, unfitted for the task of commenting on *jñānakāṇḍa*. They ask that another disciple Padmapâda, whose *sannyâsin* name is Sanandana, may be entrusted with the task. [sl. 5-21]. Permission is granted. But Padmapâda must not write a *vârttika* to which Suresvara is pledged. [sl. 43]. Suresvara is told in private of the objections brought against him. Urged by the master to write an original work on *Vedānta*, he produces the *Naishkarmyasiddhi* * : not, however, without giving vent to a curse on any future commentary, 'which shall never pass current in the world.' [sl. 44-53]. Padmapâda writes a *ṭîkâ* 'the former portion of which is known as the *Pañchapâdikâ*, and the latter portion as the *Vṛitti*.' [sl. 70-71] † The master consoles Suresvara. Of Padmapâda's work, five *pâdas*—in fact, only the portion on the first four *sûtras* shall be known in time to come. Reappearing in this world as *Vâchaspati*, ‡ Suresvara shall write a complete and lasting *ṭîkâ*. [sl. 72-73]. Padmapâda's *ṭîkâ* is burnt in his uncle's house. [xiv. sl. 160]. Saṅkara recites it from memory, while the delighted Padmapâda writes it down. [sl. 167-170].

We need not entirely discredit the above story. The jealousy of fellow disciples, or the accident of fire, might well injure or destroy a book. But there is a decidedly suspicious ring about the curse of Suresvara and the prophecy of Saṅkara. Further, against sl. 70-71 we must balance the (fact already noticed) that

* Suresvara nowhere mentions these circumstances.

† "यत्पूर्वभागः किल पञ्चपादिका तच्छेषगा वृत्तिरिति प्रतीयसी" ॥

‡ "वाचस्पतित्वमधिगम्य वसुधरायाम्" । 'Vâchaspatitva' may of course imply nothing more than mastery of style or language; but the personal reference to Vâchaspati, the writer of the *Bhâmatî*, would be irresistible to Mâdhava, the self-styled *navakâlidâsa* (cf. K. T. Telang, Ind. Antiq. Vol. I. p. 299).

the gloss writers, and Vidyâranya, do not even hint at the work having ever existed in a complete form. Their silence may not be conclusive ; but it becomes all the harder to explain on the assumption that the Mâdhavîyasaṅkaravijaya furnishes an authentic and well known history of the Pañchapâdikâ.

Our text is based on 4 MSS. : (a) No. 208, Benares Sanskrit College Catalogue, not dated, accurate ; (b) No. 195, Ben. Sans. Coll. Cat. not dated, but older than (a), accurate ; (c) lent by Mahâmahopâdhyâya Gaṅgâdhara Sâstrî, not dated, but a copy of the Vivaraṇa in the same hand bears date Samvat 1822 : both copies have evidently been revised by a pandit ; (d) lent by Pandit Vibhavarâma of Benares, not dated, this too has been carefully revised by a pandit, who has appended occasional notes in the margin.

The Pañchapâdikâ is a marked instance of a book more known than read. Though constantly quoted as the *Ṭikâ* κατ' ἐξοχήν in later polemical works, the book itself is now rarely studied, having been supplanted by the Bhâmatî and the other commentaries on the Bhâshya. But as a full and, in some respects, original exposition of that Vedânta crux, adhyâsa (see appended notice in Sanskrit), our work has merits of its own which, together with its historical interest, will, it is hoped, justify its publication for the first time. A closer discussion of its contents is reserved for the introduction to the English translation now being prepared.



॥ भूमिका ॥

अथेयं पञ्चपादिका श्रीमद्भगवच्छङ्कराचार्यपादप्रणीतब्रह्मसूत्रभाष्यस्य व्याख्या तत एव साक्षादधिगतसकलवेदान्ततत्त्वेन तच्छिष्यमुख्येन श्रीपद्मपादाचार्येण विरचिता गभीरार्थपरिपूरिता जिज्ञासुजनोपयोगाय प्रकाशयते । अस्याः किल पञ्चैव पादाः प्रचरेयुस्तत्रापि आद्या चतुःसूत्रेव प्रसिध्येदिति भगवता शङ्करभगवत्पादेन रचयिता ऽभिदधइति वर्णयन्ति स्म शङ्करादिग्विजये माधवाचार्याः । तदादेशानुसारेणैव चिरमन्विष्यमाणानि चतुःसूत्राणि नाधिकासावुपलभ्यते व्याख्या चास्या विवरणनाम्नी तावत्येव । अस्यां च प्रथमसूत्रे चत्वारि वर्णकानि द्वितीये चैकं तृतीये द्वे चतुर्थे च द्वे इत्येवं नव वर्णकानि विषयभेदेन तत्तद्विषयोपयुक्तविविधयुक्तिसंसक्तानि विहितानि सुखप्रतिपत्तये ग्रन्थकृता ।

अयं च पद्मपादाचार्यो विष्णुवतारो विमलनामकब्राह्मणपुत्रः शङ्करादिग्विजये स.३-श्लो २ अस्यैवारुणावतारत्वमिति ३-६ मतान्तरत्वेन पूर्वोक्त्या तद्विरोधपरिहारश्च तत्रैव टीकायाम् । अस्यैव भगवता शङ्कराचार्येण चतुर्थाश्रमं प्रापितस्य सनन्दननामलाभ इति ६-१४ अस्याचार्यमुख्यशिष्यत्वमिति ६-६६ अयं चाचार्यास्त्रिवारं भाष्यमपठदिति ६-६८ तस्यैवाचार्येण गङ्गापारादाहूतस्य गङ्गायाविर्भावितेषु पट्टेषु पादविन्यासपूर्वकमागतस्योपदर्शितप्रभावेण पद्मपादनामलाभ इति ६-७१ अयमेव सुरेश्वराचार्येण ब्रह्मसूत्रभाष्ये विधित्सितं वार्तिकमनिच्छद्भिः शिष्यैरर्थितेन गुरुणोक्तो ब्रह्मसूत्रभाष्ये टीकां कृतवान् इति १३-५=७३ अयं च तीर्थयात्रासमये स्वमातुलगृहे निहितस्वकृतपुस्तको ऽसूयया स्वगृहेण सह दाहिते तस्मिन्नाचार्येण सदयं पञ्चपादिकां यथापूर्वानुपूर्विकां ग्राहित इति १४-१=६६ काश्मीरमण्डले शारदापीठमारुरुक्षत आचार्यस्य हस्तावलम्बं चक्रइति १६-८२ एवमाचार्यप्रत्यासन्नतमो महाप्रभावश्चायम् ॥

अचोपलभ्यमानानां बहूनां विषयाणां भामतीरत्नप्रभादौ संवादे ऽपि भगवतः पद्मपादाचार्यस्य भाष्यकारसमानकालीनत्वात्तदुत्तरकालीनत्वाच्चान्येषां व्याख्याकृतां प्रथममनेनैवोहिता उपपत्तयो ऽन्यैः संगृहीता इत्यत्र न

कस्यापि विमतेरवकाशः । नानाशास्त्रीयविषयग्रथनं युक्तिगाढत्वमुपपादनप्रौढि-
श्चात्र न कस्य सूक्ष्मदृशः श्लाघागोचरः । अस्मादेव प्रबन्धात् स्वस्वमति-
संमानितेषु संगृहीतेष्वपि व्याख्याकृद्भिर्विषयेषु प्रसिद्धेष्वपि सन्ति भूयांसस्ता-
दृशा विषया ये विहायामुं प्रबन्धं नान्यत्रोपलभ्यन्ते तथा विशदरूपेण यत्प्रका-
शनफलकोयं चिराद्वेदान्तरसिकैरन्विष्यमाणस्य प्रबन्धरत्नस्य मुद्रणप्रयासे नि-
राकुर्यात् पिष्टपेषणधियं परीक्षकाणाम् । तथा हि । प्रथमे वर्णके अविरोधात्पूर्वं
समन्वयप्रदर्शने उपपत्तिस्तमः प्रकाशयोर्विरोधस्य स्वरूपप्रदर्शनं नैमित्तिक-
स्यापि व्यवहारस्य नैसर्गिकत्वोपपादनमध्यासस्य सद्भावात्पार्थक्येन संभव-
प्रदर्शने बीजमध्यासस्य स्मृतित्वनिराकरणावसरे स्मरणाभिमानप्रमोषस्यानु-
पपत्तिप्रदर्शनं निरधिष्ठानभ्रमनिराकरणमात्मनः स्वयंप्रकाशत्वेपि तत्राविद्या-
संभवोहमिति प्रतीतेर्देहेन्द्रियाद्यविविक्तात्ममात्रविषयकत्वोपपादनमर्थक्रिया-
कारित्वरूपसत्तानिरास इत्यादयः । द्वितीयवर्णके धर्मजिज्ञासाप्रतिज्ञाना-
त्यर्थक्यं ब्रह्मजिज्ञासारम्भप्रतिज्ञायामभ्यधिकाशङ्का तन्निराकरणं तत्प्रसङ्गा-
गताश्च विषयाः । तृतीयवर्णके च ब्रह्मज्ञानस्य शास्त्रप्रयोजनत्वे आक्षेपप्र-
कारस्तन्निराकरणं तत्प्रसङ्गेन वेदाध्ययनविधावर्थावबोधस्याधिकारहेतु-
त्वाभावे ऽध्ययने प्रवृत्त्यनुपपत्तिशङ्का तस्य सविस्तरं निराकरणमित्यादयः ।
चतुर्थवर्णके ऽपि आत्मस्वरूपविप्रतिपत्तिनिरूपणावसरे विप्रतिपत्तिबीजानि
चेतनस्य भोक्तृत्वानुपपत्तौ युक्तिः शरीरे भोगासंभवोपपादनशैलीत्यादयः ।
अष्टमवर्णके तृतीयसूत्रोदाहृतश्रुतिव्यतिरिक्तश्रुत्युदाहरणे भाष्यकृतस्तात्पर्यनि-
रूपणम् । नवमे वर्णके च श्रवणादीनां स्वरूपनिरूपणं स्वरूपपराणामपि
वेदान्तानां प्रामाण्ये शास्त्रकारान्तरानुमतिप्रदर्शनमित्यादयो ये व्याख्यान्त-
रेषु सूचिता अपि प्रतिपादनशैलीवैलक्षण्येन युक्तिभेदैश्चैतद्वन्त्येकपर्यालोच-
नावधारणीया इति निश्चेद्यन्ते सकलमिमं प्रबन्धं सावधानं विचारयद्भिः
शास्त्ररसिकैः । संस्कृतप्रौढप्रबन्धसकलतात्पर्यावगमसामर्थ्याविकलानां च
विचिन्वतां प्राचीनविद्वद्ब्रूहितान् विषयान् प्रमोदयिता कृत्स्नार्थावेदनेन नाति-
चिरात् काशीसंस्कृतपाठशालाप्रधानाध्यक्षश्रीमदार्थरवेनिससाहिबैर्महता परि-
श्रमेण निर्मितमवतरणम् । तदेवं चिराद्विपश्चिद्भिरन्विष्यमाणः प्रौढतमो ऽयं
प्रबन्धः प्रमोदयतु दर्शनदर्शनलालसास्पृहणीयचेतसः सचेतस इति शुभम् ॥

अथ शुद्धिपत्रम् ।

पृष्ठे पङ्क्तौ अशुद्धम्	शुद्धम्
१० शीर्षके अन्तस्त्वोक्तिः	अन्तस्त्वोक्तिः
" २ निदृश	निदृश
" ११ ज्ञाप्यते नेदं	ज्ञाप्यते नेदं
११ २४ तस्यैव	तस्यैव
१२ १४ वीजाङ्कुरा	वीजाङ्कुरा
" २३ कूटस्य	कूटस्य
१३ १७ लौकिक	लौकिक
" २० सम्यक्ज्ञानं	सम्यग्ज्ञानम्
१६ १६ न च	न च
१७ २ किं वृत्तस्य	किंवृत्तस्य
" २२ रूपत्वे नात्म	रूपत्वेनात्म
२१ ४ पट्टमपराग	पट्टमपराग
२२ १६ रस्त्यत्राह	रस्ति । अत्राह
२४ २० विषयताफल	विषयता फल
२५ शीर्षके नीलादि	नीलादि
२६ १७ दमल्लक्षण	दमल्लक्षण
" २० ज्ञानाजन	ज्ञानजन
२७ २१ त्याग	त्याग
३० ११ अथैवि	अथावि
३३ १३ करणारम्भे	करणारम्भे
३४ १६ सर्वथा	सर्वथा
३५ ११ कृगत्वादा	कृगत्वादी
३६ ३ मिथ्यागो-	मिथ्या गो-
३७ २२ आत्मैकत्व	आत्मैकत्व-
३८ १३ विपर्यय	विपर्यय
" १४ बोध्यते । तत्र	बोध्यते तत्र
३६ ११ द्वे	द्वे
४० ३ सारिता ऽविद्या	सारिताऽविद्या
" १४ रूप	रूप
४१ शीर्षके निवृत्ति	निवृत्ति
४२ २७ हुक्लपे	ऽक्लपे
४३ ११ र्था	र्था-
४४ ६ शब्दे-	शब्दो
" २४ मर्थनकं	मनर्थकं
४६ ६ शेषताकृतं	शेषता । कृतं
४८ १ किमपरमम	किमपरम
" १६ वेदार्थो ऽस्ति	वेदार्थोऽस्ति
" " जैमिनिना ।	जैमिनिना न्यायान्तर
" २४ प्रामा	प्रामा

पृष्ठे पङ्क्तौ अशुद्धम्	शुद्धम्
४६ ५ ध्यनय	ध्ययन
५१ ५ कार्य	कार्य
५७ ४ त्वासिद्धेः ।	त्वासिद्धेः विधितो
" २५ उपसर्पेरिति	उपसर्पेदिति
५८ ५ भवति । यदि	भवति यदि
" ८ ऽपेक्षिततव्यः	ऽपेक्षितव्यः
" १६, २० तादर्थ्याविगमा-	तादर्थ्याविगमा-
" " चित्रे	चित्रे
" २४ जिज्ञायाः	जिज्ञासायाः
५६ ३ शब्दापादान	शब्दोपादान
६० १ छानानन्तर्य	छानानन्तर्य
" १३ सर्वेषां	सर्वेषां
६२ १ निश्रेयस	निश्रेयस
" २ स्वसंवेद्यः	स्वसंवेद्यः
" ८ वेलक्षण्यं	वेलक्षण्यम्
६३ ६ चित्त्वा	चित्वा
" १५ अतः शब्दो	अतःशब्दो
६४ १५ व्यस्ययतः	व्यस्य यतः
" २० तत्कर्तृकताज्ञान	तत्कर्तृकता ज्ञान
६६ १० भवति	भवति ।
" १२ जिज्ञासेति ।	जिज्ञासेति
" १३ प्रदर्शनार्थं	प्रदर्शनार्थम् ।
६७ ५ सितत्वम् ।	सितव्यम् ।
" " क्रिया नियतापि	क्रियानियतापि
" २० कर्तव्यतामीम	कर्तव्यता मीम
" ८ कस्मात्	कस्मात् ।
६८ ६ तदर्थो	तदर्थो
६९ १६ पक्षता	पक्षजा
७० ३ निर्दिष्टेः	निर्दिष्टे
७१ २२ सिद्धस्य	सिद्धस्य ।
" २५ स्तीति	स्मीति
७४ २२ हं विषय	हंविषय
७५ १७ विचार्य-	विचार्य
७७ ८ मुपचक्रम	मुपक्रम
" १४ अनेन कर्तुं	अनेनकर्तुं
७८ ११ जन्मे	जन्म
८१ १ विषया	विषया
" १६ निर्णये	निर्णय-
८२ ४ कल्पम् प्रत्यय	कल्पप्रत्यय

पृष्ठे पङ्क्ती अशुद्धम्	शुद्धम्	पृष्ठे पङ्क्ती अशुद्धम्	शुद्धम्
" ८ त्वाच्च	त्वाच्च ।	" ७ ततज्	तज्
८३ १६ वस्तुत्य	वस्तुन्य	" " तद धि	तदधि
" १८ र्थाबोध	र्थबोध	" १२ निरा	निरा
" २० इत्येत	इत्यत	" १६ भेदे	भेदे
८४ २० दानि	दीणि	" २४ दिना ।	दिना
८५ १ सिद्धर्थ	सिद्धार्थ	६२ १४ व्यक्त	व्यक्ति
८७ २३ मानम् ।	मानम्	" २४ तद् द्वारेण	तद्द्वारेण
८८ ३ पर्ययव	पर्यव	६४ ६ त्यर्हे	त्यर्हे
" ६ विधायत	विधीयत	" १२ तथा प्र	तथाप्र
" १० गतर्म	गतकर्म	" १८ नरम् ।	नरम्
८९ ८ क्रियाते	क्रियातो	६५ ५ शून्ये	शून्ये
" " त्प्रीति	प्रीति	६६ १३ तद्वभ	तद्वभू
" १६ नित्यत्व	नित्यत्वे	६७ २ ऽस्ति क्रिया	ऽस्तिक्रिया
८९ १८ न वर्तन्त	नावर्तन्त	" ३ भवन्तिपर	भवन्तीपर
" २४ दर्शन	दर्शन	" " मत	मतं
९० ८ मोक्षं न	मोक्षं न	" २१ दिवनज	दिव नज
" २५ संपादादिरूपेहा	संपदादिरूपे ही	९९ ६ वात्तत्	वात्तत्
९१ १ नरुष	निरुष	" १५ दादिद्वि	दादिवद्वि
" ६ पत्यु	पत्यु	१०० ४ अतः स ।	अतः स

इति ।



[illegible]

मङ्गनाचरणम्	एष्टे पङ्क्तौ
मङ्गलाननुष्ठानाद्येषा भाष्यविषयः	१ । १
मनसात्मघाटिमतोपदर्शनम्	२ । १८
मननम्	७२ । २५
मनुष्योक्तमितिप्रतीतिर्गोणत्यनिरासः	६३ । २२
मिथ्या	१६ । १३
मिथ्याज्ञानम्	४ । ६
मोक्षः क्रियामाध्यश्चेत्कार्ययादेर्नित्यतासिद्धिः	६ । १७
मोक्षस्य श्रुतिता व्यापकश्च नित्यत्वसिद्धेर्न क्रियासाध्यता	८६ । १४
योगमतसिद्धात्मप्रदर्शनम्	८८ । २४
रजताध्यासमागम्युपपादनम्	७४ । ११
रजताध्यासे शुक्ते रजताकारपरिणामनिरासः	६ । ६
दर्शकम् -१	८ । २०
दर्शकम् -२	४१
दर्शकम् -३	५१
दर्शकम् -४	६७
दर्शकम् -५	७६
दर्शकम् -६	८६
दर्शकम् -७	८२
दर्शकम् -८	८३
दर्शकम् -९	८६
दर्शकम् -१०	१०७
विकारादिचतुष्टयक्रियाफलरहितो मोक्षः	६२ । ३
विदिक्रियाकर्मत्वेन ब्रह्म न वेदान्तसिद्धम्	६१ । १०
विद्या	३० । ८
विधिनिरपेक्षशास्त्रप्रतिपाद्यता ब्रह्मणः	६६ । ६
विधिविषयतयैव ब्रह्म वेदान्तेः प्रतिपाद्यत इति शङ्का	८६ । २०
विधिविषयता न ब्रह्मणः	८७ । ११
विरोधः	३ । ६, १४
विषयः	१७ । ६
विषयविषयिणोः परस्परानात्मतालक्षणो विरोधः	३ । १४
विषयविषयिणोर्विरोधः कः	३ । ८
विषयी	१७ । १०
वेदान्तप्रतिपाद्यवस्तुनिरूपणम्	४० । ११
वेदान्तानां स्वप्नाभाससिद्धये न चक्षुरादिसंवादोऽपेक्षणीयः	८५ । १०
वेदान्तेर्ब्रह्मज्ञाने सिद्धे भीमांसायाः क उपयोगः	६८ । १६
वेदान्तेर्ब्रह्मनिश्चये जननीये भीमांसायाः सहकारित्वम्	६६ । १६
शाब्दज्ञानातिरिक्तज्ञानविधेयतानिराकरणम्	८८ । ८
शारीरकः	६३ । २१
शास्त्रकद्वैतव्यमात्रान्न शास्त्रे प्रवृत्तिसिद्धिः	६७ । १६
शास्त्रस्यास्मणीयतोपसंहारः	७६ । १
शुक्तिचन्द्रद्वयोदाहरणसात्यर्थम्	१४ । २
श्रवणम्	४० । १३
सत्यम्	४ । १३
संपत्	६० । १५

पञ्चपादिका

—१०००००००—

अनाद्यानन्दकूटस्थज्ञानानन्तसदात्मने ।

अभूतद्वैतजालाय साक्षिणे ब्रह्मणे नमः ॥ १ ॥

नमः श्रुतिशिरःपद्मपण्डमार्तण्डमूर्तये ।

वादरायणसञ्ज्ञाय मुनये शमवेश्मने ॥ २ ॥

नमाम्यभोगिपरिवारसम्पदं निरस्तभूतिमनुमार्दुविग्रहम् ।

अनुशमुन्मृदितकाललाञ्छनं विना विनायकमपूर्वशङ्करम् ॥ ३ ॥

यद्वक्तमानससरःप्रतिलब्धजन्मभाष्यारविन्दमकरन्दरसं पिवन्ति ।

प्रत्याशमुन्मुखविनीतविनेयभृङ्गास्तान् भाष्यवित्तकगुरुन् प्रणमामि मूर्द्धा ॥४॥

पदादिवृन्तभारेण गरिमाणं विभर्ति यत् ।

भाष्यं प्रसन्नगम्भीरं तद्भाष्यां श्रद्धया ऽऽरभे ॥ ५ ॥

युष्मदस्मत्प्रत्ययगोचरयोरित्याद्यहमिदं ममेदमिति नैसर्गिकोऽयं

लोकव्यवहार इत्यन्तं भाष्यम् अस्यानर्थहेतोः प्रहाणायात्मैकत्वविद्याप्रति-
पत्तये सर्वे वेदान्ता आरभ्यन्त इत्यनेन भाष्येण पर्यवस्यच्छान्त्रस्य विषयः
प्रयोजनं चार्थात् प्रथमसूत्रेण * सूत्रिते इति प्रतिपादयति । गतञ्च तस्माद्
ब्रह्म जिज्ञासितव्यमित्यादिभाष्ये स्पष्टतरं प्रदर्शयिष्यामः ।

अत्राह । यद्येवमेतावदेवास्तु भाष्यम् अस्यानर्थहेतोः प्रहाणायात्मैक-
त्वविद्याप्रतिपत्तये सर्वे वेदान्ता आरभ्यन्त इति । तत्रानर्थहेतोः प्रहाणाया
इति प्रयोजननिर्द्देशः आत्मैकत्वविद्याप्रतिपत्तय इति विषयप्रदर्शनम्
किमनेन युष्मदस्मदित्यादिनाऽहं मनुष्य इति देहेन्द्रियादिष्वहंममेद-
मित्यभिमानात्मकस्य लोकव्यवहारस्य अविद्यानिमित्तत्वप्रदर्शनपरेण
भाष्येण । उच्यते । ब्रह्मज्ञानं हि सूचितमनर्थहेतुनिर्द्देशम् । अनर्थस्य प्रमाणा-
ताप्रमुखं कर्तृत्वभोक्तृत्वम् तदादि वस्तुकृतम् न इत्यनेन निर्वहेद्योग्यम् यतो ज्ञान-

* सूत्रिते इति २ पु० ।

† निमित्तत्वेत्युपकल्पितमास्ते २ पु० ।

मत्तानस्यैव निवर्तकम् तद्यदि कर्तृत्वभोक्तृत्वमज्ञानहेतुकं स्यात्ततो ब्रह्मज्ञान-
मनर्थहेतुनिवर्हणमुच्यमानमुपपद्येत * । तेन सूचकारेणैव ब्रह्मज्ञानमनर्थहेतुनि-
वर्हणं सूचयता अविद्याहेतुकं † कर्तृत्वभोक्तृत्वं प्रदर्शितं भवति । अतस्तत्प्रदर्श-
नद्वारेण सूचार्थोपपत्त्युपयोगितया सकलतन्त्रोपोद्घातः प्रयोजनमस्य भाष्यस्य ।
तथा चास्य शास्त्रस्य ऐदम्पर्यं सुखैकतानसदात्मककूटस्थचैतन्यैकरसता
संसारित्वाभिमतस्यात्मनः पारमार्थिकं स्वरूपमिति वेदान्ताः पर्यवस्यन्तीति
प्रतिपादितम् । तच्चाहं कर्ता सुखी दुःखीति प्रत्यक्षाभिमतेन अबाधितकल्पेना-
वभासेन विरुद्ध्यते । अतस्तद्विरोधपरिहारार्थं ब्रह्मस्वरूपविपरीतरूपमविद्या-
निर्मितमात्मन इति यावन्न प्रतिपाद्यते ‡ तावज्जरद्गवादिवाक्यवदन-
र्थकं प्रतिभाति § अतस्तान्नवृत्त्यर्थमविद्याविलसितमब्रह्मस्व ॥ रूपत्वममात्मन
इति प्रतिपादयितव्यम् । वक्ष्यति चैतदविरोधलक्षणे जीवप्रक्रियायां सूचकारस्त-
द्गुणसारत्वादित्यादिना ।

यद्येवंमेतदेव प्रथममस्तु । मैवम् अर्थविशेषोपपत्तेः । अर्थविशेषे
हि समन्वये प्रदर्शिते तद्विरोधाशङ्कायां तन्निराकरणमुपपद्यते । अप्र ** दर्शिते
पुनः समन्वयविशेषे तद्विरोधाशङ्का तन्निराकरणञ्च निर्विषयं स्यात् ।
भाष्यकारस्तु तत्सिद्धमेवादिसूचेण सामर्थ्यबलेन †† सूचितं सुखप्रतिपत्त्यर्थं वर्ण-
यति इति न दोषः ॥

ननु च ग्रन्थकरणादिकार्यारम्भे कार्यानुरूपमिष्टदेवतापूजानमस्कारेण
बुद्धिसन्निधापिताथवृद्ध्यादिशब्दैर्दध्यादिदर्शनेन वा कृतमङ्गलाः शिष्टाः ‡‡
प्रवर्तन्ते शिष्टाचारश्च नः प्रमाणम् । प्रसिद्धं च मङ्गलाचरणस्य विघ्नोपशमनं
प्रयोजनम् । महति च निःश्रेयसप्रयोजने §§ ग्रन्थमारभमाणस्य विघ्नबाहुल्यं
सम्भाव्यते प्रसिद्धञ्च श्रेयांसि बहुविघ्नानीति । विज्ञायते ॥ च तस्मादेषां तन्न
प्रियं यदेतन्मनुष्या विद्युरिति येषां च यन्न प्रियं ते तद्विघ्नन्तीति प्रसिद्धं लोके ।
तत्कथमुल्लङ्घ्य शिष्टाचारमकृतमङ्गल एव ¶¶ विम्रब्धं भाष्यकारः प्रवृत्ते ।

* उपपद्यते-इति २ पु० । † कप्रत्ययो नास्ति १ पु० । ‡ प्रदर्श्यते-इति २ पु० ।

§ अतः शब्दो नास्ति २ पु० । ॥ स्वशब्दो नास्ति २ पु० । स्वरूपमिति ३ पु० ।

¶ त्वप्रत्ययानास्ति १ पु० । ** प्रशब्दो नास्ति २ पु० । †† सूत्रितमिति ३ पु० ।

‡‡ प्रवर्तन्ते शिष्टा इति १ पु० । §§ मोक्षरूपप्रयोजननिमित्तमित्यर्थः ।

॥ तस्मादित्यादिश्रुतितोऽपि विशेषेण ज्ञायते न केवलं लोकत एव संभाव्यत इति भावः ।

¶¶ विम्रब्धमिति २ पु० ।

अत्र उच्यते । युष्मदस्मदित्यादि तद्गुर्माणामपि सुतरामितरेतरभावानुपपत्तिरित्यन्तमेव * भाष्यम् । अस्य चायमर्थः सर्वोपपन्नरहितो विज्ञानघनः प्रत्यगर्थ इति तत्कथञ्चन परमार्थत गवम्भूते वस्तुनि रूपान्तरवदवभासो मिथ्येति कथयितुं तदन्यपरादेव भाष्यवाक्यान्निरस्तसमस्तोपपन्नं चैतन्यैकतानमात्मानं प्रतिपद्यमानस्य कुतो विघ्नोपपन्नसम्भवः । तस्मादयणीः शिष्टाचारप्रतिपालने † भाष्यकारः ‡ ॥ विषयविषयिणोस्तमः प्रकाशवद्विरुद्धस्य भावयोरितरेतरभावानुपपत्तौ सिद्धायामिति ।

कोऽयं विरोधः कीदृशो वा इतरेतरभावोऽभिप्रेतो यस्यानुपपत्तेस्तमः-प्रकाशवदिति निदर्शनेनम् । यदि तावत् सद्भावस्यानलक्षणो विरोधः ततः § प्रकाशभावे तमसो भावानुपपत्तिः । तदसत् । दृश्यते हि मन्दप्रदीपे वेश्मन्यऽस्यष्टं रूपदर्शनमितरत्र च स्पष्टम् । तेन चायते मन्दप्रदीपे वेश्मनि ॥ तमसोऽपीषदनुवृत्तिरिति । तथा छायायामपि औष्ण्यं तारतम्येनोपलभ्यमानम् आतपस्यापि तत्रावस्थानं सूचयति । गतेन शीतोष्णयोरपि युगपदुपलब्धेः सहावस्थानमुक्तं वेदितव्यम् । उच्यते । परस्परानात्मतालक्षणो विरोधः । न जातिव्यक्तयोरिव परमार्थतः परस्परसम्भेदः सम्भवतीत्यर्थः । तेन इतरेतरभावस्य इतरेतरसम्भेदात्मकत्वस्यानुपपत्तिः । कथम् । स्वतस्तावद्विषयिणश्चिदेकरसत्वान्न युष्मदंशसम्भवः । अपरिणामित्वान्निरञ्जनत्वाच्च न परतः । विषयस्यापि न स्वतश्चित्सम्भवः समत्वाद् विषयत्वहानेः । न परतश्चितेतरप्रतिसङ्क्रमत्वात् । तद्गुर्माणामपि सुतरामिति । एवं स्थिते स्वाश्रयमतिरिच्य धर्माणामन्यत्र भावानुपपत्तिः सुप्रसिद्धा इति दर्शयति । इतिशब्दो हेत्वर्थः । यस्मादेवमुक्तेन न्यायेनेतरतरभावसम्भवो ऽतो ऽस्मत्प्रत्ययगोचरे विषयिणि चिदात्मके इत्यस्मत्प्रत्यये योऽनिदमंशश्चिदेकरसः तस्मिंस्तद्वलनिर्भासिततया लक्षणतो युष्मदर्थस्य मनुष्याभिमानस्य सम्भेद इवावभासः स गव अध्यासः । तद्गुर्माणाञ्चेति । यद्यपि विषयाध्यासे तद्गुर्माणामप्यर्थसिद्धो ऽध्यासस्तथापि विनापि विषयाध्यासेन तद्गुर्माध्यासो बंधिरादिषु श्रोत्रादिधर्मेषु

४ अध्यासाद्येपनिरूपणम् । लोकव्यवहारस्य नैमित्तिकत्वेऽपि नैसर्गिकत्वयुक्तिः ।
 विद्यते इति पृथग्धर्मग्रहणम् । तद्विपर्ययेण विषयिणस्तद्गुमाणाञ्चेति । चैत-
 न्यस्य तद्गुमाणां चेत्यर्थः । ननु विषयिणश्चिदेकरसस्य कुतो धर्मा ये विषये
 ऽध्यस्येरन् । उच्यते । आनन्दो विषयानुभवो नित्यत्वमिति सन्ति धर्माः
 अपृथक्त्वेऽपि चैतन्यात्पृथगिवावभासन्ते इति न दोषः ।

अध्यासो नाम अतद्रूपे तद्रूपावभासः स मिथ्येति भवितुं युक्तमिति ।
 मिथ्याशब्दो ह्यर्थो ऽपह्नववचनो ऽनिर्वचनीयतावचनश्च । अत्र^० अयमपह्नव-
 वचनः मिथ्येति भवितुं युक्तम् अभाव एवाध्यासस्य युक्त इत्यर्थः । यद्यप्येवं
 तथापि नैसर्गिकः प्रत्यक्चैतन्यसत्तामात्रानुबन्धी अयम् युष्मदस्मदोरित-
 रेतराध्यासात्मको ऽहमिदं ममेदमिति लोकव्यवहारः । तेन यथास्मद-
 र्थस्य सद्भावो नोपालम्भमर्हति एवमध्यासस्यापि इत्यभिप्रायः[†] । लोक इति
 मनुष्यो ऽहमित्यभिमन्यमानः प्राणिनिकाय उच्यते । व्यवहरणं व्यवहारः
 लोक इति व्यवहारो लोकव्यवहारः मनुष्योऽहमित्यभिमान इत्यर्थः ।
 सत्यानृते मिथुनीकृत्येति । सत्यमनिदं चैतन्यम् अनृतं युष्मदर्थः
 स्वरूपतोऽप्यध्यस्तस्वरूपत्वात् । अध्यस्य मिथुनीकृत्येति च क्वाप्रत्ययो न
 पूर्वकालत्वमन्यत्वं च लोकव्यवहारादङ्गीकृत्य प्रयुक्तः भुक्त्वा व्रजतीतिवत्क्रिया-
 न्तरानुपादानात् । अध्यस्य नैसर्गिकोऽयं लोकव्यवहार इति स्वरूपमाच-
 र्यवसानात् । उपसंहारे चै[‡] वमनादिरनन्तो नैसर्गिको ऽध्यास इति
 तावन्मात्रोपसंहारात् । अतश्चैतन्यं पुरुषस्य स्वरूपमिति वद्व्यपदेशमात्रं द्रष्ट-
 व्यम् । मिथ्याज्ञाननिमित्त इति । मिथ्या च तदज्ञानं च मिथ्याज्ञानम् ।
 मिथ्येति अनिर्वचनीयता उच्यते अज्ञानमिति च जडात्मिका ऽविद्याशक्तिः
 ज्ञानपर्युदासेनोच्यते । तन्निमित्तः तदुपादान इत्यर्थः ।

कथं पुनः[§] नैमित्तिकव्यवहारस्य नैसर्गिकत्वम् । अत्रोच्यते । अवश्य-
 सेषा अविद्याशक्तिर्वाह्याध्यात्मिकेषु वस्तुषु तत्स्वरूपसत्तामात्रानुबन्धिनी
 अभ्युपगन्तव्या अन्यथा मिथ्यार्थावभासानुपपत्तेः । सा च न जडेषु वस्तुषु
 तत्स्वरूपावभासं प्रतिब्रध्नाति प्रमाणवैकल्यादेव तदग्रहणसिद्धेः । रजतप्रति-

* अत्रेति पुस्तकान्तरे नास्ति ।

† इत्यभिप्राये लोक इतीति ३ पु० ।

‡ चैवमयमनादिरिति २ पु० ।

§ नैमित्तिकस्य लोकव्यवहारस्येति २, ३ पु० पाठः ।

॥ कार्यकारणसंघान्नानि ॥ ३५ ॥

६ अध्याससंभावनास्य तन्त्रोक्तियुक्तिः । अध्यासस्य स्मृतित्वाभावनिरूपणम् ।
तदादि * तत्सद्भावनिर्णयार्थमिति विभागः । यद्येवं † तत्स्वरूपतत्सम्भावना-
पन्यासः पृथग्न कर्तव्यः । न हि अनिर्ज्ञातरूपमसम्भाव्यमानं च निर्णीयते
चेति दुःसम्पादं विशेषतोऽध्यक्षानुभवनिर्णये । उच्यते । न देहे ‡ न्द्रियादिष्वहं-
ममाभिमानवत् एव प्रमातृत्वप्रदर्शनमात्रेण तस्य अध्यासात्मकता सिद्ध्यति ।
तत्कस्य हेतोः । लोके शुक्तिरजतद्विचन्द्रादिवदध्यासानुभवाभावात् । बाधे
हि सति स भवति नेह स विद्यते । तस्मादध्यासस्य लक्षणमभिधाय तल्ल-
क्षणव्याप्तस्य सद्भावः कथनीयः ।

नन्वेवमपि तल्लक्षणस्य वस्तुनः सद्भावमात्रमिह कथनीयम् । न हि यत्र
यस्य सद्भावः प्रमाणतः प्रतिपन्नस्तत्रैव तस्य असम्भावनाशङ्का येन तद्विनि-
वृत्तये तत्सम्भावनाऽपरा कथ्येत । सत्यमेवम् । विषयविशेषस्तु प्रयत्नेन अन्वि-
च्छद्विरपि अनुपलभ्यमानकारणदोषे विज्ञाने ऽवभासमानो ऽपि पूर्वप्रवृत्तेन
सकललोकव्यापिना निश्चितेन प्रमाणेनासम्भाव्यमानतया अपोद्यमानो दृश्यते
तद्यथौत्पातिकः सवितरि § सुषिर्यथा वा माहेन्द्रजालकुशलेन प्रासादादेर्निर्गण-
मेवमविषये ऽसङ्गे केनचिदपि गुणादिना अध्यासहेतुना रहिते निष्कलङ्क-
चैतन्यतया अन्यगतस्याप्यध्यासस्यापनोदनसमर्थेऽध्यासावगमोऽविभाव्यमा-
नकारण ॥ दोषो विभ्रम इत्याशङ्क्येत तन्मा शङ्कीति सद्भावातिरेकेण सम्भ-
वोपि पृथक् कथनीयः । तदुच्यते । आह कोऽयमध्यासो नामेति किं
वृत्तस्य प्रश्ने ¶ आक्षेपे च प्रयोगदर्शनादुभयस्य चेह सम्भवात् तन्त्रेण वाक्यमु-
च्चरितम्** । तत्रापि †† प्रथमं प्रश्नस्य प्रतिवचनं स्वरूपमाख्याय पुन ‡‡ तस्यैव
सम्भवमाक्षिप्य प्रतिविधत्ते । तत्रैवम्भूते विषये श्रोतॄणां सुखप्रबोधार्थं व्याच-
क्षाणाः प्रतिवादिनं तत्रस्थमिव समुत्थाप्य तेनाक्षिप्रमनेन पृष्ठमिति मत्वा
प्रत्युक्तम् पुनरसौ स्वाभिप्रायं विवृणोतीति आक्षेपमवतार्य प्रतिविधानं प्रतिप-
द्यन्ते । सर्वत्रैवंविधे ग्रन्थसन्निवेशे एष एव व्याख्याप्रकारः ।

स्मृतिरूपः परत्र पूर्वदृष्टावभास इति प्रश्नवाक्यस्थितमध्यासमुद्दिश्य
लक्षणमभिधीयते । तत्र परचेत्युक्तेऽर्थोत्परस्य अवभासमानता सिद्धा । तस्य
विशेषणं स्मृतिरूपत्वम् । स्मर्यते इति स्मृतिः असञ्ज्ञायामप्यकर्तारि कारके

* तदादि सर्वं तदिति पुस्तकान्तरे । † तदुपैति पु० । ‡ न देहादिष्विति ३ पु० ।

§ सुषिरिति २ पु० । ॥ दोषोऽपीति पु० । ¶ प्रश्ने क्षेपे चेति पु० ।

** उच्चारितमिति १ पु० । †† प्रथममिति पुस्तकान्तरे नास्ति । ‡‡ तस्यैवेति २ पु० ।

घञादीनां प्रयोगदर्शनात् । स्मर्यमाणरूपमिव रूपमस्य न पुनः स्मर्यत एव स्पष्टं पुरोऽवस्थितत्वावभासनात् * । पूर्वदृष्टावभास इत्युपपत्तिः स्मृतिरूपत्वे । न हि पूर्वम् † दृष्टरजतस्य ‡ शुक्तिसम्प्रयोगे रजतमवभासते । यतोऽर्थातद्विषयस्य अवभासस्यापि इदमेव § लक्षणमुक्तं भवति । कथम् । तदुच्यते । स्मृते रूपमिव रूपमस्य न पुनः स्मृतिरेव पूर्वप्रमाणविषयविशेषस्य तथानवभासकत्वात् । कथं पुनः स्मृतिरूपत्वम् । पूर्वप्रमाणद्वारसमुत्थत्वात् । न हि असम्प्रयुक्तावभासिनः पूर्वप्रवृत्ततद्विषयप्रमाणद्वारसमुत्थत्वमन्तरेण समुद्भवः सम्भवति ।

अपर आह ननु अन्यसम्प्रयुक्ते चक्षुषि अन्यविषयज्ञानं ॥ स्मृतिरेव । प्रमोषस्तु स्मरणाभिमानस्येन्द्रियादीनां ज्ञानकारणानां केनचिदेव ¶ दोषविशेषेण कस्यचिदेवार्थविशेषस्य स्मृतिसमुद्बोधः क्रियते सम्प्रयुक्तस्य च दोषेण विशेषप्रतिभासहेतुत्वं करणस्य विहन्यते । तेन दर्शनस्मरणयोर्निरन्तरोत्पन्नयोः ** करणदोषादेव विवेकानवधारणाद् दूरस्थयोरिव वनस्पत्योरनुत्पन्ने एवैक †† त्वावभास उत्पन्नभ्रमः । ननु अनास्वादितित्त्वारसस्यापि बालकस्य ‡‡ पित्तदोषान्मधुरे तित्तावभासः कथं स्मरणं स्यात् । उच्यते । जन्मान्तरानुभूतत्वात् । अन्यथाऽननुभूतत्वाविशेषेऽत्यन्तमसन्नेव कश्चित्सप्रमो रसः किमिति नावभासेत । तस्मात्पित्तमेव मधुराग्रहणे तित्तस्मृतौ तत्प्रमोषे च हेतुः । कार्यगम्यत्वाद्हेतुभावस्य । एतेन अन्यसम्प्रयोगेऽन्य §§ विषयस्य ज्ञानस्य स्मृतित्वतत्प्रमोषौ सर्वत्र व्याख्यातौ द्रष्टव्यौ ।

उच्यते । कोऽयं स्मरणाभिमानो नाम । न तावत् ज्ञानानुविद्धतया ग्रहणम् । न ह्यतिवृत्तस्य ज्ञानस्य ग्राह्यविशेषणतया विषयभावः । तस्माच्छुद्धमेवार्थं स्मृतिरवभासयति न ज्ञानानुविद्धम् । तथा च पदात्पदार्थस्मृतौ न दृष्टे ज्ञानसम्भेदः ज्ञानस्यापि शब्दार्थत्वप्रसङ्गात् । तथेष्टभूभागविषया स्मृतिः स सेव्य इति ॥॥ ग्राह्यमात्रस्था न ज्ञानपरामर्शिनी । अपि च । भूयस्यो

* अवभासादिति २ पु० ।

† पुंस इति शेषः ।

‡ शुक्तिकेति पु० ।

§ लक्षणमित्युक्तमिति २ पु० ।

॥ अन्यविषयं विज्ञानमिति २ पु० ।

¶ एवमिति २ पु० ।

** कारणेति २ पु० ।

†† अनुत्पन्ने एकैकत्वावभास इति ३ पु० ।

‡‡ कप्रत्ययो नास्ति २ पु० ।

§§ अन्यविषयज्ञानस्य स्मृतितत्त्वमोषाविति १, ३ पु० ।

॥॥ ग्राह्यमात्रावस्था न ज्ञानपरामर्शिनी इति क्वचित् ।

ज्ञानपरामर्शशून्या गव स्मृतयः । नापि स्वगतो ज्ञानस्य स्मरणाभिमानो * नाम
रूपभेदो ऽवभासते नहि नित्यानुमेयं ज्ञानमन्यद्वा वस्तु स्वत एव † रूप-
सम्भिन्नं गृह्यते । अत गवोक्तमनाकारामेव बुद्धिम ‡ नुमिमीमह इति ।
अनाकारामनिरूपिताकारविशेषामनिर्दिष्टस्वलक्ष्णामित्यर्थः । अतो न स्वतः
स्मरणाभिमानात्मकता । नापि ग्राह्यविशेषनिमित्तः स्मरणाभिमानः प्रमाण-
ग्राह्यस्यैव अविकलावधिकस्य गृह्यमाणत्वान्नापि फलविशेषनिमित्तः प्रमाणफ-
लविषयमात्रावच्छिन्नफलत्वात् । यः पुनः क्व चित्कदा चिदनुभूतचरे स्मरामि
इत्यनुवेधः स वाचकशब्द § संयोजनानिमित्तो यथा सास्त्रादिमदाकृतौ गौरि-
त्यभिमानः । तस्मात्पूर्वप्रमाणसंस्कारसमुत्थतया तद्विषयावभासित्वमात्रं
स्मृतेः । न पुनः प्रतीतितो ऽर्थतो वा अधिकोऽंशोऽस्ति यस्य दोषनिमित्तः
प्रमोपः परिकल्प्येत । न चेह पूर्वप्रमाणविषयावभासित्वमस्ति पुरोऽवस्थितार्थ-
प्रतिभासनादित्युक्तम् । अतो नान्यसम्प्रयोगे ऽन्यविषयज्ञानं ॥ स्मृतिः किन्त्व-
ध्यासः ।

नन्वेवं सति वैपरीत्यमापद्यते रजतमवभासते ¶ शुक्तिरालम्बनमिति ।
नैतत् संविदनुसारिणामनुरूपम् । ननु शुक्तेः स्वरूपेणाप्य ** वभासने ††
संवित्प्रयुक्तव्यवहारयोग्यत्वमेवालम्बनार्थः सैवेदानीं रजतव्यवहारयोग्या
प्रतिभासते तत्र किमित्यालम्बनं न स्यात् । अथ तथारूपावभासनं शुक्तेः
पारमार्थिकमुताहो न । यदि पारमार्थिकं नेदं रजतमिति बाधो न स्यात् नेयं
शुक्तिरिति यथा । भवति च बाधः ‡‡ । तस्मान्नैष पक्षः प्रमाणवान् । अथ
शुक्तेरेव दोषनिमित्तो रजतरूपः परिणाम § उच्यते । एतदप्यसारम् । न हि
क्षीरपरिणामे दधनि नेदं दधि इति बाधो दृष्टः । नापि क्षीरमिदमिति प्रती-
तिः । इह तु तदुभयं दृश्यते । किञ्च रजतरूपेण चेत्परिणता शुक्तिः क्षीर-
मिव दधिरूपेण तदा दोषापगमेऽपि तथैव अवतिष्ठेत । ननु कमलमुकुल ॥ वि-
कास ¶¶ परिणामहेतोः सावित्रस्य तेजसः स्थितिहेतुत्वमपि दृष्टं तदपगमे पुन-

* स्मरणाभिमानात्मको नामेति २ पु० । † स्वरूपेणाप्य २ पु० ।

‡ अनुमिमीमह इति उपकल्पितमास्ते २ पु० । § शब्देति नास्ति २ पु० ।

॥ अन्यविषयमिति २ पु० । ¶ शुक्तिकालम्बनमिति पाठान्तरम् ।

** अवभासमान इति १ पु० । †† विप्रयुक्तेति नास्ति २ ३ पु० ।

‡‡ बाध इति नास्ति २, ३ पु० । § इत्युच्येतेति २ पु० । ॥ कमलमुकुलस्य विका-
सेति ३ पु० । ¶¶ परिणतीति २, ३ पु० ।

मुकुलीभावदर्शनात्तथेहापि स्यात् । न । तथा सति तद्वदेव पूर्वावस्थापरिणाम-
बुद्धिः स्यात् न बाधप्रतीतिः स्यात्* । अथ पुनर्दुष्टकारणजन्यायाः प्रतीतिरेव
रजतोत्पाद इति मन्येत । एतदपि † न सम्यगिव । कथम् । यस्याः प्रतीतिस्त-
दुत्पादस्तस्यास्तावन्न तदालम्बनं पूर्वोत्तरभावेन भिन्नकालत्वात् । न प्रतीत्य-
न्तरस्य पुरुषान्तरप्रतीतिरपि तत्प्रसङ्गात् । ननु किमिति पुरुषान्तरप्रतीतिरपि
तत्प्रसङ्गे ‡ दुष्टसामग्रीजन्यमो हि प्रतीतिस्तदालम्बनम् । मैवम् । प्रतीत्यन्त-
रस्यापि तद्विधस्य रजतान्तरोत्पादनेनैव उपयुक्तत्वात् प्रथमप्रत्ययवत् । अतो
ऽनुत्पन्नसममेव स्यात् । तदेवं पारिशेष्यात्स्मृतिप्रमोष एवावतिष्ठेत् § ।

ननु स्मृतेः प्रमोषो न सम्भवति इत्युक्तम् । तथा च तन्त्रान्तरीया
आहुः ॥ अनुभूतविषयाऽसम्प्रमोषा स्मृतिरिति । का तर्हि ¶ गतिः शुक्ति-
सम्प्रयोगे रजतावभासस्य । उच्यते । नेन्द्रियजज्ञानात्संस्कारजं स्मरणं पृथ-
गेव स्मरणाभिमानशून्यं समुत्पन्नं किन्तु एकमेव संस्कारसहितादिन्द्रियात् ।
कथमेतत् । उच्यते । कारणदोषः कार्यविशेषे तस्य शक्तिं निरुन्धन्नेव संस्कार-
विशेषमप्युद्बोधयति । कार्यगम्यत्वात्कारणदोषशक्तेः । अतः संस्कारदुष्टकारण-
संवलितैका सामग्री । सा चैकमेव ज्ञानमेकफलं जनयति । तस्य च दोषो-
त्थापितसंस्कारविशेषसहितसामग्रीसमुत्पन्नज्ञानस्योचितमेव शुक्तिगतमिथ्या-
रजतमालम्बनमवभासते । तेन मिथ्यालम्बनं ज्ञानं मिथ्याज्ञानं न स्वतो
ज्ञानस्य मिथ्यात्वमस्ति बाधाभावात् । भिन्नजातीयज्ञानहेतुसामग्र्योः ** कथ-
मेकज्ञानोत्पादनमिति चेन्नैष दोषः । दृश्यते हि लिङ्गज्ञा †† नसंस्कारयोः
सम्भूय लिङ्गज्ञानोत्पादनं प्रत्यभिज्ञानोत्पादनञ्च अक्षसंस्कारयोरुभय-
चापि स्मृतिगर्भमेकमेव प्रमाणज्ञानम् । संस्कारानुद्बोधे तदभावात् । तस्मा-
ल्लिङ्गदर्शनमेव सम्बन्धज्ञानसंस्कारमुद्बोध्य तत्सहितं लिङ्गज्ञानं जनयतीति

* स्यादिति नास्ति २, ३ पु० ।

† तदपीति २ पु० ।

‡ तदिति नास्ति २ पु० ।

§ अवतिष्ठते-इति २, ३ पु० ।

॥ अनुभूतविषयासम्प्रमोषः स्मृतिरिति पाठञ्जलमूत्रपाठः, एवमनुभूता या विषया वृत्ति-
तदारूढाया तयोरसम्प्रमोषोऽस्तेयमनपहरणं धर्मधर्म्यभेदान्नद्वती तदुभयविषयिणीति यावदिति
तद्वार्तिकञ्च । परन्तु त्रिष्वपि एतत्पुस्तकेषु अनुभूतविषयासम्प्रमोषा-इति पाठस्तत्रानुभूतवि-
षययोरसम्प्रमोषो यस्यामिति बहुव्रीहिविशेषणं द्रष्टव्यम् ।

¶ तर्हिस्थाने पुनरिति २ पु० ।

** सामग्र्याः कथमेकज्ञानोत्पादकत्वमिति २ पु० ।

†† ज्ञानेति २ पु० नास्ति ।

१० शुक्तिरजतं मायिकं न पारमार्थिकम् । अध्यासलक्षणपरीक्षा । स्वार्थान्तरबोक्तिः ।

वक्तव्यम् । अयमेव च न्यायः प्रत्यभिज्ञाने * ५पि । न पुनर्ज्ञानद्वये प्रमाण-
मस्ति । तथा भिन्नजातीयज्ञानहेतुभ्यो नीलादिभ्य एकं चिच्चानं निदर्शनीयम् ।
तच्च लैङ्गिकज्ञानप्रत्यभिज्ञाचिच्चानानामदुष्टकारणारव्यत्वाद् यथार्थमेवाव-
भासः इह तु कारणदोषादतथाभूतार्थावभास इति विशेषः । एवञ्च सति
नानुभवविरोधः प्रतिभासमानस्य रजतस्यैवावलम्बनत्वात् । अतो मायामयं
रजतम् । अथ पुनः पारमार्थिकं स्यात् सर्वैरेव † गृह्येत । यतो न हि
पारमार्थिकं रजतं कारणदोषं स्वज्ञानोत्पत्तावपेक्षते । यद्यपेक्षेत तदा ‡ तद-
भावे न तच्च ज्ञानोत्पत्तिरालोकाभाव इव रूपे । मायामात्रत्वे तु मन्त्राद्युप-
हृतचक्षुष इव दोषोपह § तज्ज्ञानकारणा एव पश्यन्तीति युक्तम् । किञ्च । नेदं
रजतमिति बाधो ५पि मायामयत्वमेव सूचयति । कथम् । तेन हि तस्य
निरुपाख्यतापादनपूर्वकं मिथ्यात्वं ज्ञाप्यते । नेदं रजतं मिथ्यैवाभासिगृेति ।
नच तत् केनचिदूषेण रूपवत्त्वे ऽवकल्पते सम्प्रयुक्तशुक्तिवन्नि॥ रस्यमान-
विषयज्ञानवच्च । ननु न व्यापकमिदं लक्षणम् स्वप्नशोकादावसम्भवात् ।
न हि स्वप्नशोकादौ केनचित्सम्प्रयोगो ऽस्ति येन परच परावभासः स्यात् ।
अत एव व. सनातिरिक्तकारणाभावात् सृतिरेव न सृतिरूपता । अचोच्यते । न
तावत् सृतित्वमस्त्यऽपरोक्षा ¶ र्थावभासनात् । ननु सृतिरूपत्वमपि नास्ति
पूर्वप्रमाणसंस्कारदात्रजन्यत्वात् । अचोच्यते । उक्तमेतत्पूर्वप्रमाणविषयाव-
भासित्वमात्रं सृतेः स्वरूपमिति । तदिह निद्रादिदोषोपप्लुतं मनो ऽदृष्टादिस-
मुद्बोधितसंस्कारविशेष ** सहकार्यनुरूपं मिथ्यार्थविषयं ज्ञानमुत्पादयति तस्य
च तदवच्छिन्नापरोक्षचैतन्यस्याविद्याशक्तिरालम्बनतया विवर्तते । नन्वेवं
स्त्यऽन्तरेव स्वप्नार्थप्रतिभासः स्यात् । को वा ब्रूते नान्तरिति । ननु
विच्छिन्नदेशो ऽनुभूयते स्वप्नेपि जागरणइव न तदन्तर †† अनुभावाश्रयत्वे स्वप्नार्थ-
स्योपपद्यते । ननु देशो ऽपि तादृश एव कुतस्तत्सम्बन्धाद्विच्छेदो ऽवभासते
अयमपि तर्ह्यपरो दोषः । नैव ‡‡ दोषो जागरणे ऽपि प्रमाणज्ञानादन्तरपरोक्षानु-

* प्रत्यभिज्ञाज्ञानेऽपीति २ पु. ।

† तदा शब्दो नास्ति २ पु. ।

॥ निरस्यमानविषयकेति १ पु. ।

** सहकार्यनुरूपमिति २ पु. ।

‡‡ न दोष इति २ पु. ।

+ तच्छब्दोऽत्राधिकः २ पु. ।

‡ दोषोपप्लुतेति २ पु. ।

¶ अर्थप्रतिभासनादिति २ पु. ।

†† अनुभावाश्रयत्वे-इति १ पु. ।

नामादिषु ब्रह्मदृष्टिर्मानसक्रिया न ज्ञानम् । अध्यासविषये ऽन्यवादिसंवादप्रदर्शनम् । १९

भवान्न विषयस्या ऽपरोक्षता भिद्यते । एकरूपप्रकाशनात् । अतो ऽन्तरपरो-
क्षानुभवावगुण्ठित एव जागरणे ऽप्यर्थो ऽनुभूयते ऽन्यथा जडस्य प्रकाश-
नुपपत्तेः । यथा तमसा ऽवगुण्ठितो घटः प्रदीपप्रभावगुण्ठनमन्तरेण न
प्रकाशीभवत्येवम् । यः पुनर्विच्छेदावभासः स जागरे ऽपि मायाविजृम्भितः
सर्वस्य प्रपञ्चजातस्य चैतन्यैकाग्र्यत्वात्तस्य च निरंशस्य प्रदेशभेदाभावात् ।
प्रपञ्चभेदेनैव हि तत्कल्पितावच्छेदं सदवच्छिन्नमिव बहिरिवान्तरिव * प्रका-
शते । अथवा दिगाकाशौ मनोमात्रगोचरौ सर्वत्राध्यासाधारौ विद्येते इति न
परचेति विरुध्यते । कथं तर्हि नामादिषु ब्रह्माध्यासः । किमत्र कथम् । न
तत्र कारणदोषो नापि मिथ्यार्थावभासः । सत्यम् । अत एव चोदनावशादिच्छातो
ऽनुष्ठेयत्वान्मानसी क्रियैषा न ज्ञानम् । ज्ञानस्य हि † दुष्टकारणजन्यस्य
विषयो मिथ्यार्थः । न हि ज्ञानमिच्छातो जनयितुं निवर्तयितुं वा ‡ शक्यं
§ कारणैकाग्र्यतत्त्वादिच्छानुप्रवेशानुपपत्तेः । ननु स्मृतिज्ञानमाभोगेन जन्यमानं
मनोनिरोधेन च निरुध्यमानं दृश्यते । सत्यम् । न स्मृत्युत्पत्तिनिरोधयो-
स्तयोर्व्यापारः किन्तु कारणव्यापारे तत्प्रतिबन्धे च चक्षुष इवो ॥ न्मीलननि-
मीलने न पुनर्ज्ञानोत्पत्तौ व्यापार इच्छायाः । तस्माद् ब्रह्मदृष्टिः केवला ऽध्य-
स्यते चोदनावशात्फलायैव मातृबुद्धिरिव रागनिवृत्तये ¶ परयोषिति । तदेव-
मनवदमध्यासस्य लक्षणं स्मृतिरूपः परत्र पूर्वदृष्टावभास इति ॥

तं केचिदित्यादिना ऽध्यासस्वरूपे मतान्तरमुपन्यस्यति स्वमतपरि-
शुद्धये । कथमन्यत्र शुक्तिका ** दावन्यधर्मस्यार्थान्तरस्य रजतादेर्ज्ञानाकारस्य
बहिष्ठस्यैव वा ऽध्यास इति वदन्ति । के चित्तु यत्र यदध्यासस्तद्विवेका-
ग्रहणनिबन्धनो भ्रम इति । यत्र यस्याध्यासस्तयोर्विवेकस्याग्रहणात्तन्निबन्धनो
ऽयमेकत्वभ्रम इति वदन्तीत्यनुषङ्गः । अन्ये तु यत्र यदध्यासस्तस्यैव
विपरीतधर्मत्वकल्पनामाचक्षते इति । यत्र शुक्तिकादौ यस्य रजतादेर-
ध्यासस्तस्यैव शुक्तिशकलादेर्विपरीतधर्मत्वस्य रजतादिरूपत्वस्य कल्पनाम-
विद्यमानस्यैवावभासमानतामाचक्षते सर्वथापि त्विति स्वमतानुसारित्वं

* अन्तरिव चेति २ पु० । † हि शब्दो नास्ति २ पु० । ‡ वा स्यान्ने च शब्दः २ पु० ।

§ स्वकारणेति २ पु० ।

॥ उन्मीलने निमीलने इति २ पु० ।

¶ रागनिवृत्तये इति पाठान्तरम् ।

** शुक्तिग्रन्थादाविति २ पु० ।

सर्वेषां कल्पनाप्रकाराणां दर्शयति अन्यस्यान्यधर्मावभासित्वं नान लक्षणम् परचे-
त्युक्ते ऽर्थात्परवभासः सिद्ध इति यदवादिष्य तन्न व्यभिचरति । कथम् ।
पूर्वस्मिन् कल्पे ज्ञानाकारस्य बहिःस्थस्य वा शुक्तिधर्मत्वा * वभासनात् व्यभि-
चारः । द्वितीये ऽपि शुक्तिरजतयोः पृथक् स्तोत्रपृथगवभासो † ऽभिमानात् ।
तृतीये ऽपि शुक्तिश्चकलस्य रजतरुप्रतिभासनात् पूर्वदृष्टत्वात्सृष्टिरूपत्वयोः
सर्वत्राव्यभिचारान्न ‡ विवाद इत्यभिप्रायः । तत्र सृष्टिरूपः पूर्वदृष्टावभास
इत्येतावति लक्षणे निरधिष्ठानाध्यासवादिपक्षे ऽपि निरूपयत्तिको § लक्षणव्याप्तिः
स्यादिति तन्निवृत्तये परचेत्युच्यते । कथं निरूपयत्तिको ऽयं पक्षः । न हि
निरधिष्ठानो ऽध्यासो दृष्टपूर्वः संभवी वा ॥ । ननु केशोण्डकाद्यवभासो निर-
धिष्ठानो दृष्टः । न । तस्यापि तेजोवयवाधिष्ठानत्वात् ।

ननु रजते संवित् संविदि रजतमिति परस्परधिष्ठानो भविष्यति
बीजाङ्गुरादिवत् । नैतत्सारम् । न तत्र यतो बीजाद्यो ऽङ्गुरस्तत एव तद्वी-
जमपि तदङ्गुरान्तरात् इह पुनर्यस्यां संविदि यद्रजतमवभासते तयोरेवेतरे-
तराध्यासस्ततो दुर्घटमेतत् । बीजाङ्गुरादिष्वपि न बीजाङ्गुरान्तरपरस्परान्धा-
ऽभिमतवस्तुसिद्धिः प्रतीतितो वस्तुतश्चानिवृत्ताकाङ्क्षत्वात् तथा च कृत इदमे-
वमिति र्यनुयोगे दृष्टत्वादेवमिति ¶ तत्र च दूरं वा परिधाव्य ** स्यात्तव्य-
मन्यथा हेतुपरम्परामेवावलम्ब्य हा विदप्यनवतिष्ठमानो नानवस्थादोषमति-
वर्तते †† । अपि च । न हा चिद्विषयिको नेत्येव बाधावगमो दृष्टः यवाप्यनुमाना-
दाप्रवचनाद्वा न सर्व इत्येवावगमस्तत्रापि किं पुनरिदमित्यपेक्षादर्शनात्पूरो
ऽवस्थितं वस्तुमावमवधिर्विद्यते प्रधानादिष्वपि जगत्कारणे त्रिगुणत्वादिकाद्यो
ऽधिगता ‡‡ वधिरेव । अथवा सर्वलोकसाक्षिकमेतत् §§ केशोण्डकादावपि तद्वाये
तदङ्गुपङ्गु एव बोधे बाध्यते न बोधः । अतस्तदवधिः सर्वस्य बाध्यस्तेन त-
न्मावस्य बाधाभावात्स्वतश्च विशेषानुपलब्धेः कृटस्यापरोक्षैकरसचैतन्यावधिः
सर्वस्य बाधः । नाप्यध्यस्तमप्यसदेव । तथात्वे प्रतिभासायोगात् ।

* बहिःस्थस्यैवाशुक्तिकाधर्मत्वेति २ पु. । † अवभासाभिमानादिति २ पु. ।

‡ अव्यभिचारे नेति २ पु. । § निरूपयत्तिका लक्षणव्याप्तिरिति २ पु. ।

॥ संभवी वेति २ पु. नास्ति । ¶ तत्रैवेति २ पु. । ** अवस्थातव्यमिति २ पु. ।

†† अतिवर्तते इति २, ३ पु. । ‡‡ अवगतावधिरेवेति २ पु. ।

§§ केशोण्डकादिति २ पु. ।

ननु सर्वमेवेदमसदिति भवतो मतम् । क एवमाह अनिर्वचनीयानाद्य-
विद्यात्मकमित्युद्घोषितमस्माभिः । अथ पुनर्विद्योदये ऽविद्याया निरूपा-
ख्यतामङ्गीकृत्यासत्त्वमुच्येत काममभिधीयताम् । तथाच बाधकज्ञानं नेदं
रजतमिति वि* शिष्टदेशकालसम्बद्धं रजतं † विलोपयदेवेदिति न देशान्त-
रसम्बन्धमापादयति तथानवगमात् । तथाच दूरवर्तिनी ‡ रज्जुं सर्पं मन्य-
मानस्तन्निकटवर्तिना ऽऽप्रेन नायं सर्प इत्युक्ते सर्पाभावमात्रं प्रतिपद्यते न
तस्य देशान्तरवर्तित्वम् । तत्प्रतिपत्तावसामर्थ्याद्वाक्यस्य । नार्थापत्त्या । इह
भग्नघटाभाववत्तावन्मात्रेणापि § तत्सिद्धेः । यत्रापि सर्पबाधपूर्वको रज्जुवि-
धिरक्षजन्यस्तादृशवाक्यजन्यो वा तत्रापि स एव न्यायस्तथा ऽनवगमात्तदेवं
न क्व चिन्निरधिष्ठानो ऽध्यासस्तस्मात्साधूक्तं परचेति ।

यद्येवं परच पूर्वदृष्टावभास इत्येतावदस्तु लक्षणं तथाविधस्य स्मृति-
रूपत्वाव्यभिचारात् । सत्यमर्थलभ्यस्य स्मृतित्वमेव स्यान्न स्मृतिरूपत्वम् ।
नच स्मृतिविषयस्याध्यासत्वमित्युक्तम् । यद्येवमेतावदस्तु लक्षणं परच स्मृति-
रूपावभास इति । तत्र परचेत्युक्ते ऽर्थलभ्यस्य परावभासस्य स्मृतिरूपत्वं
विशेषणम् । न हि परस्यासंयुक्तस्य पूर्वदृष्टत्वाभावे स्मृतिरूपत्वसम्भवः । ॥
सत्यम् । विस्पष्टार्थं पूर्वदृष्टग्रहणमिति यथान्यासमेव लक्षणमस्तु । तथा च लोके
ऽनुभवइत्युदाहरणद्वयेन ¶ लोकिकसिद्धमेवेदमध्यासस्य स्वरूपं लक्षितं किमत्र
युक्त्येति कथयति शुक्तिका हि रजतवदवभासत इति ।

ननु न शुक्तिका प्रतिभासते रजतमेव प्रतिभासते तेन ** शुक्तिकेति
रजतवदिति चोभयं नोपपद्यते । उच्यते । शुक्तिकाग्रहणमुपरितनसम्यक्ज्ञान-
सिद्धं परमार्थतः शुक्तिकात्वमपेक्ष्य, वतिग्रहणं तु संप्रयुक्तस्यारजत †† स्व-
रूपस्य मिथ्यारजतसम्भेद इवाव ‡‡ भासनमङ्गीकृत्य, मिथ्यात्वमपि रजतस्या-
गन्तुकदोषनिमित्तत्वादनन्तरबाधदर्शनाच्च कथ्यते न पुनः परमार्थाभिमत-
द्रजतादन्यत्वमाश्रित्य, तत्रासंप्रयुक्तत्वाद्रजतस्य नेदन्तावभासस्तद्गतः किन्तु

* विशिष्टदेशसम्बन्धमिति २ पु० ।

† विलोपयदिति २ पु० ।

‡ दूरवर्तिनो रज्जुमिति २ पु० ।

§ तन्मात्रेणापि तत्सिद्धिरिति २ ३ पु० ।

॥ सत्यमेवेति ३ पु० ।

¶ लोकिकसिद्धमिति १ पु० ।

** शुक्तिको रजतवदित्येति-इति २ पु० । †† स्वग्रहो नास्ति २ पु० ।

‡‡ अवभासमिति २ पु० ।

१४ अध्यासोदाहरणविवरणम् । ब्रह्मणि जीवाध्यासकारणोपपादनम् ।

संप्रयुक्तगत एवापरोक्षावभासस्तु संस्कारजन्मनोपि रजतोलेखस्य दोषबलादि-
न्द्रियजज्ञानान्तर्भावाच्चेति द्रष्टव्यम् । तत्र शुक्तिकोदाहरणेन संप्रयुक्तस्यानात्मा
रजतमिति * दर्शितम् । निरञ्जनस्य चैतन्यस्यास्मदर्थे ऽनिदमंशस्यानात्मा
तदवभास्यत्वेन युष्मदर्थल † क्षणापन्नो ऽहंकारो ऽध्यस्त इति ‡ प्रदर्श-
नार्थम् । द्विचन्द्रोदाहरणेन जीवेश्वरयोर्जीवानां चानात्मरूपो भेदावभास इति
दर्शितम् ।

ननु बहिरर्थे कारणदोषो ऽर्थगतः सादृश्यादिरिन्द्रियगतश्च तिमिरादि-
रूपलभ्यते तन्निमित्तश्चार्थस्य सांशत्वादंशान्तरावग्रहे ऽप्यंशान्तरप्रतिबन्धो
युज्येत § न त्विह कारणान्तरायता सिद्धिर्येन तद्दोषादनवभासो ऽपि स्यान्नि-
रंशस्य चैतन्यस्य ॥ स्वयंज्योतिषस्तदधोगात् । ननु ब्रह्मस्वरूपमनवभास-
मानमस्त्येव न तदनवभासनाज्जीवेऽनवभासविपर्ययासौ भवतः । न हि
शुक्तेरग्रहणात्स्थाणाव ¶ ऽग्रहणं विपर्ययासो वा । ननु न ब्रह्मणोन्यो जीवो
ऽनेन जीवेनात्मनेति श्रुतेरतस्तदग्रहणमात्मन एव ** तत् । एवं तर्हि
सुतरामविद्यायास्तवासम्भवस्तस्य विद्यात्मकत्वात्तस्य भासा सर्वमिदं भाती-
ति †† तच्चैतन्येनैव सर्वस्य भासमानत्वात् ‡‡ । उच्यते । विद्यत एवा-
चाप्यग्रहणाविद्यात्मको दोषः प्रकाशस्याच्छादकः । कथं गम्यते । श्रुतेस्त-
दर्थापत्तेश्च । श्रुतिस्तावदनृतेन हि प्रत्यूढा अनीशया शोचति मुह्यमान इत्येव-
माद्या । तदर्थापत्तिरपि विद्यैव सर्वत्र श्रुतिषु ब्रह्मविषया मोक्षाय निवेद्यते ।
तेनार्थादिदमवगम्यते जीवस्य ब्रह्म §§ स्वरूपता ॥ नवगमो ऽविद्यात्मको
बन्धो निसर्गत एवास्तीति ।

ननु न जीवो ब्रह्मणो ऽन्य इत्युक्तम् । बाढम् । अत एवाऽर्थाज्जीवे
ब्रह्मस्वरूपप्रकाशाच्छादिका ऽविद्या कल्प्यते ऽन्यथापरमार्थतस्तत्स्वरूपत्वे
तदवबोधोपि यदि नित्यसिद्धः स्यात्तदा तादात्म्योपदेशो व्यर्थः स्यात् अतो

* निदर्शितमिति २ पु० ।

† क्षणापपन्न इति २ पु० ।

‡ प्रशब्दो नास्ति २ पु० ।

§ युज्यते इति १ पु० उपकल्पितमास्ते ।

¶ स्यादग्रहणमिति क्वचिन् ।

** तदिति २ पुस्तके लिखितमपि किञ्चम् ।

†† विभातीति २ पु० ।

‡‡ भासमानत्वादिति २ पु० ।

§§ स्वेति २ पु० नास्ति ।

॥ अनवगमाविद्यात्मक इति २ पु० ।

ऽनादिसिद्धाविद्यावच्छिन्नानन्तजीवनिर्भासास्पदमेकरसं ब्रह्मेति श्रुतिस्मृति*-
न्यायकोविदैरभ्युपगन्तव्यम् । तथा च स्मृतिः । प्रकृतिं पुरुषं चैव विद्वन्नादी
उभावपीति † चेच्चैवत्तत्त्वनि ‡ मितामनादिसिद्धामविद्यां प्रकृतिशब्देनाह
मायां तु प्रकृतिं विद्यादिति श्रुतेरतो मायावच्छिन्न § रूपत्वादनन्यदपि ब्रह्म-
रूपमात्मनो न वेति । तथा चेत्तम् । अनादिमायया सुप्तो यदा जीवः
प्रबुध्यते । अजमनिद्रमस्वप्नमद्वैतं बुध्यते तदेति ।

ननु प्रमाणान्तरविरोधे ॥ सति श्रुतिस्तदर्थोपपत्तिर्वा नाविद्यां निवेद-
यितुमलम् । किं तत्प्रमाणं येन सह विरोधः । निरंशस्य स्वयंज्योतिषः
स्वरूपानवभासानुपपत्तिः । ननु भोक्तुः कार्यकारणसंघाताद्यावृत्तता स्वयं-
ज्योतिषो ऽपि न प्रकाशते । ननु न भोक्ता स्वयंज्योतिः किं त्वहंप्रत्ययेनाव-
भास्यते । यथा स्वयंप्रकाशमानता ऽहङ्कारो न प्रत्ययस्तथा वक्ष्यते ।

कथं पुनर्भोक्ता स्वयंज्योतिः कार्यकारणसंघाताद्यावृत्तो न प्रकाशते
मनुष्योहमिति मिथ्यैकताभिमानात् । ननु गौणो ऽयं न मिथ्या । यथा न
गौणस्तथा भाष्यकार ॥ एव वक्ष्यति ** ।

नन्वहमिति यदि देहसमानाधिकरणः प्रत्ययो न तर्हि तद्व्यतिक्त
आत्मा सिध्यति अन्यस्य तथाग्राहिणः प्रत्ययस्याभावादागमानुमानयोरपि
तद्विरोधे प्रमाणत्वायोगात् । मिथ्यात्वात्तस्य न विरोध इति चेत् कुतस्तर्हि
मिथ्यात्वम् आगमादनुमानाद्वा । अन्यथावगमादिति चेत् । मैवम् । अन्यो-
न्याश्रयता तथा स्यात् आगमानुमानयोः प्रवृत्तौ तन्मिथ्यात्वं तन्मिथ्यात्वे
तयोः प्रवृत्तिरिति । तस्माद्देहादिव्यतिरिक्तविषय एवायमहङ्कार इत्यात्मवादि-
भिरभ्युपेयम् । अन्यथा ऽऽत्मसिद्धिर †† प्रामाणिकी स्यादतो गौणो मनुष्यत्वा-
भिमानः । उच्यते । यद्यपि देहादिव्यतिरिक्तभोक्तृविषय एवायमहङ्कारस्तथापि
तथा ऽनध्यवसायात्तद्गुणानात्मन्यध्यस्यति दृश्यते च स्वरूपेणावभासमाने
ऽपि वस्त्वन्तरभेदानध्यवसायात्तत्सम्भेदेनावभासः । यथैकस्मिन्नप्यकारे
ह्रस्वादिसम्भेदः ।

* तच्चायेति २ पु. ।

† क्षेत्रेति २ पु. नास्ति । ‡ निमित्तामित्यन्यत्र १ पाठः ।

§ स्वशब्दो ऽधिकः २ पु. ॥ प्रमाणविरोधे श्रुतीति २, ३ पु. । ॥ भाष्ययेति २, ३ पु. ।

** वक्ष्यतेति २, ३ पु. ।

†† अप्रामाणिकीति १, २ च पु. ।

अथ पुनरेकान्ततो भिन्न एव देहादेरहङ्कृतो ऽवभासेत * रसादिव
गन्धः । ततस्तत्त्वमद्वाधे न विप्रतिपत्तिरिति तत्त्वमद्वाधे जिज्ञासा नावकल्पेत †
जिज्ञासोत्तरकालं तर्हि गौण एव युक्तः । कथम् । जिज्ञासा नाम युक्त्यनु-
सन्धानम् । न हि युक्तिः पृथग् ज्ञानान्तरजननी किन्तु सिद्धस्यैवाहंप्रत्ययस्य
विषयविवेचनी ‡ । तस्माद्विविक्तविषयत्वाद्वातिरिक्तात्मानुभवपर्यन्तं गवाहं-
कारो जिज्ञासोत्तरकालं युक्तः । न युक्तः अकारश्च ह्रस्वत्वाभिमानः । ननु
तथापि कथम् । अनुभव एव । गवः § महङ्कारेऽपि समानश्चर्चः । नन्वनु-
भवस्तर्कवलादथावभासिन्यकारे सम्भवति ह्रस्वादेः पृथक्सतस्तथानव-
गमात् । तन्न । गकस्य पृथक्त्वो ऽप्यर्थादितरस्यापि पृथक्त्वात् ।

ननु महदेतदिन्द्रजालं यतर्कानुगृहीतात्प्रमाणादथायथमसाधारणरूप-
योरेवावभासमानयोरेकत्वावगमो न गौण इति । वाटस् । इन्द्रजालमेवैत-
दविद्याकृतत्वानथाहंप्रत्ययस्य स्वविषयप्रतिष्ठितस्यैव सतस्तदेकप्रतिष्ठिता-
प्रतिबन्धकृदनादविद्याकृतं देहादिप्रतिष्ठितत्वमपि दृष्टम् । अतो देहादिविष-
यत्वाविरोधि स्वविषयप्रतिष्ठित्वमहंप्रत्ययस्याऽतो युक्त्या विषयविवेचने ऽपि
स्वविषयोपदर्शनेन तत्प्रतिष्ठित्वमात्रं कृतं नाधिकमादर्शितम् । स्वविषयप्रति-
ष्ठित्वं च देहादिष्वहं ॥ समाभिमानेन न विरुध्यत इत्युक्तमतो न्यायतो विषय-
विवेचनादूर्ध्वमपि न प्रागवस्थातो विशिष्यते ऽहंप्रत्ययस्तेन न कदाचिदपि
मनुष्यो ऽहमिति प्रत्ययो गौणः । ¶ तदेवं स्वयंज्योतिष एव सतो जीवस्य
कार्यं ** करणसङ्घातव्यतिरिक्ततायास्तथा †† ऽनवभासदर्शनान्मनुष्योहमिति
चाध्यासोपलब्धे ‡‡ ब्रह्मात्मैकत्वस्यापि तत्स्वरूपस्यानवभासनं पूर्वकालकोटि-
रहितप्रकाशाच्छादितमोनिमित्तं श्रुतितदर्थोपतिसमर्पितं तन्निमित्ता §§ हंकारा-
ध्यासश्च सम्भाव्यते ऽनादित्वाच्च ||| पूर्वदृष्टत्वं स्मृतिरूपत्वं च पृथग्भोक्तृ-
विषयानुभवफलाभावाद्भोक्तृचैतन्यसंवलितैकानुभवफलत्वाच्च परं परावभास-

* अवभासेत-इति २ पु० । † अवकल्पते-इति २ पु० । ‡ विवेचनीति २ पु० ।

§ अहंकारो ऽपि समानश्चर्च इति १ पु० । || अहंमानेनेति २ पु० ।

¶ यदेवमिति २ पु० । ** कारणव्यतिरिक्ततायाः इति २ पु० ।

†† अनवभासनादित्युपकल्पितं १ पु० । ‡‡ एवं ब्रह्मेति १ पु० । ब्रह्मात्मैकत्वस्येति २ पु० ।

§§ अहंकारादध्यासश्चेति २ पु० ।

||| सदापूर्वदृष्टत्वमिति २ पु० । १ पुस्तके तु सदाशब्दः सन्नपि च्छिन्नोऽस्ति ।

स्याऽन्योन्यसम्भेदस्य विद्यमानत्वादध्यासलक्षणव्याप्तिरिहाप्युपपद्यते । को-
ऽयमध्यासो नामेति । किं वृत्तस्य प्रश्ने क्षेपे च समानवर्तिनो विशेषानुप-
लब्धेः पृष्ठमनेनेति मत्वा ऽध्यासस्वरूपे ऽभिहिते पुनराक्षिप्तं मयेत्यभिप्रायं
विवृणोति कथं पुनः प्रत्यगात्मन्यविषये ऽध्यासो विषय * तदुर्माणामिति ।
बाढमेवंलक्षणो ऽध्यासः स चेह न सम्भवति । कथम् । यतः सर्वो हि पुरो
ऽवस्थिते विषये विषयान्तरमध्यस्यति युष्यत्प्रत्ययापेतस्य च प्रत्यगात्मनो
ऽविषयत्वं ब्रवीषि नह्यविषये ऽध्यासो दृष्टपूर्वः सम्भवी वा । उच्यते । न
तावदयमेकान्तेनाविषयः अस्मत्प्रत्ययविषयत्वात् ।

ननु विषयिणश्चिदात्मनः कथं विषयभावः पराभावेनेदन्तासमुल्लेख्यो
हि विषयो नाम भवति तद्वैपरीत्येन प्रत्ययूपेणानिदंप्रकाशो विषयी तत्कथ-
मेकस्य निरंशस्य विरुद्धांशद्वयसंनिवेशः । अत्रोच्यते । अस्मत्प्रत्ययत्वाभि-
मतो ऽहंकारः । स चेदमनिदंरूपवस्तुगर्भः सर्वलोकसाक्षिकः । तमवहित †
चेतस्तया निपुणतरमभिवीक्ष्य रूपकपरीक्षकवत् स्वानुभवमऽप्रच्छादयन्तो
वदन्तु भवन्तः परीक्षकाः किमुक्तलक्षणो न वेति ‡ ।

ननु किमत्र वदितव्यमसम्भिन्नेदंरूप एवाहमित्यनुभवः । कथम् ।
प्रमातृप्रमेयप्रमितयस्तावदपरोक्षाः । प्रमेयं कर्मत्वेनापरोक्षम् प्रमातृप्रमिती पुनर-
परोक्षे एव केवलं न कर्मतया प्रमितिर्नुभवः स्वयंप्रकाशः प्रमाणफलं तद्व-
लेनेतरत्प्रकाशते प्रमाणं तु प्रमातृव्यापारः फललिङ्गो नित्यानुमेयस्तत्राह-
मिदं जानामीति प्रमातृज्ञानव्यापारः कर्मविषयो नात्मविषयः । आत्मा तु
विषयानुभवादेव निमितादहमिति फले विषये चानुसन्धीयते ।

ननु नायं विषयानुभवादिनिमित्तोऽहमुल्लेखः किं त्वन्य एवात्मसा-
विषयो ऽहमिति प्रत्ययः । तस्मिंश्च द्रव्य § स्वरूपत्वे नात्पनः प्रमेयत्वं
ज्ञातृत्वेन प्रमातृत्वमिति प्रमातृप्रमेय ॥ निर्भासरूपत्वादहंप्रत्ययस्य ग्राह्यग्रा-
हकरूप आत्मा तस्मादिदमनिदंरूपः प्रमेयांशस्येदं ¶ रूपत्वात्, अनिदं-
रूपत्वात् प्रमात्रंशस्य । नैतद्युक्तम् । अनंशत्वादपरिणामित्वाच्चात्मनः ।

* तदिति २ पु० नास्ति ।

† चेतस्कृतयेत्यपरत्र १ पाठः ।

‡ नेतीति ३ पु० ।

§ स्वशब्दो नास्ति १, २, पु० ।

॥ प्रतिभासेति २ पु० कल्पितमास्ते ।

¶ रूपवत्यादिति २ पु० ।

प्रमेयस्य चेदंरूपतया परायूपत्वादनात्मत्वात्तस्मान्नीलादिज्ञानफलमनुभवः स्वयंप्रकाशमानो ग्राह्यमिदंतया ग्राहकं * चानिदन्तया ऽवभासयति ग्रहणं चानुमापयतीति युक्तम् । अतो नेदमंशो ऽहंकारो युज्यते । उच्यते । तच्चेदं भवान् प्रष्टव्यः किमात्मा चैतन्यप्रकाशो ऽनुभवो जडप्रकाश उत सोऽपि चैतन्य-प्रकाशः अथवा स एव चैतन्यप्रकाश आत्मा जडस्वरूपः † इति । तच्च न तावत्प्रथमः कल्पः । जडस्वरूपे † प्रमाणफले विश्वस्यानवभासप्रसङ्गात् । मैवम् । प्रमाता चेतनस्तद्वलेन प्रदीपेनेव विषयमिदन्तया ऽऽत्मानं चानिदन्तया चेत-यत इति न विश्वस्यानवभासप्रसङ्गः । तन्न । स्वयं चैतन्यस्वभावो ऽपि सन् ‡ विषयप्रमाणेनाचेतनेनानुगृहीतः प्रकाशत इति नैतत्साधु § लक्ष्यते । किं च । प्रमाणफलेन चेत् प्रदीपेनेव विषयमात्मानं च चेतयते तदा चेतयति-क्रियानवस्थाप्रसङ्गः ।

द्वितीये ॥ कल्पे ॥ आत्मापि स्वयमेव प्रकाशेत किमिति विषयानु-भवमपेक्षेत । अथ चैतन्यस्वभावत्वेऽपि नात्मा स्वयंप्रकाशः । ** विशेषे हेतु-र्वाच्यः । न हि चैतन्यस्वभावः सन् स्वयंपरोक्षो ऽन्यतो ऽपरोक्ष इति युज्यते । किं च । समत्वान्नेतरैतरापेक्षत्वं प्रकाशने प्रदीपयोरिव । तृतीये ऽपि †† कल्पे ऽनिच्छतोऽप्यात्मैव चित्प्रकाश आपद्यते न तदरिक्ततथाविधफलसद्भावे प्रमाणमस्ति । कथम् । प्रमाणजन्यश्चेदनुभवस्तथा सति स्वगतेन विशेषेण प्रतिविषयं पृथक् पृथगवभासेत सर्वानुभवानुगतं च गोत्ववदनुभवत्वमपरमी ‡-क्ष्येत । न च नीलानुभवः पीतानुभव इति विषयविशेषपरामर्शशून्यः स्वगतो विशेषो लक्ष्यते ।

ननु विनष्टाविनष्टत्वेन विशेषः सिध्यति । सिध्येद्यदि विनष्टाविनष्टता सिध्येत् । सा च जन्यत्वे सति तस्यां च सिद्धायां जन्यत्वमिति परस्परा-यत्न §§ स्थितित्वेनैकमपि न सिध्येत् । एतेनातिसादृश्यादनुभवभेदो न विभा-व्यत इति प्रत्युक्तम् भेदासिद्धेः । न हि चित्प्रकाशस्य स्वगतो भेदो न प्रकाशते

* च शब्दो नास्ति २ पु. ।

+ स्वशब्दो नास्ति २, ३ पु. ।

‡ विषयप्रमाणेनेत्यस्य स्थाने विषयप्रवर्णेनेति कल्पितं २ पु. ।

§ न साधु-इति २ पु. ।

॥ अपिशब्दो ऽत्राधिकः २ पु. ।

॥ विकल्पे इति १ पाठान्तरम् । ** विशेषहेतुरिति २ पु. । †† विकल्पे इति १ पु. ।

‡‡ ईक्षेतेति २ पु. ।

§§ स्थितित्वे नैकमपि सिध्येदिति २ पु. ।

इति युक्तिमत् येन तदप्रकाशनात्सादृश्यनिबन्धनो विभ्रमः स्यात् । न च यथा जीवस्य स्वयंज्योतिषोऽपि स्वरूपमेव सद् ब्रह्मरूपत्वं न प्रकाशते तद्वत्स्यादिति युक्तम् । अभिहितं तत्राप्रकाशने प्रमाणम् इह तन्नास्ति । नहि सामान्यतोदृष्टमनुभवविरोधे युक्तिविरोधे च समुत्तिष्ठति दर्शिते चानुभव-युक्ती । तस्मात् चित्स्वभाव एवात्मा तेन तेन प्रमेयभेदेनोपधीयमानोऽनु-भवाभिधानीयकं लभते ऽविवक्षितोपाधिरात्मादिशब्दैरभिधीयते ऽवधीरित-
* वनाभिधाननिमित्तैकदेशावस्थाना इव वृक्षा वृक्षादिशब्दैरित्यभ्युपगन्तव्यम् ।
बाढम् । अत एव विषयानुभवनिमित्तोऽनिदमात्मको ऽहङ्कारो वर्ण्यते । सत्यमे-
वम् । किन्तु तथा सति सुषुप्ते ऽप्य † हमित्युल्लेखः स्यात् । कथम् । नीलानुपङ्गे
यश्चैतन्यस्य स ‡ नीलाभोगो नासावहमुल्लेखार्हः अहमित्यात्मावभासते तत्र
यदि नाम सुषुप्ते विषयानुपङ्गाभावादिदं जानामीति विषयतदनुभवपरामर्शो §
नास्ति मा भूत् अहमित्यात्ममात्रपरामर्शः किमिति न भवेत् ।

नन्वहमिति भोक्तृत्वं प्रतिभासते तदभावे कथं तथा प्रतिभासः ।
नैतत्सारम् । समुत्कालितोपाधिविशेषं चैतन्यमात्रमस्मदर्थस्ततः सर्वदा ऽह-
मिति स्यान्नैतच्छक्यमुपाधि ॥ परामर्शेन चैतन्यमहमित्युल्लिख्यते इति वक्तुम् ।
तत्परामर्शो हि तत्सिद्धिनिमित्तो न स्वरूपसिद्धिहेतुः ¶ स्वप्नहात्म्येनैव तु
स्वरूपसिद्धिः ततश्च विषयोपरागानुभवात्मत्व ** शून्यः स्वरूपतो ऽहमिति
सुषुप्ते ऽप्यवभासेत दृशिरूपत्वाविशेषात् । भवत्येवेति चेन्न । तथा सति स्मर्येत
ह्यस्तन इवाहङ्कारः । अविनाशिनः संस्कारस्याभावान्न स्मर्यते इति चेत् । ह्य-
स्तनो ऽपि न स्मर्येत ।

नन्वस्त्येव सुषुप्ते ऽहमुल्लेखः सुखमहमस्वाप्समिति सुषुप्तोत्थितस्य
स्वापसुखानुभवपरामर्शदर्शनात् नात्मनो ऽन्यस्य तत्रानुभवः सम्भवति ।
सत्यमस्ति । न तत्स्वाप्ते सुखानुभवसंस्कारजं स्मरणं किं तर्हि सुखावमर्शो
दुःखाभावनिमित्तः । कथम् । स्वप्ने तावदस्त्येव दुःखानुभवः । सुषुप्ते तु तद-
भावात्सुखव्यपदेशः । तदभावश्च करणव्यापारोपरमात् । यदि पुनः सुषुप्तः सुख-

* वनाभिधेयनिमित्तेति ३ पु० ।

† सनीलभाग इति २ पु० ।

‡ परामर्शं चैतन्यमिति २ पु० ।

** स्वप्नशब्दो नास्ति २ पु० ।

† अहमुल्लेखइति २ पु० ।

§ नास्तीति २ पु० नास्ति ।

¶ स्वप्नहात्म्येनेति १ पु० ।

मिति च तद्विषयं स्मरणं स्या * तदा विशेषतः स्मर्येत न च तदस्ति । व्यप-
देशो ऽपि सुखं सुप्नो न किञ्चिन्मया चेतितमिति हि दृश्यते । यत्पुनः सुप्नोत्थि-
तस्याङ्गलाघवेन्द्रियप्रसादादिना सुखानुभवोन्नयनमिति । तदसत् । अनुभूतं
चेत्सुखं स्मर्येत न तत्र लिङ्गेन प्रयोजनम् । यद्येवं सुप्नोत्थितस्य कथं कस्य-
चिदङ्गलाघवं कस्य चित्तेति । उच्यते । जागरणे कार्यकरणानि आभ्यन्ति
तदपनुत्तये व्यापारोपरमः स्वापः तत्र यदि सम्यग् व्यापारोपरमः † तदाङ्गानि
लघूनीतरथा गुरुणीति । तदेवं नायं नीलादिप्रत्ययादन्य एवात्मविषयो ऽहं-
प्रत्ययो नापि विषयानुभवादेवाहमुल्लेखः । तस्माद् ब्रह्मविदामेकपुण्डरीकस्य
लोकानुग्रहैकरसतया सम्यग्ज्ञानप्रवर्तनप्रयोजनकृतशरीरपरिग्रहस्य भगवतो
भाष्यकारस्य मतमागमयितव्यम् ।

तदुच्यते । येयं श्रुतिस्मृतीतिहासपुराणेषु नामरूपमव्याकृतमविद्या
माया प्रकृतिरग्रहणमव्यक्तं तमः कारणं लयः शक्तिर्महासुप्तिर्निद्रा चरमाका-
शमिति च तत्र तत्र बहुधा गीयते चैतन्यस्य स्वत एवाव ‡ स्थितलक्षणब्रह्म §-
स्वरूपतावभासं प्रतिबध्य जीवत्वापादिका ऽविद्याकर्मपूर्वप्रज्ञासंस्कारचि-
मितिः सुप्ने प्रकाशाच्छादनविक्षेपसंस्कारमाचरूपस्थितिरनादिरविद्या । तस्याः
परमेश्वराधिष्ठितत्वलव्यपरिणामविशेषो विज्ञानक्रियाशक्तिद्वयाश्रयः कर्तृत्व-
भोक्तृत्वैकाधारः कूटस्थचैतन्यसंवलनसंजातज्योतिः स्वयं प्रकाशमानो ऽप-
रोक्षो ऽहङ्कारो यत्सम्भेदात्कूटस्थचैतन्यो ऽनिदमंश आत्मधातुरपि मिथ्यैव
भोक्तेति प्रसिद्धिमुपगतः । स च सुप्ने समुत्खातनिखिलपरिणामायाम-
विद्यायां कुतस्त्यः । न चैवं मन्तव्यम् आश्रितपरिणतिभेदतयैवाहंकारस्य
निर्भासे ऽनन्तभूतैव तन्निमित्तमिति तथा सत्यऽपाकृताहंकृतिसंसर्गो भोक्तृ-
त्वादित्तद्विशेषः केवलमिदन्तयैवावभासेत न च तथा समस्ति । स च
परिणामविशेषो ऽनिदञ्चिदात्मनो बुद्ध्या निष्कृष्य वेदान्तवादिभिरन्तःकरणं
स्रजो बुद्धिरहम्प्रत्ययीति च विज्ञानशक्तिविशेषमाश्रित्य व्यपदिश्यते परि-
स्यन्दशक्त्या च प्राण इति । तेनान्तःकरणोपरागनिमित्तं मिथ्यैवाहंकर्तृत्वमा-
त्मनः स्फटिकमणेरिवो ॥ प्रधाननिमित्तो लोहितमा । कथं पुनः स्फटिके

* तथेति १ पु० ।

† तदङ्गानीति १ पु०, तदा लघूनीति २ पु० ।

‡ अवशब्दो नास्ति १, २ पु० ।

§ स्वशब्दो नास्ति २ पु० ।

॥ उपाधिनिमित्त इति २ पु० ।

लोहितिन्नेो मिथ्यात्वम् । उच्यते । यदि स्फटिक * प्रतिस्फालिता † नायनरश्मयो जपाकुसुममुपसर्पेयुस्तदा विशिष्टसंनिवेशं तदेव लोहितं ग्राहयेयुः । न हि रूप-
मात्रनिष्ठश्चानुपः प्रत्ययो दृष्टपूर्वः नापि स्वाश्रयमनाकर्षदूपमात्रं प्रतिविम्बितं
क्वचिदुपलब्धपूर्वम् । नन्वभिजातस्येव पद्मपरागादिमणेरजपाकुसुमादेरपि प्रभा
विद्यते तथा व्याप्तत्वात् स्फटिको ऽपि लोहित इवावभासते । तथापि स्वयम-
लोहितो मिथ्यैव लोहित इत्यापद्येत । अथ प्रभैव लोहिता ऽवभासते न
स्फटिक इति । शैल्यमपि तर्हि स्फटिके प्रकाशेत । ‡ अथ प्रभया ऽपसारितं
तदिति चेत् । स तर्हि नीरूपः कथं चानुपः स्यात् । न § च रूपिद्रव्य ||-
संयोगात् । वायोरपि तथात्वप्रसङ्गात् । न प्रभानिमित्तं लौहित्यं तत्रोत्पन्नम्
उत्तरकालमपि तथारूपप्रसङ्गात् । अभ्युपगम्य प्रभामिदमुक्तम् । यथा पद्मपरागादि-
प्रभा निराश्रया ऽप्युन्मुखोपलभ्यते न ¶ तथा जपाकुसुमादेः । तदेवं स्फटिकम-
णावुपधानोपराग इव चिदात्मन्य ** पृथङ्ङारोपरागस्ततः सम्भिन्नेोभयरूपत्वा-
द्वन्यिरिव भवतीत्यहङ्कारो ग्रन्थिरिति गीयते । तत्र जडरूपत्वादुपरक्तस्य न
तद्वलादुपरागस्य साक्षाद्भावश्चिद्रूपस्य पुनरुपरागस्तद्विषयव्यापारविरहिणो
ऽपि तद्वलात्प्रकाशते । तेन लक्षणत इदमंशः कथ्यते न व्यवहारतः । व्यव-
हारतः पुनर्यदुपरागादनिदमात्मनो ऽहंकर्तृत्वं मिथ्या तदात्मनस्तद्वापा-
रेण व्याप्रियमाणस्यैव व्यापारपूर्वको यस्य परिच्छेदः स एवेदमात्मको विष-
योऽत एवाहमित्यसम्भिन्नेदमात्मको ऽव †† भास इति विभ्रमः केषांचित् ‡‡
दृष्टश्च लक्षणतस्तद्व्यवहारार्होऽपि तमननुपतन् । तद्यथाङ्कुरादिफलपर्यन्तो
वृक्षविकारो मृत्परिणामपरम्परापरिनिष्पन्नेो ऽपि घटव §§ ल्मीकवन्न मृन्मय-
व्यवहारमनुपतति । व्युत्पन्नमतयस्तु तद्व्यवहारमपि नातीवोल्बणं मन्यन्ते ।
अत एव निपुणतरमभिवीक्ष्य रूपकपरीक्षकवदहङ्कारं निरूपयतां सम्भिन्नेदं-
रूपः स इत्यभिहितम् । यत्पुनर्दर्पणजलादिषु मुखचन्द्रादि ||| प्रतिविम्बो-
दाहरणं तदहङ्कर्तुरनिदमंशो विम्बादिव प्रतिविम्बं न ब्रह्मणो वस्त्वन्तरं

* प्रतिस्फालिता इति ३ पु० । † नायना रश्मय इति १ पु० । ‡ अथेति २, ३ पु० नास्ति ।

§ च शब्दो नास्ति १ पु० । || द्रव्येति २, ३ पु० नास्ति । ¶ नशब्दो नास्ति ३ पु० ।

** अपिशब्दो नास्ति १ पु० । †† अवभासत इति २ पु० । ‡‡ दृष्ट इत्यधिकं ३ पु० ।

§§ यस्मीकादिवदिति २ पु० । ||| प्रतीति २ पु० नास्ति ।

किं तु तदेव तत्पृथगवभासविपर्ययः * स्वरूपतामात्रं मिथ्येति दर्शयितुम् । कथं पुनस्तदेव । तदेक † स्वलक्षणतावगमात् । तथाच यथा वहिःस्थितो देवदत्तो यत्स्वलक्षणः प्रतिपन्नस्तत्स्वलक्षण एव वेश्मान्तःप्रविष्टोऽपि प्रतीयते तथा दर्पणतलस्थितोऽपि न तद्वस्त्वन्तरत्वे युज्यते । अपिच । अर्थाद्वस्त्वन्तरत्वे सत्याऽऽदर्श एव विम्बसन्निधावेव तदाकारगर्भितः परिणत इति वाच्यम् विरुद्धपरिमाणत्वात्संश्लेषाभावाच्च प्रतिमुद्रेव विम्बलाज्झितत्वानुपपत्तेः । तथा सति विम्बसन्निधिलब्धपरिणतिरादर्शस्तदपायेऽपि ‡ तथैवावतिष्ठेत । न खलु संवेष्टितः कटो निमित्तलब्धप्रसारणपरिणतिर्निमित्तापगमे तत्त्वणमेव संवेष्टते यथा तथा स्यादिति मन्तव्यम् । यतश्चिरकालसंवेष्टनाहितसंस्कार-स्तत्र पुनः § संवेष्टनिमित्तम् । तथा च यावत्संस्कारक्षयं प्रसारणनिमित्तानुवृत्तौ पुनः संवेष्टनोपजनः । एवं ॥ चिरकालसन्निहितविम्बनिमित्ततदाकार-परिणति ॥ रादर्शस्तथैव तदपायेऽपि यावदायुरवतिष्ठेत न ** च तथोप-लभ्यते । यः पुनः कमलमुकुलस्य विकासपरिणतिहेतोः सावित्रस्य †† तेजसो दीर्घकालानुवृत्तस्यापि विगमे तत्समकालं पुनर्मुकुलीभावः स प्रथम-तरमुकुल‡‡ हेतुपार्थिवाप्यावयवव्यापारनिमित्तस्तदुपरमे जीर्णस्य पुनर्मुकुलता-नुपलब्धेर्नादर्शे पुनस्तथा पूर्वरूपपरिणामहेतुरस्त्यत्राह भवतु न वस्त्वन्तरम् तदेव तदिति तु न क्षम्यते शुक्तिकारजतस्य मिथ्यारूपस्यापि सत्यरजतैकरूपा-वभासित्वदर्शनात् । मैवम् । तत्र हि बाधदर्शनान् मिथ्याभावो नेह स बाधो दृश्यते । यत्पुनर्दर्पणापगमे तदपगमो न स बाधो दर्पणेऽपि तत्प्रस-ङ्गात् ।

ननु तत्त्वमसिवाक्याद् बाधो दृश्यते । मैवम् । तत्र तत्त्वमिति विम्बस्थानीयब्रह्म §§ स्वरूपता प्रतिविम्बस्थानीयस्य जीवस्योपदिश्यते ऽन्य-था न तत्त्वमसीति स्यात् किन्तु न त्वमसीति भवेन्न रजतमस्तीतिवत् । किं च । शास्त्रीयोऽपि व्यवहारः प्रतिविम्बस्य पारमार्थिकमेव विम्बैकरूपत्वं

* स्वेति नास्ति २ पु० ।

‡ तथैवेति २ पु० नास्ति ।

॥ चिरकालमिति २ पु० ।

** चेति २ पु० नास्ति ।

‡‡ मुकुलभावेति २ पु० ।

† स्वलक्षणत्वावगमादिति २ पु० ।

§ संवेष्टने-इति २ पु० ।

॥ तदपायेऽप्यादर्शस्तथैव यावदायुरिति २ पु० ।

†† सावित्रतेजस इति २ पु० ।

§§ स्वेतिशब्दो नास्ति २ पु० ।

दर्शयति “नेत्रेतोद्यन्तमादित्यं नास्तं यन्तं कदाचन । नोपरक्तं न वारिस्थं
न मध्यं नभसो गतमिति । यस्तु मन्यते न पराक्प्रवणप्रवृत्तनायनरश्मिभि-
र्विम्बमेव भिन्नदेशस्थं गृह्यते किन्तु दर्पणप्र * तिस्फालितैः परावृत्त्य प्रत्यङ्मुखैः
स्वदेशस्थमेव विम्बं गृह्यत इति तमनुभव एव निराकरोतीति न पराक्रम्यते ।
कथं पुनः † परिच्छिन्नमेकमेकस्वभावं विच्छिन्नदेशद्वये सर्वात्मना ऽवभास-
मानमुभयत्र पारमार्थिकं भवति । न वयं विच्छेदावभासं पारमार्थिकं ब्रूमः
किं त्वेकत्वम् । विच्छेदस्तु मायाविजृम्भितः । न हि मायायामसम्भावनीयं
नाम । असम्भावनीयावभासचतुरा हि सा ।

ननु सत्येव विम्बैकतावगमे प्रतिविम्बस्य तद्गतो विच्छेदादिमिथ्याव-
भासस्तथा ब्रह्मैकतावगमे ऽपि जीवस्य विच्छेदादिर्मिथ्यावभासो न निवर्ति-
तुमर्हति । उच्यते । देवदत्तस्याचेतनांशस्यैव ‡ प्रतिविम्बत्वात्सचेतनांशस्यैव
वा § प्रतिविम्बत्वे प्रतिविम्बहेतोः श्यामादिधर्मेणैव जाड्येनाप्यत्कान्दितत्त्वान्न
तत्प्रतिविम्बं विम्बैकरूपतामात्मतो जानात्यचेतनत्वात् : तथा चानुभवो
न विम्बचेष्टया ॥ विना प्रतिविम्बं चेष्टते । यस्य हि कान्तिरन्तर्नि परत्र वा समु-
त्पन्ना तद्गतेनैव सम्यग्ज्ञानेन सा निवर्तते यस्तु ज्ञानेन देवदत्तः प्रतिविम्ब-
स्यात्मनो ऽभिन्नत्वं न स तद्गतेन दोषेण हन्ते नानि ज्ञानमात्रान्नि-
विम्बस्य निवृत्तिस्तद्गतोर्दर्पणादेः परमार्थिकत्वात् चेन्न पुनः प्रतिविम्बजन्यः
सर्वेषां नः प्रत्यक्षश्चिद्रूपो नान्तःकरणजाड्येनाप्यत्कान्दितत्त्वान्न
मात्मनो रूपं मन्यते न विम्बकल्पब्रह्मैकत्वान्ते पुनस्तद्गतावगमे हि
ध्यात्वापगमः । ननु तत्र विच्छेदो विच्छेदेनाप्यत्कान्दितत्त्वान्न
संनिहितमस्ति न तथेह विच्छेदो विच्छेदेनाप्यत्कान्दितत्त्वान्न
इति मा भूदाशङ्कते रज्जुसंज्ञादिव

ननु तत्रापि यदि विच्छेदो विच्छेदेनाप्यत्कान्दितत्त्वान्न
भवसंस्कारः समस्त्येव विच्छेदो विच्छेदेनाप्यत्कान्दितत्त्वान्न
वानादेः कार्यकारणत्वात् विच्छेदो विच्छेदेनाप्यत्कान्दितत्त्वान्न

* प्रतिस्फालितैः ननु

‡ प्रतिविम्बत्वात्

§ न विच्छेदो विच्छेदेनाप्यत्कान्दितत्त्वान्न

॥ निश्चयान्न कुतश्चिन्तयितुं

यद्यप्यनिर्वचनीयतयैवारुणादिना स्फटिकादेः सावयवत्वेन सम्भेदयोग्य-
स्याप्यसम्भेदा * वभासः सिद्धस्तथापि तदासङ्गीव स्फटिकप्रतिबिम्बमुत्प्रेक्षते
रज्ज्वां पुनः सर्पबुद्धिरेव न तत्सम्भिन्नत्वमसम्भिन्नत्वं वा तस्यान्तेना ऽसङ्गे
नहि सज्जते † असङ्गे ह्ययं पुरुष इत्यादिश्रुतिसमर्पिता ऽसङ्गता ऽऽत्मनो
न स्पष्टं ‡ दर्शितेति तदर्थं घटाकाशोदाहरणम् । तच्च हि तत्परामर्शोदृते न
भेदरूपकार्यसमाख्याः स्वगता दृश्यन्ते । एतच्च सर्वमुदाहरणजातं श्रुतितन्त्राया-
नुभवसिद्धस्य तदसम्भावनापरिहाराय बुद्धिसाम्यार्थं च न वस्तुन एव साक्षा-
त्सिद्धये । तदेवं यद्यपि चैतन्यैकरसो ऽनिदमात्मकत्वादविषयस्तथाप्यहङ्कारे
व्यवहारयोग्यो भवतीति गौण्या वृत्त्या ऽस्मत्प्रत्ययविषयतोच्यते प्रमेयस्य §
व्यवहारयोग्यत्वाव्याभिचारात् ।

ननु व्यवहारयोग्यत्वे ऽध्यासो ऽध्यासपरिनिष्यन्नाहम्प्रत्ययबलाद्वावहा-
रयोग्यत्वमिति प्राप्तिमतेतराश्रयत्वम् । नाऽनादित्वेन प्रत्युक्तत्वात् । तच्चैवम्भू-
तस्याहङ्कार्तुरिदमंशस्य ज्ञानसंशब्दितो व्यापारविशेषः सकर्मत्वात्कर्मकारका-
भिमुखं स्वाश्रये किञ्चिदवस्थाविशेषमादधाति स्वाश्रयविकारहेतुत्वात्क्रिया-
याः । स च प्राप्नोतिक्रियाहितकर्तृस्थविशेषवत्कर्मसम्ब ॥ न्यो ज्ञातुर्ज्ञेय-
सम्बन्ध इति गीयते । तेन विषयविशेषसम्बद्धमेवान्तःकरणं चैतन्यस्याव-
च्छेदकं कर्मकारकमपि प्रधानक्रियासिद्धौ स्वव्यापाराविष्टं चैतन्यविवर्तत्वा-
त्प्रधानक्रियाहितप्रमात्रवस्थाविशेषावच्छिन्नापरोक्षतैकरूपामपरोक्षतामभिव्य-
नक्ति ततश्चात्मनो ऽन्तःकरणा ¶ वस्थाविशेषोपाधिजनितो विशेषो विषयानु-
भवसंशब्दितो विषयस्यापरोक्षैकरसः फलमिति क्रियैकविषयताफलस्य युज्यते ।
एवं चाहङ्कर्ता स्वांश्चैतन्यबलेन व्यापाराविष्टतया च प्रमातेति बुद्धिस्थमर्थं
पुरुषश्चेतयत इत्युच्यते । तच्च च प्रमातुः स्वयंज्योतिषो विषयसम्बन्धसज्जात-
विशेषो ऽनुभवो ऽपरोक्षतया सर्वान् प्रत्यऽविशिष्टोऽपि कारकाणां सम्भूय
प्रधानक्रियासाधनत्वाद्येन सह साधनं तन्निष्ठ एव नान्यत्र कर्मकारकमपि येन
सह साधनं तस्यैवापरोक्षम् गन्तृसम्बन्ध इव ग्रामस्य ।

* अवगम इति २ पु० ।

† उपेत्यधिकं २ पु० ।

॥ सम्बन्धादिति २ पु० ।

‡ सज्यत इति क्वचित् ।

§ चशब्दो ऽत्राधिकः २ पु० ।

¶ अन्तःकरणस्यावस्थाविशेष इति पुस्तकान्तरे ।

ननु नीलादिविषयोपि चेदपरोक्षस्वभावो नीलात्मिका संविदित्युक्तं
स्यात् । अतः स एव * माहायानिकपक्षः समर्थितः । मैवम् । परस्परव्यावृत्तौ
नीलपीताववभासेते अपरोक्षता तु न तथा एकरूपावगमाद्विच्छेदावभासे ऽप्यतो
न तत्स्वभावा । यदि स्यात्तद्वदेव व्यावृत्तस्वभावता ऽप्यवभासेत । न तथा ।

किंच । तैरपि नीलात्मकसंविदो ऽन्य एव पराव्यावृत्तो ऽपरोक्षः प्रत्य-
गवभासः स्वरूपमात्रे पर्यवसितो विकल्प उपेयते प्रतीयते च नीलसंविद् । प्रत्य-
गव्यावृत्तेदन्तया † ग्राह्यरूपा ततश्च वस्तुद्वयं ग्राह्यग्राहकरूपमितरेतरव्यावृत्तं
सिद्धम् । नैतत् । द्वयोरपि स्वरूपमात्रनिष्ठयोः कुतो विषयविषयिभावः । कथं
पुनरिदमहं जानामीति तयोर्ग्राह्यग्राहकतावभासः । नायं तदवभासः किन्त्व-
हमिति इदमिति जानामीति च परस्परं व्यावृत्ताः विकल्पा गते । कथं पुन-
स्तेषु कटाक्षेणाप्य ॥ न्योन्यमनीक्षमाणेष्वयं सम्बन्धावगमः । तद्वासनासमेतसम-
नन्तरप्रत्ययसमुत्थं सङ्कलनात्मकं प्रत्ययान्तरमेतन्नेह सम्बन्धावगमः । किं पुन-
रेवमनुभवानारूढामेव प्रक्रियां विरचयति भवान् । स्वविध्वंसिनः क्रियानुरूपतेः ।
स्थायित्वे हि सत्यऽहमुल्लेख्यस्य स्थायिनैव नील इति क्रियानिमित्तः सम्बन्ध-
स्ततश्च क्रियानिमित्तैव नीलादेरप्यपरोक्षत्वम् । न च न्यायित्वमिति । यदेक-
महमिति संविदः प्रतिक्षणं स्वलक्षणेऽनेनैव न च विद्यते ननेति कश्चि-
दमगूहमानै ॥ रेवाभिधीयताम् । नैवेति । न च विद्यते ननेति कश्चि-
संविदो ऽपि चेत् स्वरूपं नान्यत्वेन विद्यमानं नैवेति ।

अपि च । तद्रूपप्रतीतिहे ~~तद्रूपप्रतीतिहे~~ ~~तद्रूपप्रतीतिहे~~ ~~तद्रूपप्रतीतिहे~~
च । तद्रूपप्रतीतिहे ~~तद्रूपप्रतीतिहे~~ ~~तद्रूपप्रतीतिहे~~ ~~तद्रूपप्रतीतिहे~~
भ्रान्त्ययोगादिति हे ~~भ्रान्त्ययोगादिति हे~~ ~~भ्रान्त्ययोगादिति हे~~ ~~भ्रान्त्ययोगादिति हे~~

* महायानिकेत

† अत्र दृश्यते :-

||

SECRET

[Illegible handwritten notes]

20

SECRET

~~_____~~

२६ अहोमातप्रतातनालादावप्यातिरिक्तस्यायिवस्त्ववर्गाहृत्वविचारः ।

प्रमाणविरोधाभावात्प्रमाणसद्भावाच्च । सिद्धे च सादृश्ये * तन्निमिता † व्यामोह-
सिद्धिः । स्यादेतत् । अव्यामोहे ऽपि तुल्यमेतत् । सिद्धे हि सादृश्यकल्प-
नाया ‡ अप्रामाणिकत्वे प्रमाणविरोधे च तद्रूपप्रतीतिरव्यामोहत्वम् अव्यामो-
हत्वे चास्याः सादृश्यकल्पनायाः निष्प्रमाणकत्वं प्रमाणविरोधश्च । नैतत् ।
स्वारसिकं हि प्रामाण्यं प्रतीतिरनपेक्षम् । तथा च तत्प्रामाण्यात्सादृश्यक-
ल्पना § निष्प्रामाणिकी प्रमाणविरुद्धा च । न तु सादृश्यकल्पना स्वतःसिद्धा
येन प्रामाण्यभावहेदप्रामाण्यपूर्विकैव सा । अयान्ते क्षणदर्शनादादौ क्षयानु-
मानम् अतो भिन्नत्वात्सादृश्यकल्पनेति । आदौ सत्तादर्शनादन्तेऽपि सा किं
नानुमीयते । क्षयानुभवविरोधादिति चेत् इहापि तद्रूपस ॥ त्वानुभवविरोधः ।
न ह्युभयोरनुभवयोः कश्चिद्विशेषः ।

अथ मन्येत यो ऽसौ स्थिरत्वेनाभिमतो ऽहमुल्लेखः स किं कांचिदर्थ-
क्रियां कुर्याद्वा न वा । यदि न कुर्यादसल्लक्षणप्राप्तेर्न परमार्थवस्तु । अथ कुर्यात्
न तर्हि स्थायी । स्थायिना ऽर्थक्रियाऽयोगात् । कथमयोगः । इत्यमयोगः ।
स तां कुर्वन् क्रमेण ¶ कुर्याद्योगपद्येन वा । न तावत्क्रमेण । पूर्वोत्तरकालयो-
स्तस्य विशेषाभावे ऽपि किमिति पूर्वस्मिन्नेव काले उत्तरकालभाविनीमपि न
कुर्यात् । नापि यौगपद्येन । यावज्जीवकृत्यमेकस्मिन्नेव क्षणे कृतमित्युत्तरकाले
तद्विरहादसल्लक्षणप्राप्तेः । अतो ऽर्थक्रियाकारित्वादेव न स्थायी । तेन प्रतिक्षणं
भिन्नेष्वहमुल्लेखेषु तद्बुद्धिः सादृश्यनिबन्धनेति । उच्यते । अथ केयमर्थक्रिया
यदभावादसल्लक्षण ** त्वप्राप्तिः । स्वविषयज्ञानजननम् । प्राप्तिं तर्हि सर्वासामेव
संविदां स्वसंविदितरूपत्वेन स्वविषयज्ञानाजननादसल्लक्षणत्वम् । न सन्ता-
नान्तरे ऽपि तज्जननम् अनैन्द्रियकत्वात् अनुमाने ऽप्यर्थजन्यत्वाभावा ††-
त्सार्वज्ञ्येऽपि न साक्षात्स्वसंविदं जनयति संसारसंविदेकरूपत्वप्रसङ्गात्
अतद्रूपत्वे तद्विषयत्वायोगात् । अथ क्षणान्तरोत्पादो ऽर्थक्रिया । चरम-
क्षणस्यासल्लक्षणत्वप्रसङ्गः । न च सर्वज्ञज्ञानजननेनार्थवत्त्वम् । चरमत्वानुपपत्तेः

* तन्निमित्तव्यामोहेति २ पु० ।

† व्यामोहत्वेत्युपकल्पितं ३ पु० ।

‡ अप्रामाणिकत्वे-इति २ पु० ।

§ निःप्रामाणिकेति २ पु० ।

॥ सत्तानुभवेति २ पु० ।

¶ क्रमेण वा कुर्यादिति २ पु० ।

** त्वशब्देनास्ति २ पु० ।

†† न सार्वज्ञेऽपि साक्षादिति २ पु०, न सार्वज्ञेऽपि ज्ञाने साक्षादिति ३ पु० ।

मुक्त्यभावप्रसङ्गात् । न च संवित्संविदो विषयः संविदात्मना भेदाभावात्प्रदीप-
स्येव प्रदीपान्तरम् । किञ्च । नार्थक्रियातः सत्त्वं भवति स्वकारणनिष्पन्नस्य
कार्यजननात् । अतः प्रतीतिर्वक्तव्या । तत्र तस्या * अन्यतः सत्त्वप्रतीतिस्तस्या
अप्यन्यत इत्यनवस्थानान्न क्वचित्सत्तावगम इति शून्यं जगदभविष्यत् । ननु
स्वज्ञानार्थक्रियायाः स्वयंसिद्धत्वान्नानवस्था । न तदर्थक्रियातः सत्तावगमः । न
हि स्वरूपमेव स्वस्थार्थक्रिया ।

यत्पुनः क्रमेणार्थक्रिया न युज्यते पूर्वोत्तरकालयोस्तस्य † विशेषाभा-
वादिति । नैष दोषः । स्थायिनो ऽपि कारणस्य सहकारिसव्यपेक्षस्य जन-
कत्वात् विशेषाभावादित्युक्तम् । अथ कारणस्यान्यापेक्षा न युक्ता अकार-
णस्याऽपि नतरामित्यसहकारि विश्वं स्यात् । अथाकारणं कारणोत्पत्तयेऽपे-
क्षत इति चेत् अथ तत्कारणस्य कारणम् ‡ कारणं वा । कारणं चेन्नापेक्षि-
तुमर्हति अकारणं चेन्नतराम् । अथ नापेक्षा हेतूनां सहकारिणीति ब्रूयाद्व-
र्शनेन बाध्येत । दृष्टं हि सहकार्यपेक्षत्वं हेतूनाम् । तस्माद्यथैव हेतोर्हे-
तुत्वं सति कार्यं केनाप्यतर्कणीयेन क्रमेण ज्ञायते सत्येव हेतौ कार्यस्य
दर्शनात्तथा समेतसहकारिण्येव दर्शनात्सहकार्यपेक्षस्य तद्विज्ञेयम् ।

यस्तु मन्यते सहकारिजनितविशेषो हेतुः कार्यं जनयति अन्यथा ऽनु-
पकारिणो ऽपेक्षायोगादिति । स वक्तव्यो विशेषस्य स हेतुरहेतुर्वा । अहेतुश्चेद्वि-
शेषोत्पत्तौ ना§ पेक्षेत तत्र केवला एव सहकारिणो विशेषमुत्पादयेयुस्ततश्च
कार्यं स्यात् । अथ हेतुः सहकारिभिरजनितविशेषस्तमेव कथं कुर्याद् विशेषस्य
वा जननेऽनवस्था । अथ मतम् । न सर्वं कार्यं सहकारिभिरजनितात्मभेदहेतु-
जन्यम् समग्रेषु हेतुषु तावत्येवामभवदङ्कुरादि तथा किञ्चि॥ त्सन्निहितसह-
कारिहेतुजन्यं यथा ऽक्षेपकारीन्द्रियादिज्ञानम् । तत्रादौ विशेषः सहकारिस-
न्निधानमात्रलभ्यः अक्षेपकारीन्द्रियादिज्ञानवदिति नानवस्था । अनुपकुर्वन्नपि
तर्हि सहकार्यपे॥ क्षेत न हि तत्र हेतोः सहकारिभ्य आत्मभेदः । मानुष-

* अपिशब्दोऽधिकः २ पु० ।

† विशेषस्याभावादिति २ पु० ।

‡ अथाऽकारणमिति २ पु० ।

§ अपेक्षेतेति २ पु० ।

॥ तुशब्दोऽधिकः २ पु० ।

॥ अपेक्ष्यते-इत्युपकल्पितं २ पु० ।

कुर्वं * नपेक्ष्यते ऽतिप्रसङ्गात् स्वरूपे तु नोपकारोति किन्तु कार्यं तत्सिद्धेस्त-
न्नान्तरीयकत्वात् । नित्यो ऽपि तर्ह्यनाधेयातिशयो भावः कार्यसिद्धये क्षणिक
इव सहकारिणमपेक्षत इति किन्नाभ्युपेयते । यथैव क्षणिको भावः सहकारिस-
मवधानं गव कार्यं जनयति सामग्रीसाध्यत्वात्तथा नित्यो ऽपि स्वरूपानुपयो-
गित्वे ऽपि सहकारिसमवधानं कार्योपयोगादपेक्षेत । अथ मतं क्षणिकोऽपि
नैवापेक्षते ऽन्यजनकस्य स्वयमन्यापेक्षानुपपत्तेः । कार्यं तु यदन्यसन्निधौ
भवति ततस्यान्यसन्निधावेव भावादन्यथा चाभावान्नित्यस्य तु जनकस्य
सर्वदा† जननप्रसङ्गः । को हेतुरन्यापेक्षायाः । क्षणिकस्तु यो जनको भावः
स न पुरस्तान्न पश्चादिति न‡ पूर्वोत्तरकालयोः कार्योत्पादः ।

इदमयुक्तम् वर्तते । किमत्रायुक्तम् । सति नियमे§ ऽपि निरपेक्ष-
त्वम् । तथाहि । यः कश्चित् कस्यचित् क्वचिन्नियमः स ॥ तदपेक्षाप्रभावितः
अनपेक्षत्वे नियमानुपपत्तेः । एवं हि कार्यकारणभावसिद्धिः । कार्यार्थिभिश्च
विशिष्टानां हेतूनामुपादानम् तत्र यदि न क्षणिकं कारणं सहकारिणमपेक्षते
नापि तत्कार्यं कथं¶ नियमः । तथाहि । हेतुपरम्पराप्रतिबन्धान्न हेतुः
स्वरूपे सहकारिणमपेक्षते न कार्यं स्वयंजननशक्तेः । नापि कार्यम् एकस्यापि
शक्तिमत्त्वेन प्रसह्यजननात्तत्र सहकारिसन्निधिनियमो ऽनर्थकः स्यात् । काक-
तालीयमुच्यते । तथाच कार्यकारणव्यवहाराः सर्व एवोत्सीदेयुः । तस्मात्
क्षणिकस्यापि भावस्य स्वयंजनकस्य स्वरूपानुपयोगिन्यपि सहकारिणि कार्य-
सिद्धये ऽपेक्षा वाच्या कार्यस्यैव वा सामग्रीसाध्यत्वात्तत्र नियमात् तथा
नित्येपीति न विशेषं पश्यामः ।

तदेवमहंकर्तुः ** सदैकरूपावगमात्स्थायित्वे ऽप्यर्थक्रियासम्भवान्न
नीलस्य स्वगतापरोक्षत्व †† मात्रेण ‡‡ माहायानिकपक्षः समर्थ्यते । किन्तु
ग्राहकस्याहङ्कर्तुरात्मनः स्थायिनो ऽभावे । स चैकरूपो ऽनुभवाद्युक्तिबलाच्च
प्रसाधितः । ननु नानुमेयादिष्वपरोक्षता दृश्यते । उच्यते । नानुमेयादिष्व-

* अपेक्षते-इति ३ पु० ।

† नः-इति २ पु० ।

‡ तदपेक्षः प्रभावितइत्युपकल्पित ३ पु० ।

** सदैकरूपत्वावगमादिति २ पु० ।

†† माहायानिकेति १ पु० ।

+ जननप्रसङ्गात् को हेतुरिति ३ पु० ।

§ अपिशब्दो नास्ति ३ पु० ।

¶ कथं सन्निधिनियम इति २ पु० ।

‡‡ त्वशब्दो नास्ति २ पु० ।

परोक्षत्वं स्वज्ञानोत्पत्तावव्यापृतत्वात् । लिङ्गादीनामेव कुतश्चित्सम्बन्धवि-
शेषाद्विशिष्टैकार्थज्ञानहेतुत्वात् । प्रमेयस्य ॥ स्वज्ञानोत्पत्तिहेतुत्वे प्रमाणा-
भावात् । अलं प्रसङ्गागतप्रपञ्चेन स्वावसर एवैतत्सुगतमतपरीक्षायां निपुण-
तर ॥ मप्रपञ्चयिष्यामः ।

तदेवमहङ्कारग्रन्थिरस्मच्छ * वदसंशब्दितः प्रत्ययश्चासावादश इव
प्रतिबिम्बस्यानिदञ्चित्सम्बलितत्वेन तस्याभिव्यक्तिहेतुत्वात् । अतस्तस्य विष-
यवद्भवतीत्युपचारेणानिदञ्चिदात्मधातुरस्मत्प्रत्ययविषय उच्यते । स पुनरे-
वम्भूतो जायत्स्वप्रयोरहसुल्लेखरूपेण सुपुत्रे † तत्संस्काररज्जिताग्रहणाविद्या-
प्रतिबद्धप्रकाशत्वेन च गतागतमाचरन् संसारी जीवो विज्ञानधनो विज्ञा-
नात्मा प्राज्ञः शरीरो शरीर आत्मा सम्प्रसादः पुरुषः प्रत्यागात्मा कर्ता
भोक्ता ज्ञेयश्च इति च श्रुतिस्मृतिप्रवादेषु गीयते । किञ्च । न केवलमस्म-
त्प्रत्ययविषयत्वादध्यासार्हः अपरोक्षत्वाच्च । तत्साधनार्थमाह प्रत्यगात्म-
प्रसिद्धेरिति । न ह्यात्मन्य ऽप्रसिद्धे स्वपरसंवेद्ययोर्विशेषः । न च संवेद्यज्ञा-
नेनैव तत्सिद्धिरकर्मकारकत्वादतिप्रसङ्गात् । न च ज्ञानान्तरेण । भिन्नका-
लत्वे संवेद्यसम्बन्धानवगमात्स्वपरसंवेद्याविशेषात् । न ह्येककालं विरुद्ध-
विषयद्वय ‡ ग्राहिज्ञानद्वयोत्पादः । न हि देवदत्तस्याग्रपृष्ठदेशस्थितार्थव्यापि-
गमनक्रियाद्वयावेशो युगपदृश्यते । आह । माभूच्चलनात्मकं क्रियाद्वयं युग-
पत् परिणामात्मकं तु भवत्येव । मैवम् । परिस्पन्दात्मकमपि भवत्यऽविरुद्धं
यथा गायन् गच्छतीति । परिणामात्मकमपि न भवति विरुद्धम् यथा
यौवनस्याविरहेतुः । तस्मात्प्रत्यगात्मा स्वयंप्रसिद्धः सर्वस्य हानोपादाना-
वधिः स्वयमहेयो ऽनुपादेयः स्वमहिम्नैवापरोक्षत्वादध्यासयोग्यः ॥

ननु न क्वचिदपरोक्षमात्रेऽध्यासो § दृष्टपूर्वः सर्वत्रापि प्रयोगे गिनया
पुरोवस्थितापरोक्ष एव दृश्यते इत्याशङ्क्याह न चायमस्ति निमित्त इति ।
अप्रत्यक्षे ऽपि ह्याकाश इति परोक्ष इत्यर्थः । अथवा अदृश्यानामपरोक्षत्वेन

* प्रदर्शयिष्याम इति ३ पु० ।

† विषयग्राहीति १ पु० ।

॥ प्रमेयस्य चेति २ पु० ।

‡ तुल्यदोषाधिक्यः ३ पु० ।

§ पूर्वशब्देन नानि ३ पु० ।

॥ शब्देति नानि ३ पु० ।

परोक्ष आकाशे वाला अयथार्थदर्शिनः * स्तलमिन्द्रनीलतमालपत्रसदृशं मलिनताञ्च धूमादिकमन्यत्र नीलोत्पलसमानवर्णताद्यऽप्यस्यन्ति एवम-
विरुद्ध इति सम्भावनां निगमयति । यथा ऽऽकाशस्याक्षव्यापारमन्तराप्य-
परोक्षता तथा दर्शयिष्यामः ।

ननु ब्रह्मविद्यामनर्थहेतुः † निर्वर्हणी प्रतिजानता ऽविद्यानर्थहेतुः सूक्षि-
ता । ततः सैव कर्तृत्वाद्यनर्थवीजमुपदर्शनीया किमिदमध्यासः प्रपञ्च्यते इत्या-
शङ्क्याह तमेतमेवंलक्षणमध्यासं पण्डिताः प्रमाणकुशला अविद्येति मन्यन्ते
तद्विवेकेन च वस्तुस्वरूपावधारणं विद्यामाहुः । अध्यस्तातद्रूपसर्पविलयनं कुर्व-
द्वस्तुस्वरूपं रज्जुरेवेत्यवधारयद् विज्ञानं विद्येति प्रसिद्धमेव लोके ब्रह्मविदो
वदन्ति । यद्येवमध्यास इति प्रक्रम्य पुनस्तस्याविद्याभिधानव्याख्याने यत्तगौ-
रवाद्वरमविद्येत्येवोपक्रमः कृतः । नैतत्सारम् अथैवद्येत्येवोच्यमाने आच्छा-
दकत्वं नाम यत्तस्यास्तत्त्वं तदेवाऽभिहितं स्यान्नातद्रूपावभासितया ऽनर्थहे-
तुत्वम् अतो ऽतद्रूपावभासित्वमध्यासशब्देन प्रकृतोपयोगितयोपक्षिप्य पुनस्त-
स्याविद्याशब्दतया विद्यामात्रा ‡ पनोदनाहृत्वं दर्शनीयम् तदेतदाह यच्च यद-
ध्यासस्तत्कृतेन दोषेण गुणेन वा ऽणुमात्रेणाऽपि स न सम्बध्यत इत्यवास्त-
वमनर्थं दर्शयति । वास्तवत्वे हि न ज्ञानमात्रातद्विगम इति प्रतिज्ञा हीयेत ।

एवम् तावद्युष्मदस्मदित्यादिना मिथ्याज्ञाननिमित्तः सत्यानृते मिथु-
नीकृत्याहमिदं ममेदमिति § नैसर्गिको ऽयं लोकव्यवहार इत्यन्तेन भाष्येण
सिद्धबदुपन्यस्तमात्मानात्मनोरितरेतरविषयमविद्याख्यमध्यासं सिषाधयिषु-
स्तस्य लक्षणमभिधाय तत्सम्भवं चात्मनि दर्शयित्वा पुनः ॥ स्तत्र सद्भावि-
श्चयमुपपत्तित उपपादयितुमिच्छन्नाह तमेतमविद्याख्यमात्मनात्मनोरितरे-
तराध्यासं पुरस्कृत्य सर्वे प्रमाणप्रमेयव्यवहाराः लौकिकाः ¶ वैदिकाश्च प्रवृत्ताः
सर्वाणि च शास्त्राणि विधिप्रतिषेधमोक्षपराणीति । मोक्षपरत्वं च शास्त्रस्य

* तलमिन्द्रनीलमातपत्रसदृशं मलितां च धूमादि अन्यच्च नीलोत्पलसमानवर्णतामप्यध्य-
स्यन्तीति २ पु० ।

† निर्वर्हणीमिति ३ पु० ।

‡ अन्तरेणेति २ पु० ।

§ अपनोदनाहृत्वमिति १, २ पु० ।

§ नैसर्गिको योऽयमिति ३ पु० ।

॥ पुनस्तत्सद्भाविश्चयमिति २ पु० ।

¶ वैदिकाश्चेति नास्ति ३ पु० ।

विधिप्रतिषेधविरहिततयोपादानपरित्यागशून्यत्वात्स्वरूपमात्रनिष्ठत्वमङ्गीकृत्य पृथक् क्रियते । कथं पुनरविद्यावद्विषयाणि प्रत्यक्षादीनि प्रमाणानि शास्त्राणि चेति । बाढमुक्तलक्षणाविद्या प्रत्यग्दृश्यपि सम्भवेन्नैतावता तत्सम्भवः सिध्यति तेन निदर्शनीयः सः । प्रमातारमाश्रयन्ति प्रमाणानि तेन प्रमाता प्रमाणानामाश्रयो नाविद्यावान् अनुपयोगादित्यभिप्रायः । अथवा । कथमविद्यावद्विषयाणि प्रत्यक्षादीनि शास्त्राणि † च प्रमाणाणीति सम्बन्धः । अविद्यावद्विषयत्वे सत्यऽऽश्रयदोषानुगमादप्रमाणान्येव स्युरित्याक्षेपः । उच्यते । देहेन्द्रियादिष्वहंममाभिमानहीनस्य प्रमातृत्वानुपपत्तौ प्रमाणप्रवृत्त्यनुपपत्तेरिति भाष्यकारस्य वस्तुसंग्रहवाक्यम् अस्यैव प्रपञ्चे नहीन्द्रियाण्यनुपादाये ‡ त्यादिः । न हि देहेन्द्रियादिष्वहंममाभिमानहीनस्य सुषुप्तस्य प्रमातृत्वं दृश्यते । यतो देहे ऽहमभिमानः इन्द्रियादिषु ममाभिमानः आदिशब्देन बाह्याद्यवयवग्रहणम् । देहशब्देन सशिरस्को मनुष्यऽ त्वादिकाज्जातिसम्भिन्ना ऽवयव्यभिमतो न शरीरमात्रम् देहो ऽहमिति प्रतीत्यऽभावात्सर्वो हि मनुष्यो ऽहं देवो ऽहमिति जातिविशेषैकाधिकरणे ॥ चैतन्ये एव ॥ प्रवर्तते इति स्वसाक्षिकमेतन्न स्वत्वेन संबन्धिना मनुष्यावयविना तदनुस्यूतेन वा चक्षुरादिना प्रमात्रादिव्यवहारः सिध्यति । भृत्यादिमनुष्यावयविनापि प्रसङ्गात् ।

अपर आह । आत्मेच्छानुविधायित्वं कार्यं ** कारणसंघातस्यात्मना सम्बन्धस्तस्यापि तस्य यथेष्टविनियोजकत्वं तेन सम्बन्धस्तत आत्मनः प्रमात्रादिकः सर्वः क्रियाकारकफलव्यवहारस्तथा चोत्तिष्ठामीति इच्छयोत्तिष्ठत्युपविशति च । नच भृत्यादिषु तदस्ति । तेन तत्र प्रमात्रादिव्यवहाराभावो न मिथ्या मुख्याभिमानाभावादिति । नैतत् संविदि बहुमानवतो युक्तम् । तथाहि । मनुष्योऽहमिति स्वसाक्षिका संवित् न मे मनुष्य इति । गौणोति चेद्भवानेवाच †† प्रमाणम् । अपि ‡‡ च । इच्छापि परिणामविशेषः स कथमपरिणामिन आत्मनः स्यात् परिणाम्यन्तःकरणसम्बलिताऽहङ्कर्तृ-

* तत्सङ्गाव इति २ पु० ।

† इत्यादि-इति १, ३ पु० ।

॥ समासो २ पु० ।

** करणेति २ पु० ।

‡‡ अपि चेदिच्छापीति १ पु० ।

† च शब्दो नास्ति ३ पु० ।

§ त्वप्रत्ययो नास्ति १, २ पु० ।

॥ प्रवृत्त इति ३ पु० ।

†† भवानेव प्रमाणमिति २ पुस्तके

त्यमन्तरेण । तथा चानुभवो ऽहमुत्तिष्ठामीति इच्छयोत्तिष्ठत्युपविशति च । तन्माद्यत्किञ्चिदेतत् । अतः स्वयमसङ्गस्याविकारिणोऽविद्याध्यासमन्तरेण न प्रमातृत्वमुपपद्यते । तेन यद्यपि प्रमातृत्वगतिसन्मात्रं प्रमाणप्र-
वृत्तो निमित्तम् । तदेव त्वविद्याध्यासविलसितमित्यविद्यावद्विषयता प्रमा-
णानां मुच्यते । तथा निरपेक्षाणां स्वसामर्थ्येनार्थसिद्धिं विदधतां
वाधानुपलब्धेः प्रामाण्यमविद्यावद्विषयत्वं च विधिमुखोपदर्शितं न नेति शक्य-
मपह्नेतुम् । दोषस्त्वागन्तुक एव मिथ्यात्वे हेतुर्न नैसर्गिकस्तथोपलब्धेः । न च
सर्वमाधारणे नैसर्गिके दोषबुद्धिस्तथाहि क्षुत्पिपासोपजनिते सन्तापे शश्वदनु-
वर्तमाने जाटराग्निकृतविकारे ऽन्नपाननिषन्दे वा न रोगबुद्धिर्जनस्य । मुहूर्त-
मात्रपरिवर्तिनि मन्दे ज्वरे प्रतिश्याये वाऽल्पकफप्रसूतावपिरोगबुद्धिरनैसर्गिक-
त्वात् । अनैसर्गिकं च दोषमभिप्रत्येक्तं यस्य च दुष्टं करणं यच्च च मिथ्येति
प्रत्ययः स गवांसमीचीनः ‡ प्रत्ययो नान्य इति ।

इतश्चैतदेवं पश्वादिभिश्चाविशेषात् । तथाच पश्वादयः प्रमातृत्वादि-
व्यवहारकाले प्रवृत्तिनिवृत्त्यौदासीन्यं भजमानाः कार्यकारणसंघात एवाहंमानं
कुर्वन्तीति प्रसिद्धं लोके । तदेकरूपयोगक्षेमा हि मनुष्या जन्मत एव पश्वा-
दिभ्यो ऽधिकतरविवेकमतयः शास्त्राधेयसाम्परायिकः § मतिसामर्थ्या अपि
अतस्तदेकरूपकार्यदर्शना ॥ कार्यकारणसंघाते ऽप्यात्माभिमानः समानो युक्तः ।
ननु पश्वादीनामपि कार्य ॥ कारणसंघातेऽहङ्कारानु ** वन्द्य इति कुतो
ऽवसीयते येन †† सिद्धवदभिधीयते । उच्यते । प्रौढमतिभ्य एव प्रत्यक्षादिवृत्त-
कुशलैरात्मा व्युत्पाद्यते ऽन्यथा तदनर्थकत्वप्रसङ्गात् एवमेव प्रमाणविचार-
विरहं सर्वः ‡‡ संप्रतिपद्येत ॥

ननु गोपालाङ्गनादयः प्रमाणविरहमेव वर्तमानदेहपातेपि स्थायिनं
भोक्तारं मन्यमानास्तदर्थमाचरन्ति । न । तदभिज्ञव्यवहारमात्रप्रमाणकः §
त्वात् । तथाच ते पृष्ठाः कः परलोकसम्बन्धीति न विद्वो विशेषतः प्रसिद्धो लोके

* उपलभ्यत इति २ पु. ।

† प्रत्यय इति नास्ति २ पु. ।

॥ कार्यकारणोऽपीति २ पु. ।

** अनुसम्बन्ध इति २ पु. ।

‡‡ प्रतिपद्यते इति २ पु. ।

† प्रमाणानामित्युच्यत इति १ पु. ।

§ मतिसमर्था अपीति ३ पु. ।

॥ करणेति २ पु. ।

†† प्रशब्दोऽधिकः २ पु. ।

§§ कप्रत्ययो नास्ति २ पु. ।

इति प्रतिब्रुवन्ति । तस्माद्युक्तमुक्तम् । पश्वादीनां च प्रसिद्धो ऽविवेकपूर्वकः प्रत्यक्षादिव्यवहारस्तत्सामान्यदर्शनाद् व्युत्पत्तिमतामपि पुरुषाणां प्रत्यक्षादिव्यवहारस्तत्कालः समान इति । एवं तावत्प्रत्यक्षादीनि प्रमाणानि चक्षुरादिसाधनानि तानि च नाधिष्ठानशून्यानि व्याप्रियन्ते अधिष्ठानं च देहो न तेनानध्यस्तात्मभावेनासङ्गस्याविकारिणश्चैतन्यैकरसस्यात्मनः प्रमातृत्वमुपपद्यत इत्यनुभवाद्भूतमविद्यावद्विषयत्वं प्रत्यक्षादीनामुपदिश्य पश्वादिव्यवहारसाम्येन कार्यतो ऽप्यापाद्य शास्त्रं पुनः प्रतिपन्नात्मविषयमेव तेन न तत्राध्यासपूर्विका प्रवृत्तिरिति विशेषमाशङ्क्य तस्याप्यविद्यावद्विषयत्वप्रदर्शनायाह शास्त्रीये तु व्यवहारे यद्यपि बुद्धिपूर्वकारी नाघिदित्वा ऽऽत्मनः परलोकसम्बन्धमधिक्रियते इति ।

ननु फलनैयमिकनैमित्तिकप्रायश्चित्तचोदना वर्तमानशरीरपातादूर्ध्वकालस्यायिनं भोक्तारमन्तरेणापि प्रमाणतामश्नुवत एव । यथा चैतदेवं तथैक आत्मानः शरीरे ऽभावादित्यधिकरणरम्भे दर्शयिष्यामः । सत्यमेवम् । तथापि सकलशास्त्र * पर्यालोचनापरिनिष्पन्नं † प्रामाणिकमर्थमङ्गीकृत्याह ‡ भाष्यकारः । तथाच विधिवृत्तमीमांसाभाष्यकारो ऽप्युत्सूत्रमेवा § त्वसिद्धौ पराक्रान्तवान् । तत्कस्य हेतोः । धर्मजिज्ञासेति कार्यार्थविचारं प्रतिज्ञाय तदवगमस्य प्रामाण्ये ऽनपेक्षत्वं कारणमनुसरता सूत्रकारेण विशेषाभावात्स्वरूपनिष्ठानामपि वाक्यानां प्राप्ताण्यमनुसृतं ॥ मन्यते तथा चोदना हि भूतं भवन्तं भविष्यन्तं सूक्ष्मं व्यवहितं विप्रकृष्टमित्येवज्जातीयकमर्थं शक्नोत्यवगमयितुमिति वदंश्चोदनाशेषत्वेनापि स्वरूपावगमे ऽनपेक्षत्वमविशिष्टमवगच्छतीत्यवगम्यते । स च स्वरूपावगमः कस्मिन् कथं ¶ वेति धर्ममात्रविचारं प्रतिज्ञाय तत्रैव प्रयतमानेन भगवता जैमिना न मीमांसितमुपयोगाभावाद्भगवांस्तु पुनर्वादरायणः पृथग् ** विचारं प्रतिज्ञाय व्यचीचरत् समन्वयलक्षणेन । तत्र च देहान्तरोपभोग्यः स्वर्गः स्यास्यति । तच्च सर्वं कार्यकारणसंघातादन्येन भोक्ता विना न सिध्यति । तत्सिद्धिश्च नागममात्रायता । प्रमाणान्तरगोचरस्य तदभावे तद्विरोधे वा

* पर्यालोचनया परिनिष्पन्नमिति ३ पु० ।

† भगवानित्यधिकं ३ पु० ।

‡ अनुस्मृतमिति २ पु० । ¶ चेतीति २ पु० ।

† समासो ऽत्र २ पु० ।

§ आत्मसिद्धौ-इति ३ पु० ।

** पृथक्त्वद्विवारमिति २ पु० ।

शिलापवनवाक्चवदप्रामाण्यप्रसङ्गात् । अतस्तत्सिद्धौ पराक्रान्तवान् । तेन सत्यं विनापि तेन सिध्येत्प्रामाण्यम् । अस्ति तु ततस्मिन् विद्यमाने न तेन विना प्रामाण्यं सिध्यति फलादिचोदनानामिति मत्वा ऽऽह शास्त्रीये तु व्यवहारे यद्यपि बुद्धिपूर्वकारी नाविदित्वात्मनः परलोकसंबन्धमधिक्रियते इति तथापि न वेदान्तवेद्यमिति ।

किं तदित्यत आह असंसार्यात्मतत्त्वं न तदधिकारेऽपेक्ष्यतेऽनुपयोगा-
दधिकारविरोधाच्च । अशनायाद्यतीतमित्य ऽसंसार्यात्मतत्त्वं दर्शयति । अश-
नायाद्युपप्लुतो हि * सर्वो जन्तुः स्वास्थ्यमलभमानः प्रवर्तते तदपाये स्वास्थ्ये
स्थितो न किञ्चिदुपादेयं हेयं वा पश्यति । अपेतब्रह्मक्षत्रादिभेदमिति प्रपञ्च-
शून्यमेकरसं दर्शयति । प्राक् च तथाभूतात्मविज्ञानात्प्रवर्तमानं शास्त्रमविद्या-
वद्विषयत्वं नातिवर्तत इति । तत्त्वमसीतिवाक्यार्थावगमादऽर्वागऽविद्याकृतं †
संसारमहमुल्लेखमाश्रित्य प्रवर्तमानं शास्त्रं नाऽविद्यावद् ‡ विषयत्वमतिवर्तते ।
तस्माद्युक्तमुक्तं प्रत्यक्षादीनां प्रमाणानां शास्त्रस्य चाविद्यावद्विषयत्वम् ।

तदेव दर्शयति । तथाहि । ब्राह्मणो यजेतेत्यादीनि शास्त्रा-
ण्यात्मन्यतदध्यासमाश्रित्य प्रवर्तन्ते । वर्णवयोध्यासः अष्टवर्षं ब्राह्मणमुपन-
यीतेत्यादिः § । आश्रमाध्यासो न ह वै स्नात्वा भिक्षेतेति । अवस्थाध्यासो
यो ज्योगामयावी स्यात्स एतामिष्टं निर्वपेदिति । आदिशब्देन यावज्जीवं
जुहुयादिति जीवनाध्यासः । एवमध्याससद्भावं प्रसाध्य स्मृतिरूप इत्यादिना
सर्वथापि त्वन्यस्यान्यधर्मावभासतां न व्यभिचरतीत्यन्तेन भाष्येण लक्षितं
निरूपचरितमतदारोपम् अध्यासो नामातस्मिँस्तद्वुद्धिरित्यवोचामेति परा
मृशति । कस्य युष्मदर्थस्य कस्मिन्नस्मदर्थे तद्विपर्ययेण चाध्यास इति विवे-
क्तः प्रदर्शयितुमतस्मिन्नऽयुष्मदर्थेऽनिदंचित्ति तद्वुद्धिर्युष्मदर्थ्यावभास इत्यर्थः ।
तदाह तद्यथा पुत्रभार्यादिष्वित्यादि ।

ननु प्रणव एव विस्वरो नहि पुत्रादीनां वैकल्यं साकल्यं वा ऽऽत्म-
नि मुख्यमध्यस्यति मुख्यो ह्यतदारोपो दर्शयितुं प्रारब्धः । सत्यम् । स

* सर्व इति २ पुस्तके नास्ति ।

† मनुप्रत्ययो नास्ति १ पु० ।

‡ अविद्याकृतं रसान्तरमिति २ पु० पाठः ।

§ आदिशब्दो नास्ति २ पु० ।

एव * निदर्शयते । कथम् । तद्यथा बालके प्रातिवेश्यमात्रसंबन्धिना केनचिद्-
स्त्रालङ्कारादिना पूजिते निरुपचरितमात्मानमेव पूजितं मन्यते पिता । पूज-
यितापि पितरमेवा † पूजयामिति मन्यते । यतो न बालकस्य पूजित ‡ त्वा-
भिमानोऽव्यक्तत्वात् । तथैव राजानमुपहन्तुकामो ऽनन्तरो विजिगीषुस्त-
द्राष्ट्रे ग्राममात्रमप्युपहत्य तमेवोपघ्नन्तमात्मानं मन्यते सो ऽप्युपहतोस्मी-
ति संतप्यते । तदेवं प्रसिद्धव्यतिरेकस्यात्मनि मुख्य एवाध्यासो दृष्टः किमु
वक्तव्यं कृशस्थूलाद्यभिमानस्य मुख्यत्वमिति कथयितुमाह अहमेव विकलः
सकलो वेति बाह्यधर्मानात्मन्यध्यस्यतीति । बाह्येषु पुत्रादिषु पूजादेर्धर्म-
मात्रस्यैव युष्मदर्थस्याध्यासः ।

अस्मदर्थश्चाहंप्रत्ययिसम्भिन्न एवानिदंचिदंशो विषयो न पुनः शुद्ध
एवाहंप्रत्ययिन इवाध्यासेऽध्यासान्तरानास्कन्दितस्तथा देहधर्मान् कृशत्वादा-
निति धर्मिणो ऽपि धर्मशब्दस्तु मनुष्यत्वादिधर्मसमवायिन एवाध्यासो न
देहोऽहमिति कथयितुं तन्निमित्तश्च शास्त्रेणेतश्चेतश्च नियमः क्रियते तथे-
न्द्रियधर्मान्मूकत्वादीनिति धर्ममात्रं तथान्तःकरणधर्मान् कामादीनिति धर्म-
ग्रहणमन्तःकरणमित्यहंप्रत्ययिनो विज्ञानशक्तिभागो ऽभिधीयते तस्य धर्माः
कामादयः । एवमहंप्रत्ययिनमिति धर्मिग्रहणम् । प्रत्ययाः कामादयो ऽस्येति
प्रत्ययी अहं चासौ प्रत्ययी चेत्यहंप्रत्ययी तमशेषस्वप्रचारसाक्षिणि प्रत्यगात्म-
न्यध्यस्येति स्वशब्देनाहङ्कारग्रन्थिः संसारनृत्यशालामूलस्तम्भो ऽभिधीयते ।
तस्य प्रचारः कामसङ्कल्पकर्तृत्वादिरनेकविधः परिणामो यन्निमित्तं ब्रह्मादि-
स्थावरान्तेषु प्रदीपशिरा इव परवशो जन्तुर्बभ्रमीति ।

तं प्रचारमशेषमसङ्गितया ऽविकारित्वेन च हानोपादानशून्यः साक्षा-
दव्यवधानमवभासयति § चितिधातुः स एव देहादिष्विदन्तया बहिर्भावमाप-
द्यमानेषु ॥ प्रातिलोम्येनाञ्चतीवो ॥ पलक्ष्यते इति प्रत्यगुच्यते आत्मा च निरुपच-
रितस्वरूपत्वात् । तत्राध्यस्य तं च प्रत्यगात्मानमिति । यदि युष्मदर्थस्यैव
प्रत्यगात्मनि अध्यासः स्यात् प्रत्यगात्मा न प्रकाशेत न हि शुक्तौ रजताध्यासे
शुक्तिः प्रकाशते प्रकाशते चेह चैतन्यमहङ्कारादौ तथा यदि चैतन्यस्यैवाहङ्का-

* निर्दिश्यते इति २ पु. । † अपूपूजयामिति २ पु. । ‡ ०. ०. २ पु.
§ चिद्धातुरिति २ पु. ॥ प्रतिलोम्येनेति २ पु. ॥

३६ आत्मान्तःकरणयोरन्योन्याध्यासः । ब्रह्मज्ञानं विनाऽध्यासस्यानन्तत्वं ।

रादावध्यासो भवेत्तदा नाहङ्कारप्रमुखः प्रपञ्चः प्रकाशेत तदुभयं मा भूदित्यनु-
भवमेवानुसरन्नाह तं च प्रत्यगात्मानं सर्वसाक्षिणं तद्विपर्ययेणान्तःकरणादि-
ष्वध्यस्यतीति । नात्र विवदितव्यमितरेतराध्यासे पृथगवभासनात् मिथ्यागै-
योऽयमिति तथानुभवाभावान्मुख्या * भिमानः । नहि दृष्टेऽनुपपन्नं नाम ।

नन्वन्तःकरण एव प्रत्यगात्मनः शुद्धस्याध्यासोऽन्यत्र पुनश्चैतन्या-
ध्यासः † परिनिष्पन्नापरोक्ष्यमन्तःकरणमेवाध्यस्यते अत एव तद्विपर्ययेण विष-
यिणस्तदुर्माणां च विषयेऽध्यासो मिथ्येति भवितुं युक्तमित्युक्तम् । अन्यथा
चैतन्यमात्रैकरसस्य कुतो धर्मा येऽध्यस्येरन् । सत्यमाह भवान् अपि त्वन्य-
चान्तःकरणं सचित्कमेवाध्यस्यमानं यत्राध्यस्यते तस्यैवात्मनः ‡ कार्यकर-
त्वमापाद्य स्वयमविद्यमानमिव तिरस्कृतं तिष्ठति चिद्रूपमेव सर्वत्राध्यासे स्वतः
परतो वा न विशिष्यते तेनोच्यते तं च प्रत्यगात्मानं सर्वसाक्षिणं तद्विपर्यये-
णान्तःकरणादिष्वध्यस्यतीति । अत एव बुद्ध्यादिष्वेव चिद्रूपमनुस्यूतमुत्प्रेक्ष-
माणा बुद्धिमनःप्राणेन्द्रियशरीरेष्वे § कैकस्मिँश्चेतनत्वेनाहङ्कर्तृत्वं योजयन्तो
भ्राम्यन्ति । एवमयमनादिरनन्तो नैसर्गिकोऽध्यास इति निगमयति ।

ननूपन्यासकाले नैसर्गिकोऽयं लोकव्यवहार इति ॥ लोकव्यवहारो नैस-
र्गिक उक्तः कथमिहाध्यासो निगम्यतेऽनादिरिति चाधिकावापः । अत्रोच्यते ।
तत्रापि प्रत्यगात्मन्यहङ्कारा ¶ ध्यास एव नैसर्गिको लोकव्यवहारोऽभिप्रेतः ।
स च प्रत्यगात्माऽनादिसिद्धस्तस्मिन् नैसर्गिकस्यानादित्वमर्थसिद्धमतः
प्रक्रमानुरूपमेव निगमनं नचाधिकावापः ।

ननु भवेदनादिः । अनन्तः कथम् । यदि स्यात्तत्प्रहाणाय कथं वेदान्ता
आरभ्यन्ते । अन्तवत्त्वेऽपि तर्हि कथं ** स्वतोऽन्यतो वा तत्सिद्धेस्तस्माद-
नन्तस्य प्रहाणाय †† वेदान्ता आरभ्यन्त इत्युक्तेऽर्थादेष एव प्रहाणहेतुरसत्य-
स्मिन्ननन्त इति निश्चीयते । मिथ्याप्रत्यय ‡‡ रूपइति रूपग्रहणं लक्षणतस्तथा
रूप्यते न व्यवहारत इति दर्शयितुम् । कर्तृत्वभोक्तृत्वप्रवर्तन इति अनर्थहेतुत्वं

* अभिमानादिति ३ पु० ।

† कार्यकरणत्वमिति क्वचित् ।

॥ नैसर्गिको लोकव्यवहार इति ३ पु० ।

** स्वतो वा परतो वेति २ पु० ।

†† रूपमितीति २ पु० ।

† परिनिष्पन्नापरोक्षमिति १, २ पु० ।

§ एवशब्दोऽत्राधिकः २ पु० ।

¶ आदिशब्दोऽत्राधिकः २ पु० ।

†† कथमित्यधिकमत्र १, ३ पु० ।

दर्शयति हेयतासिद्धये तेन कर्तुर्भोक्तुश्च सतो * मिथ्याज्ञानं दोषप्रवर्तनमिति येषां मतं तन्निराकृतं भवति । सर्वलोकप्रत्यक्ष इति । देहेन्द्रियादिष्वहंममाभिमानहीनस्येत्युपन्यस्य नहीन्द्रियाण्यनुपादायेत्यादिना यो ऽनुभवो मिथ्यात्वसिद्धये ऽनुसृतस्तं निगमयति ।

एवं तावत्सूत्रेणार्थो † पातयोर्विषयप्रयोजनयोः सिद्धये जीवस्या ऽब्रह्मस्वरूपत्वमध्यासात्मकमुपदर्श्यास्यानर्थहेतोः प्रहाणयेति प्रयोजनं निर्दिशति । हेतोः प्रहाण्या हि हेतुमतः प्रहाणिरात्यन्तिकी यतः । नन्वनर्थहेतुरध्यासो ऽनादिः स कथं प्रहीयते । तथा हि ‡ मनुष्यादिजातिविशेषमात्राध्यासस्ततो विविक्ते ऽपि न्यायतो ऽहंप्रत्यये ऽनादित्वात्पूर्ववद § ऽविकलो वर्तते । नायं दोषः । तत्त्वमसीत्यादिवाक्याद्वह्नः ॥ रूपावगाहि ¶ ज्ञानान्तरोत्पत्तेरिष्टत्वात् । तद्वि ब्रह्मणो ऽवच्छिद्यैव चैतन्यस्य ब्रह्मरूपत्वप्रच्छादनेन जीवरूपत्वापादिकामनादिसिद्धामविद्यामहङ्कारादिविज्ञेयहेतुं निराकुर्वदेवोत्पद्यते । ततः कारणनिवृत्तौ तत्कार्यमहमिति जीवे भोक्तृत्व ** रूपता सपरिकरा निवर्तते इति युज्यते । अहंप्रत्ययः पुनरनादिसिद्धो ऽनादिसिद्धेनैव कार्य †† करणमात्रेण सहभावादविरोधान्न स्वरूपविवेकमात्रेण निवर्तते । नापि ‡‡ ज्ञानान्तरसमुत्पन्नमिति विशेषः ।

ननु निरतिशयानन्दं ब्रह्म श्रूयते ब्रह्मावाप्तिसाधनं च ब्रह्मविद्या स यो ह वै तत्परमं ब्रह्म वेद ब्रह्मैव भवतीत्यादिश्रुतिभ्यस्तस्मान्निरतिशयसुखावाप्त्रये इति वक्तव्यम् । किमिदमुच्यते ऽनर्थहेतोः प्रहाणयेति । ननु चानर्थस्यापि समूलस्य प्रहाणं श्रूयते ब्रह्मविद्याफलम् । तरति शोकमात्मवित् । जुष्टं यदा पश्यत्यन्यमीशमस्य महिमानं §§ मेति वीतशोक इति च उभयं तर्हि वक्तव्यं श्रूयमाणत्वात् पुरुषार्थत्वाच्च । न वक्तव्यम् । कथम् । आत्मैकत्वविद्याप्रतिपत्तय इत्यात्मनो जीवस्य ||| ब्रह्मात्मकता शास्त्रस्य विषयस्तेनानन्दात्मक ¶¶ ब्रह्मस्व ** रूपताप्राप्तिर्जीवस्य विषयतयैव संवृता न च सा

* जीवस्येत्यधिकं ३ पु० । † अर्थादुपातयोरिति २ पु० । ‡ मनुष्यत्वादीति २, ३ पु० ।

§ अविकलइति २ पु० । ॥ ब्रह्मरूपतावगाहीति २ पु० । ¶ विशब्देऽत्राधिकः २ पु० ।

** त्वप्रत्ययो नास्ति २ पु० । †† कारणेति ३ पु० । ‡‡ ज्ञानान्तरसमुत्पन्नमिति २ पु० ।

§§ एतिस्थाने इतिशब्दः २, ३ पु० ।

¶¶ कप्रत्ययो नास्ति २ पु० ।

||| ब्रह्मात्मकतेति २ पु० ।

** रूपताप्राप्तिर्जीवस्य विषयतयैव संवृता न च सा

विषयाद्विहितेन पृथङ्निर्देशाद्वा स्यात्समूलाऽनर्थहानिस्तु बहिः शास्त्रवि-
 पयाद् * ब्रह्मात्मरूपात् । अनर्थहेतुप्रहाणमपि † तर्हि न पृथङ्निर्देष्ट-
 व्यम् । यतः । सर्वेषु वेदान्तेष्वलौकिकत्वाद् ब्रह्मणस्तत्प्रतिपादनपूर्वकमेव
 जीवस्य तद्रूपता प्रतिपाद्यते । तद्यथा सदेव सोम्येदमग्र आसीदित्युपक्रम्यै-
 तदात्म्यमिदं सर्वन्तत्सत्यम् स आत्मेत्यवसानं निरस्त ‡ समस्तप्रपञ्चं
 वस्तु तत्पदाभिधेयं समर्पयदेकं वाक्यम् तथा सति तादृशेन तत्पदार्थेन
 संसृज्यमानस्त्वंपदार्थः पराकृत्यैव निर्लेपमनर्थहेतुमग्रहणमन्यथाग्रहणं च
 तथा निश्चीयते इति । यद्येवं ब्रह्मात्मावगतिनान्तरीयकमनर्थहेतोरविद्या-
 याः प्रहाणं न शब्दस्य तत्र व्यापारस्तेन पृथङ्निर्दिश्यते । युक्तं चैतत् । न
 हि विपर्ययासगृहीतं वस्तु तन्निरासादृते तत्त्वतो निर्णेतुं शक्यम् । तस्मात्
 पूर्वावसितमतद्गमं निरस्यदेव तत्त्वावद्योतिवाक्यं तत्त्वमवसाययति ।

ननु च नजादेर्निरासकृतो निरस्यमानवाचिनश्च पदस्याश्रवणात्कथं
 तन्नि § रस्यदेवेति । उच्यते । नेदं रजतमिति यत्र विपर्ययासमात्रं निरस्यते न
 वस्तुतत्त्वमवबोध्यते । तत्र तथा भवतु । इह पुनर्विज्ञानमेव तादृशमुत्पन्नं
 यद्विरोधिनिराकरणमन्तरेण न स्वार्थं साधयितुमलम् तुलान्नमनव्यापार ॥ इवा-
 नमननान्तरीयकः । तथाह्युन्नमनव्यापारः स्वविषयस्य ॥ तुलाद्रव्यस्योर्ध्वदे-
 शसम्बन्धं न साधयितुमलं तत्कालमेव तस्याधोदेशसम्बन्धमनापाद्य । न
 चोन्नमनकारकस्य हस्तप्रयत्नादेरामनने ऽपि कारकत्वम् । प्रसिद्धभावादनु-
 भवविरोधाच्च । तदेवं विपर्ययासगृहीते वस्तुनि तत्त्वावद्योतिशब्दनिमित्त
 आत्मनो ज्ञानव्यापारो नाहं कर्ता ब्रह्माहमिति ग्राहयति । नेदं रजतं शुक्ति-
 केयमिति यथा । तस्माच्छुक्तिकेयमित्येव निराकाङ्क्षं वाक्यं नेदं रजतमित्य-
 नुवादः । अत एवाख्यातपदस्य वाक्यत्वे क्रियाज्ञानादेव तत्साधनमात्रे ऽपि
 प्रतीतिसिद्धिः । पदान्तराणि नियमायानुवादाय वेति न्यायविदः । तथाचाहुः**
 यजतिचोदना द्रव्यदेवताक्रियासमुदाये कृतार्थत्वादिति ।

* ब्रह्मात्मतास्वरूपादिति ३ पु० ।

† न तर्हीति ३ पु० ।

‡ समस्तेति नास्ति १, २ पु० ।

§ निरस्यदुच्यते-इति १ पु० ।

॥ इवावनमनेति ३ पु० ।

॥ तुलेति २ पु० न दृश्यते ।

** यजतिचोदना द्रव्यं देवताक्रियासमुदाय इति ३ पु० ।

अपरे तु यत्नं व्याख्यास्यामो द्रव्यं देवता त्याग इति । कथं क्रियामा-
 षवाचिनो द्रव्यदेवताभिधानं नान्तरीयकं तद्विषयज्ञाननिमित्तत्वं विहाय प्रत्य-
 क्षबाधस्याप्ययमेव प्रकारोऽसंप्रयुक्तविषयत्वाद्बाधस्य । तदेवमशाब्दमविद्यावि-
 लयं मन्वानः श्रुतिन्यायकोविदो भगवान् भाष्यकारो विषयात्पृथङ् निर्दिशत्य-
 स्थानर्थहेतोः प्रहाणयेति चतुर्थीप्रयोगो ऽपि विद्यासामर्थ्यसिद्धिमभिप्रेत्य न
 तदर्थमुपादनं प्रयोजनत्वं च पुस्तपाकाङ्क्षया गवास्तु । न हि विद्या गवादिव-
 त्तटस्था सिध्यति येनाग्निः पृथगुपादीयेत । सा हि * वेदिवाग्न्या वेद्यं तस्मै
 प्रकाशयन्त्येवोदेति । सत्यमेवमन्यत्र । प्रकृते पुनर्विषये विद्योदितापि न प्रतिष्ठां
 लभते असम्भावना † विपरीतभावनाभिभूतविषयत्वात् । तथा च लोके यस्मिन्
 देशे काले चेदं वस्तु स्वरूपत एव न सम्भवतीति दृढभावितम् यदि ‡ तत्क-
 थंचिद्वैवशादुपलभ्येत तदा स्वयमीक्षमाणो ऽपि तावन्नाध्यवस्यति यावत्
 तत्सम्भवं नानुसरति । तेन सम्यग्ज्ञानमपि स्वविषयेऽप्रतिष्ठितमनवाप्तिव
 भवति । § तेन तत्स्वरूपप्रतिष्ठायै तर्कं सहायीकरोति । अत एव प्रमाणाना-
 मनुशाहकस्तर्क इति तर्कविदः ।

अथ कोयं तर्को नाम । युक्तिः । ननु पर्याय गणः । स्वरूपमभि-
 धीयताम् । इदमुच्यते । प्रमाणशक्तिविषयतत्सम्भावसम्भवपरिच्छेदात्मा प्रत्य-
 यः । नन्वेवं तर्कसापेक्षं स्वमर्थं साधयतो ऽनपेक्षत्वहानेरप्रामाण्यं स्यात् । न
 स्यात्स्वमहिम्नैव विषयाध्यवसायहेतुत्वात् । क्व तर्हि तर्कस्योपयोगः । विषयास-
 म्भवाशङ्कायां ॥ तथानुभवफलानुत्पत्तौ तत्सम्भवप्रदर्शनमुखेन फलप्रतिबन्ध-
 विगमे । तथा च तत्त्वमसिवाक्ये त्वंपदार्थो जीवस्तत्पदार्थब्रह्मस्वरूपता-
 मात्मनो ऽसम्भावयन् विपरीतं च रूपं मन्वानः समुत्पन्ने ऽपि ज्ञाने तावन्ना-
 ध्यवस्यति यावत्तर्केण विरोधमपनीय तद्रूपतामात्मनो न सम्भावयति । ततः
 प्राग् विद्योदितापि वाक्यादनवाप्तेव भवति । अवाप्तिप्रकारश्च वेदान्तेष्वेव
 निर्दिष्टः । साक्षादनुभवफलोद्देशेन तेनोच्यते विद्याप्रतिपत्तये इति ।

नन्वात्मैकत्वविद्याप्रतिपत्तिर्नानर्थहेतुप्रहाणाय ¶ प्रभवति । तथाहि ।

* वेदिना श्रुत्येति १, २ पु० ।

† तदिति नास्ति ३ पु० ।

॥ शङ्क्येति २ पु० ।

+ विपरीतसंभावनेति क्वचित् ।

§ तेन स्वप्रतिष्ठायै-इति ३ पु० ।

¶ प्रहाणाय भवतीति २ पु० ।

जीवस्य कार्यं * कारणसंघातादन्यत्वप्रतिपत्तेर्ब्रह्मस्वरूपताप्रतिपत्तिर्न विशि-
ष्यते उभयवाप्यहङ्कारग्रन्थेर्मनुष्याभिमानपर्यन्तस्याविक्रलमनुवर्तमानत्वात् ।
उच्यते । भवतु तथाविद्याया अनिवर्तितत्वात्तदिह पुनरपसारिता ऽविद्यादोषं
ब्रह्मात्मज्ञानमुदयमासादयत्कथं तन्निमित्तं भोक्तादिग्रन्थिप्रवाहं नापनयति ।
नहि जीवस्य ब्रह्मात्मावगमस्तद्विषयानवगममऽवाधमान उदेति ॥

ननु ब्रह्मज्ञानादग्रहणापाये तन्निमित्तस्याहङ्कारग्रन्थेस्तत्कालमेवाभावः
प्रमज्जेत । न । संस्कारादप्यग्रहणानुवृत्तेः सम्भवाद् भयानुवृत्तिवत् । तथाहि ।
सम्पृग्ज्ञानान्निवृत्तमपि भयं स्वसंस्कारादनुवर्तते कम्पादिनिमित्तं च भवति ।
तथा ऽग्रहणमपि स्वसंस्कारादनुवर्ततेऽहङ्कारग्रन्थेश्च निमित्तं भवतीति न
किञ्चिदनुपपन्नमस्ति ।

ननु न सर्वे वेदान्ता विद्यार्थमेवारभ्यन्ते तदेकदेशः क्रममुक्तिफला-
यैश्वर्यायाभ्युदयार्थं कर्मसमृद्धये चोपासनानि विविधान्युपदिशन्नुपलभ्यते ।
सत्यम् । उपासनाकर्म तु ब्रह्म तच्चापावृताशेषप्रपञ्चं जीवस्य निजं रूपमिति
निरूपयितुमखिलप्रपञ्चजन्मादिहेतुतया प्रथमं सर्वात्मकं सर्वज्ञं सर्वशक्ति
च ब्रह्म लक्षितमस्यां चावस्थायामनपाकृत्यैव ब्रह्मणि प्रपञ्चं तेनतेन प्रपञ्चे-
नोपधीयमानं ब्रह्म तस्मै तस्मै फलायो † पास्यत्वेन विधीयते दर्शपूर्णमासा-
र्याप्प्रणयनमिव गोदोहनोपरक्तं पशुभ्यस्तस्मात्तदर्थोपजीवित्वादितरस्यात्मै-
कत्वविद्याप्रतिपत्तये सर्वे वेदान्ता आरभ्यन्त इति न विरुध्यते ।

नन्वब्रह्मोपासनान्यपि वेदान्तेषु दृश्यन्ते प्राणादिविषयाणि । सत्यम् ।
तान्यपि कार्यब्रह्मावाप्रिक्रमेण मुक्तिफलान्येव । वक्ष्यत्येतत्सूचकारः कार्या-
त्यये तदध्यक्षेण सहातः परमभिधानादिति । यथा चायमर्थः सर्वेषां वेदा-
न्तानाम् तथा चयमस्यां शारीरकमीमांसायां प्रदर्शयिष्याम इति प्रतिज्ञातेर्ये
वेदान्तानां तात्पर्यमुपदर्शयितुं समन्वयसूचप्रमुखैः सूचवाङ्मैर्ग्रथितो न्याय
इति दर्शयति । शरीरमेव शरीरकं शरीरके भवः शरीरको जीवः । तम-
धिकृत्य कृतो ग्रन्थः शारीरकः । तदिह वेदान्तानां जीवस्य सत्त्वमधिकृत्य
प्रवृत्तानां ब्रह्मरूपतायां पर्यवसानमिति कथयितुं प्रणीतानां शारीरकं ‡ जीव-
तत्त्वमधिकृत्य कृतत्वमस्तीति शारीरकाभिधानम् । मुमुक्षुत्वे सत्यनन्तरं ब्रह्म-

अविद्यात्मकबन्धनिवृत्तिस्तत्त्वज्ञानाद्भवतीत्ययमर्थः प्रथमसूत्रेण सूच्यते । ४५

ज्ञानं कर्तव्यमिति यदाप्येतावान्सूत्रस्य श्रोता ऽर्थस्तथा ऽप्या * र्थाद् ब्रह्मज्ञानस्य मोक्षः प्रयोजनं निर्दिष्टं भवति । तथाहि । पुरुषार्थवस्तुकामनानन्तरं यच्च प्रवृत्तिरुपदिश्यते तस्य तत्साधनत्वमप्यर्थान्निर्दिष्टं प्रतीयते । तथा सति कुतस्तन्मोक्षसाधनं ब्रह्मज्ञानं भवतीत्यपेक्षायामर्थादस्माच्छास्त्राद्भवतीति शास्त्रस्य ब्रह्मज्ञानं विषयो निर्दिष्टः । तदेवं मुमुक्षुत्वानन्तरं ब्रह्मज्ञानं कर्तव्यतोपदेशमुखेन वेदान्तानां विषयप्रयोजननिर्देशे † ऽप्यर्थं सूत्रस्य व्यापारं दर्शयित्वा तदपेक्षितमप्यर्थात् ‡ सूचितमविद्यात्मकबन्धमुपवर्ण्य प्रतिज्ञातार्थसिद्धये हेत्वाकाङ्क्षाया § मस्मिन्नेव तं प्रदर्शयिष्याम इति व्याख्येयत्व ॥ मुपक्षिप्य व्याख्यातुकामः प्रथमं तावत्प्रयोजनविषययोरुपादाने निमित्तमाह वेदान्तमीमांसाशास्त्रस्य व्याचिख्यासितस्येद ¶ मादिमसूत्रम् अथातो ब्रह्मजिज्ञासेति । अयमस्यार्थः । शास्त्रस्यादिरयम् । आदौ च प्रवृत्त्यङ्गतया प्रयोजनं विषयश्च ** दर्शनीयः । सूत्रं चैतत् अतो यः कश्चिदर्थः शब्दसामर्थ्येनार्थबलाद्वा †† उत्प्रेक्षितः ‡‡ स सर्वस्तदर्थ एवेति भवत्ययमर्थकलापः तन्महिमाधिगतः । एवं सूत्रस्यादित्वेन कारणेन सूत्रतया च विषयप्रयोजनं तत्सिद्धिकरं चा§§ विद्याख्यं बन्धं तत्सामर्थ्यावगतमापाद्य तच्च सूत्रसामर्थ्यं दर्शयितुं प्रतिपदं व्याख्यामारभते ॥

॥ इति प्रथमवर्णकम् ॥



* अर्थादिति क्वचित् । † अर्थात् सूत्रस्येति १, ३ पु. । ‡ सूचितमिति २ पु. ।

§ अस्मिन्नेव शास्त्रे इति २, ३ पु. । ॥ उत्प्रेक्ष्येति १, ३ पु. । ¶ आदिमं सूत्रमिति ३ पु. ।

** प्रदर्शनीय इति ३ पु. । †† उत्प्रेक्ष्यत इति ३ पु. ।

‡‡ सशब्दोऽत्र पुस्तकत्रयेऽपि नोपलभ्यते । §§ अविद्यात्मकं बन्धमिति ३ पु. ।

सिद्धेयं ननु ब्रह्मजिज्ञासा अथातो धर्मजिज्ञासेति सकलवेदार्थविचार-
 स्योदितत्वात् ब्रह्मज्ञानस्य च चोदनालक्षणत्वेन धर्मस्वरूपत्वात् । अतः
 सिद्धेयं ब्रह्मजिज्ञासापि अभ्यधिकाशङ्काभावादिति । अत्र केचिदभ्यधिकाशङ्कां
 दर्शयन्तो ब्रह्मजिज्ञासां पृथगारभन्ते । केयमत्राभ्यधिका शङ्का । चोदनालक्षणोऽर्थो
 धर्म इति वृत्ता विधेः प्रामाण्यं दर्शितम् । अत्र केपुचिद्वाक्येषु विधिरेव न
 श्रूयते सदेव * सोम्येदमय आसीदित्येवमादिषु । यत्रापि विधिः श्रूयते आत्मा
 या अरे द्रष्टव्यः तस्मिन् यदन्तस्तदन्वेष्टव्यं तद्वाच विजिज्ञासितव्यमिति ।
 तत्र यद्यपि कृत्या अविशेषेण विधौ स्मर्यन्ते तथापि यो भावाभिधायी † तव्य-
 प्रत्ययः स क्रियाप्रधानत्वात् क्रियायां पुरुषं नियोक्तुं शक्नोति । यत्र पुनः कर्म
 प्रधान्येनोच्यते तत्र द्रव्ये गुणभूतां क्रियां ‡ कार्यान्तरसम्बन्धित्वेन विधा-
 तुं न शक्नोति । द्रव्यपरत्वे चानुत्पाद्यात्वादविकार्यत्वादनाप्यत्वादसंस्कार्य-
 त्वात् संस्कृतस्य च कार्यान्तरे उपयोगाभावादसंस्कार्यत्वम् । अत आत्मानमु-
 पासीतित्यात्मन ईप्सिततमत्वं न सम्भवति । अथ पुनर्विपरीतो गुणप्रधान-
 भावः सक्तुन्यायेन § कल्प्येत । तत्रापि न ज्ञायते किं तदुपासनं कथं चात्मना
 तत्क्रियत इति । अथ ज्ञायते ज्ञानमुपासनम् आत्मा च विषयभावेन त ॥ त्रि-
 वर्तयतीति । एवं तर्हि तदेवायातं ज्ञानेना ¶ त्माप्यत इति । तच्च कृत-
 करणमनर्थकम् नित्याप्रत्वादात्मनः । संस्कार्यत्वे चोपयोगाभाव उक्तः ।
 अतो विध्यभावादविवक्षितार्था वेदान्ता इति धर्मजिज्ञासानन्तरं स्वाने प्राप्ते
 इदमारभ्यते अथातो ब्रह्मजिज्ञासेति । अनन्तरं ब्रह्म जिज्ञासितव्यं न स्वात-
 व्यमित्यभिप्रायः । कर्माभिधायिनोऽपि ** कृत्यप्रत्ययान्नियोगसंप्रत्ययान्न नियो-
 क्तत्वं निराकर्तुं शक्यते कटस्त्वया कर्तव्यो गामस्त्वया गन्तव्य इतिवत् । यत्तू-
 क्तम् । द्रव्यपरत्वे प्रयोजनाभावादानर्थक्यं नियोगस्येति । तदसत् । अवि-
 द्योच्छेदस्योपलभ्यमानत्वादविद्या च संसारहेतुभूता ।

अपरे पुनरेवमारभन्ते । ब्रह्मणि †† प्रत्यक्षादिप्रत्ययान्तराणामसंभवात्प-
 रिनिष्पन्ने वस्तुनि प्रतिपत्तिहेतुतया सम्भावितसामर्थ्यानामप्याम्नायस्य पुनः

* सोम्येदमित्येवं सर्वत्र पाठसत्त्वेऽपि सोम्येदमिति श्रौतः पाठः ।

† तव्येति नास्ति ३ पु० । ‡ क्रियां नेत्येवमयिमो नकारः पूर्वमस्ति ३ पु० । हुकल्पेतीति १, २ पु० ।

॥ निवर्तयतीति १ पु० । ¶ आत्मा प्राप्यत इति २ पु० ।

** तव्यप्रत्ययादिति २ पु० । †† प्रत्यक्षादीति २, ३ पु० नास्ति ।

कार्यविषयतया सुतरामसंभवं मन्वानस्य भवति संकर्षपर्यन्ते वेदार्थविचारावसानमिति बुद्धिस्तन्निरासार्थं पुनः प्रतिज्ञातमिहापि सर्वेष्वेवात्मज्ञानविधानेषु कार्यनिष्ठतां वर्णयन्ति समाम् । तत्त्वावबोधश्च * कार्यमधिकारिनियोगविषयतयाऽवगमादिति । ततस्तद्विचारार्थं शास्त्रमारब्धव्यमिति ।

अत्रोच्यते । नारब्धव्यम् गतार्थत्वात् । कथम् । यस्तावत्प्रथम आरम्भप्रकारः कर्मणि † कृत्यप्रत्ययेन नियोगसंप्रत्यय इति तत्स्वयमेव विधायकत्वं दर्शितम् प्रसिद्धं चैतत् स्वाध्यायोऽध्येतव्य इत्येवमादीनां विधायकत्वम् । ‡ नचाशङ्काकारणं किञ्चित् । ननु चतुर्विधस्यापि क्रियाफलस्यात्मन्यसंभव उक्तः । यद्येवं सक्तुन्यायो भविष्यति । तदपि न । § आत्मविषयज्ञानस्य नित्यसिद्धत्वादित्युक्तम् । सिद्धस्यैव पुनरभ्यासो विधिनिमित्त उपासनाख्यो भविष्यति अभ्युदयफले हिरण्यधारणवत् । ननु न विधानतोऽप्यात्मविषयज्ञानसन्तानः कर्तव्यः । स तु नित्यमात्मनि जायतः सिद्धः । एवं तर्ह्य॥ यो विरुद्धेषु कालेष्व्वात्मन्येव चेतःसमाधानं भविष्यति । यत्पुनरात्मज्ञानादविद्योच्छेदस्तदुच्छेदात्संसारनिवृत्तिः फलमित्युपन्यस्तम् । तदसत् । अहमित्यात्मानं नित्यमेव जानाति सर्वो लोकः न च संसारो निवृत्तः । अथ पुनरहंप्रत्ययावसेयादन्यदेवात्मरूपं पराकृतभोक्तृभोक्तव्यभोगयन्ति ज्ञेयत्वेनात्मज्ञानविधिना ज्ञाप्यत इति । तदसत् । विधिर्हि सामान्यतः सिद्धस्य क्रियात्मनो विशेषसिद्धौ प्रभवति नात्यन्तमसिद्धसद्भावे । तद्यदि नाम ज्ञानं लोके ॥ सिद्धं तथापि निरस्तप्रपञ्चात्म ** विषयमसिद्धम् आकाशमुष्टिहननवन्न विधातुं शक्यम् । अथ तादृगात्मज्ञानं सिद्धं किं विधिना । यदपि मतान्तरं प्रत्यक्षादेरगोचरत्वाच्छास्त्रस्य च कार्यार्थत्वात्संकर्षपर्यन्त एव विचारे वेदार्थपरिसमाप्तौ प्राप्तायां वेदान्तेष्वपि कार्यनिष्ठता समाना । ब्रह्मतत्त्वावबोधश्च कार्यम् अधिकारिनियोगविषयतयाऽवगमात् । अतस्तद्विचाराय शरीरकारम्भ इति । तदप्युक्तेन न्यायेन ब्रह्मावगमस्य सिद्धत्वे ऽसिद्धत्वे च कार्यत्वासंभवेन प्रत्यु-

* कार्योऽधिकारीति ३ पु० ।

† कृत्यप्रत्ययेनेति १ पु०, कृत्यप्रत्ययेन न नियोगेति ३ पु० शोधितमस्ति ।

‡ नान्न शङ्काकारणमिति २ पु० ।

§ आत्मन्यविषय ज्ञानस्येति १ पु०, आत्मविषयस्य ज्ञानस्येति ३ पु० ।

॥ अर्थाविरोधिष्विति ३ पु० । ॥ लोकप्रसिद्धमिति २ पु०, लोके प्रसिद्धमिति ३ पु० ।

** आत्मविषयकमिति ३ पु० ।

क्तम् । अपरं मतम् । सत्यं कार्यविषयो वेदो न तु तावन्मात्रे । तस्मिन् सति योयो
 ऽर्थो ऽवगम्यते सस वेदार्थः यथा रूपे सति चक्षुषः प्रवृत्तिः न च रूपमात्रं चक्षु-
 षो विषयः किंतु तस्मिन्सति द्रव्यमपि । एवमिहापि वस्तुतत्त्वमपि * विषयः ।
 † कथम् । तदुच्यते । इदं सर्वं यदयमात्मेति न तावत्सर्वात्मरूपतात्मन
 उपदिश्यते यदि सर्वरूपता ऽऽत्मन उपदिश्येत ततः सर्वस्याचेतनत्वात्
 तद्रूपत्वे बोद्धृत्वहानौ बोधकत्वं शब्दस्य हीयेत । अतः सर्वस्यात्मस्वभावता
 विधीयते ऽनात्मस्वभावविलयेन हि वस्तुनो ऽवगतिर्दृष्टा । नन्वत्र विधिर्न
 श्रूयते । एवं तर्हि कल्प्यतां विधिः । किं प्रतीते विध्यर्थे विधिः कल्प्यते उता-
 प्रतीत इति । यदि प्रतीते कल्प्यते कल्पनावैयर्थ्यम् । अर्थप्रतीत्यर्थं हि शब्दो-
 मृग्यते प्रतीते ऽर्थे शब्दं कल्पयता किं कृतं स्यात् । अथाप्रतीत एव विध्यर्थे
 विधिं कल्पयित्वा ततो ऽर्थः प्रतिपत्तव्य इत्यपूर्वं प्रमाणकौशलम् । नन्वश्रूय-
 माणविधि ‡ प्वपि तस्मात्पूषा प्रपिष्टभागो ऽदन्तको हीत्यादिषु विधिः
 कल्पितः । सत्यम् । युक्तं तत्र पूषाः पिष्टद्रव्यसम्बन्धः समासाभिहितो
 न सिद्धो न वर्तते नापि कुतश्चिद्विध्यतीति प्रमाणाभावात् । नाऽपि विधिनां
 केनचित्पदैकवाक्यता येन वपोत्वन्ननादिवत्कथंचिदालम्बनं कल्पेत । अतो
 निरालम्बनत्वपरिहाराय § कार्यपरता कल्प्यत इति ।

न ॥ न्वत्राप्यात्मपदं चेतनस्य भोक्तुर्वाचकम् सच नियोज्यत्वान्नियोग-
 माक्षिपति । नैतत्सारम् । नियोगो हि पुरुषविशेषमनाश्रित्यानुषलब्धो लोके
 तमाक्षिपेत् विश्वजिदादिषु । पुरुषः ¶ पुनः किं नियोगमन्तरेण नेपलब्धो
 लोके येन विधिकल्पना भवेत् । अथापि भवतु नाम विधिः नासौ धातुना
 विना केवलो लभ्यते । धातुनैव सह ** कल्प्यते । कोसौ धातुः । यदि ताव-
 त्कर्तव्यमिति तत्रानात्मस्वभावता न निवृत्ता प्रपञ्चस्य । यथा ऽमी पिष्टपिण्डाः
 सिंहाः क्रियन्तामिति पिष्टस्वभावता †† न निवृत्ता । इतिकर्तव्यता चानि-
 र्दिष्टा तत्र साकाङ्क्षं वचनमर्थनकं स्यात् । अथ ज्ञातव्य इत्यध्याह्रियेत । एवं-
 मपि स एव दोषः अनात्मस्वभावता न निवृत्तेति अशक्यार्थोपदेशश्च ।

* तत्त्वमपि वेदस्य विषय इति पाठो २ पुस्तके । † कथं तत् उच्यते-इति १, २ पु० ।

‡ विधिकेष्वपीति ३ पु० । § कार्यता कल्प्यत इति २, ३ पु० । ॥ नन्विहापोति ३ पु० ।

¶ पुनरिति नास्ति ३ पु० । ** कल्प्यतामिति ३ पु० । †† न निवृत्तेति पुनर्नास्ति ३ पु० ।

महि यस्तु यस्त्वन्तरात्मना ज्ञातुं शक्यते । एवं तर्हि ज्ञातव्य इत्य * ध्या-
ह्रियेत । तत्र † धात्वर्थानुवादः प्रत्ययो विधायकः । कुतः प्राप्तेरनुवादः ।
अभिधानत ‡ इति द्रूमः । एवं तर्हि विधानमनर्थकं स्वाध्यायकाल गव नि-
ष्पन्नत्वान्ज्ञानस्य पुनः कर्तव्यतया चेद्यते यथा मन्त्रेषु प्रयोगवचनस्तत्र
विधायक इतीहापि प्रयोगवचनो विधायकः ।

ननु मन्त्रेषु स्वार्थस्यान्यतः सिद्धत्वात्प्रत्ययपरत्वं युज्यते इह तु
स्वार्थविधिपराणां शब्दानां प्रत्ययपरत्वं विरुध्यते । नैष दोषः । अन्यार्थ-
मपि कृतमन्यार्थं भवति । तद्यथा शाल्यर्थं कुन्याः प्रणीयन्ते ताभ्यश्च पानीयं
पीयते उपस्पृश्यते च । एवंमिहापि । यथा § पदार्थानां विधायकः शब्दः क्रम-
स्यापि || विधायकः । एवं स्वार्थस्य विधायकः शब्दः प्रत्ययस्यापि वि ¶ धा-
यको भविष्यति । तदेतदनिरूपितमिव दृश्यते । कथम् । मन्त्राः
** स्वाध्यायविधिनोपादापिताश्चार्थस्यान्यतः सिद्धत्वात् तं प्रमातुमशक्नुवन्तः
प्रमाणत्वात् प्रच्युताः ब्रीह्यादिवत्प्रमेयतामापन्नाः श्रुत्यादिप्रमाणैर्युक्तम् यद्वि-
नियुज्येरन् । विनियुक्ताश्चाऽनुष्ठेयस्यानुष्ठानकाले स्मृत्यपेक्षस्य स्मारकतया
शृङ्खेरन्निति । इह त्विदं सर्वं यदयमात्मेति यत्पदसमन्वयनिमित्तं सर्वस्या-
त्मस्वभावतायाहिविज्ञानं तत्स्वविषयस्यान्यतो ऽसिद्धत्वात्प्रमेयप †† रत्वा-
न्न विधेर्विषयः । अथ विधेर्विषयो न प्रमेयमवगमयितु ‡‡ मलम् । न §§ च युग-
पदुभयं सम्भवति वैरूप्यप्रसङ्गात् ।

नन्वेवं सति गुणकर्मणां सर्वत्र विधानं निराकृतं स्यात् । न निराकृतं
स्यात् । यत्र प्रमाणान्तरसिद्धं गुणकर्मणः कर्मकारकं तत्र तस्योत्पत्त्या-
द्य ||| न्यतमफलं तद्विधीयते । यत्र पुनः ¶¶ प्रमाणान्तरादसिद्धो ज्ञानस्य कर्म-
भूतो विषयः स तेनैव प्रमीयमाणो न सिद्धवदुद्देश्यः येन तदुद्देशेन तत्रा-
तिशयाधानाय ज्ञानं विधीयते । तस्मादत्र युगपदुभयासम्भवाद्वक्तव्येव वैरू-
प्यप्रसङ्गः । न च स एव समन्वयः स्वावयवाद्विधेर्विभक्तः कार्यक्षमः अवान्तर-

* अध्याह्रियते-इति ३ पु० ।

† इतिस्यन्ते एवशब्दः १, २ पु० ।

|| विधायकइति पुनर्नास्ति ३ पु० ।

•• स्वाध्यायाध्ययनविधीति २, ३ पु० ।

‡‡ अलंस्याने क्षममस्ति ३ ।

||| अन्यतमत् फलमिति ३ पु० पाठस्तु न युक्तः ।

† धात्वर्थानुवाद इति ३ पु० ।

§ अत्र 'वा' शब्दोऽधिकः ३ पु० ।

¶ विधायकइति २, ३ पु० नास्ति ।

†† प्रमेयपरं न विधिर्विषय इति २, ३ पु० ।

§§ चो नास्ति ३ पु० ।

¶¶ प्रमाणान्तरासिद्ध इति ३ पु० ।

वाक्यस्य प्रमाणत्वायोगात् । अथार्थवादपदानामिव परस्परतः संसृज्य
 कञ्चिदर्थमवबोध्य विधिसम्बन्धमनुभवेदित्यभिप्रायः । तदसत् । युक्तमर्थवा-
 दपदानि स्वार्थफलरहितानि तत्र पर्यवसानाभावात्फलवदङ्गतामश्नुवीरन्निति ।
 इह पुनरपरामृष्टविधिः पदसमन्वयः स्वार्थमवगमयन्निरस्तनिखिलप्रपञ्चावग्र-
 हमपास्तातिशया * नन्दनित्यानुभवैकरसं शिवमद्वैतमात्मतत्त्वमवगमयेत्तत्र
 कुतो विधिशेषताकृतं कृत्यं प्राप्तं प्रापणीयम् । आत्मलाभान्न परं† विधी-
 यत इति स्मृतेः । अथ पुनः शाब्दज्ञानान्न तथा ऽनुभवः । तेन साक्षात्क-
 रणाय विधिरिति । किं तज्ज्ञानमनुभवाय विधीयते प्रत्यक्षदीनां तावद-
 गोचरः न चक्षुषा गृह्यत इत्यादिमन्त्रवर्णात् । शाब्दं च नेष्यते भवता ।
 सत्यम् । न‡ शाब्दज्ञानं विधिविकलमनुभवायालम् विहितं त्वनुभवहेतु-
 रिति । तदयुक्तम् । यत्तावत्स्वाध्यायाध्ययनविधिग्राहितात्पदसमन्वया-
 त्स्वभावतः समुत्पन्नं तत्तावन्न विधीयते प्रमेयपरतया विधिविषयत्वानु-
 पपत्तेरित्युक्तम् । अथ पुनस्तदेव ज्ञानं सन्तनुयादिति विधीयते । तत्कथं
 लभ्यते उपास्तिध्यायत्योर्ज्ञानसन्तानवाचिनोरन्यतरस्याप्युपादानमन्तरेण ।
 नापि ज्ञानेनैव स्वसन्तानो लक्ष्यते । साहचर्याद्यव्यभिचरितसम्बन्धाभावात् ।
 नाप्यभ्यासात् साक्षाद्भावः सिद्धः । नापि श्रूयते येन तदुद्वेगशेन ज्ञानसन्तानो
 विधीयेत । ननु किमत्र श्रवणेन स्वयमेव § साक्षात्कारकरणाय पुरुषार्थत्वाद-
 भिमुखः पुरुषः सिद्धश्च ज्ञानाभ्यासः शास्त्रश्रवणादौ साक्षात्करणे ॥ हेतुः ।
 यद्येवं किं विधिना । स्वयमेव पुरुषार्थं निर्ज्ञाते हेतौ प्रवर्तते । यत् पुनर्नि-
 दर्शनम् शाल्यर्थं कुल्याः प्रणीयन्ते इति । युक्तम् तत्र प्रत्यक्षत उभयार्थताया
 उपलभ्यमानत्वात् । इह पुनर्न्यायतः प्रतिपत्तव्यम् । स च न्यायो ¶ युग-
 पन्न सम्भवतीत्युक्तम् । यदपीदमुक्तम् ** पदार्थानां विधायकः शब्दः क्रम-
 स्यापि विधायकः । एवमैकात्म्यस्य प्रतिपादकः समन्वयो विधिविषयमपि
 ज्ञापयिष्यतीति । तदप्यपेशलम् । यत्तावत्प्रत्येकं प्रयाजादिविधयस्तेः
 पुनर्न तेषामेव विधानम् । नाऽपि ते क्रमशब्दाभिधेयाः । प्रयोगवचनो ऽपि

* आनन्दानन्यानुभवेति ३ पु० । † विद्यते इति २ पु० । ‡ शाब्दं ज्ञानमिति ३ पु० ।

§ साक्षात्कारणायेति ३ पु० । ॥ साक्षात्कारणे इति १ पु० ।

¶ न युगपदिति ३ पु० ।

** अत्र यथाशब्दोऽधिकः कृतोऽस्ति ३ पु० ।

प्रयुञ्जानस्तानेष प्रयुङ्क्ते ते * न क्रम इत्युक्तम् । नच क्रमो नामैकान्ततो
नास्त्येष । तद्वुद्दिशब्दयोर्निरालम्बनत्वप्रसङ्गात् । तत्र क्रमो नाम वस्तु-
भूतो धर्मो विद्यत गव † त गव केनचिदुपाधिना घनवत्क्रमवुद्दिशब्दालम्बनं
भवेयुः । स्मृति ‡ विज्ञानमेव वा ऽनुष्ठानकाले यथोपलब्धि पदार्थान्
परामृशेत् सर्वथास्ति तावदेकैकपदार्थालम्बनज्ञानातिरिक्तं ज्ञानान्तरम् ।
तच्चैकत्वात् कर्तुरनेकत्वाच्च पदार्थानां युगपदनुष्ठानासम्भवादपेक्षितं सन्निहितं
च प्रयोगवचनेन गृह्यत इति युक्तम् । न तथेह ज्ञानद्वयमस्ति । यदे-
कात्म्ये विधिविषयत्वे च वर्तेत । तस्मादिह विधेयाभावाद्विधानाश्रयणा-
दध्याहारे च प्रमाणाभावाच्च प्रयोगवचनोस्ति यो मन्त्राणामिव ज्ञानस्यापि
पुनः प्रयोगं § विधास्यते । तस्मादसदेतत् कार्यविषयोऽपि वेदो वस्तुतत्त्व-
मवबोधयतीति । यत् पुनर्निर्दर्शनं चक्षु रूपे सति द्रव्यमपि बोधयत्येवं
कार्ये सति तत्त्वमपि वेदो ॥ ऽवगमयतीति । युक्तं तत्र यदावबोधयति
चक्षुस्तत्र स्वतन्त्रमेव प्रमाणम् इह पुनर्यत्र तात्पर्यं तस्य प्रमेयता न यदात्र-
तीयते तस्य तस्येति वैषम्यम् । आह । मा भूञ्जानद्वयम् योयमाभिधा-
निकः प्रत्ययः स विधिविषय गव ¶ भवतु तस्मिन् विहितेऽर्थात्सर्वस्यात्म-
स्वभावता सिध्यति सविषयत्वादवगमस्य । गवमप्यऽविवक्षितो ऽर्थः
शब्दाद्विवक्षितस्त्वर्थादिति शोभतेतरां वाक्यार्थं ** विन्ता । नच नियोगतः
प्रतिपत्तिविधिर्वास्तवं संसर्गं †† गमयति भवन्ति हि परिकल्पितविषया अपि
प्रतिपत्तयश्चोदनालक्षणाः फलवत्यो वाचं धेनुमुपासीतेत्येवमाद्याः । गत-
देवाश्च युक्तम् अतत्परस्य प्रत्यक्षादिविरोधे ‡‡ तथाध्यवसायहेतुत्वायो-
गात् । तस्मात्कार्यनिष्ठे वेदे वस्तुतत्त्वसिद्धिर्मनोरथ गव । अतो ऽहंप्रत्य-
यावसेय एवात्मा न तस्य शब्दावसेयमतीन्द्रियं रूपान्तरमस्ति शब्दस्य
तत्र सामर्थ्याभावात् । एवं च सत्ययमात्मा ब्रह्म एष त आत्मान्तर्याम्यमृत
इति ब्रह्मान्तर्याम्यादिशब्दा अहंप्रत्ययावसेय एवात्मनि कथंचिद्वर्तन्ते ।
तेन स आत्मा तत्त्वमसीति विद्यमानैरारोपितैश्च गुणैरात्मोपासनं मोक्षफलं च
विधीयत इति युक्तम् । अतः कार्यानुरक्तस्य वेदार्थस्य सम्भवात्तस्य च सर्वा-

* न ते क्रमइति ३ पु० ।

† त एव वेति ।

‡ विशब्दो नास्ति ३ पु० ।

§ परस्मैपदं ३ पु० ।

॥ अवशब्दो नास्ति ३ पु० ।

¶ भवतीति ३ पु० ।

** चिन्तेति ३ पु० । †† अवशब्दोऽधिकः ३ पु० । ‡‡ तथाविधाध्यवसायेतिपञ्चात्कृतम् ३ पु० ।

त्मना विचारितत्वात् किमपरममवशिष्टं यद् ब्रह्म जिज्ञासारम्भं प्रयुञ्जीत ।

उच्यते । स्यादेतदेवम् यदि सर्व एव वेदार्थो विचार्यत्वेनाथातो धर्मजिज्ञासेति उपक्रान्तो विचारितश्च स्यात् यावता कार्यनिष्ठ एव वेद-
भागो विचारितो न वस्तुतत्त्वनिष्ठः । तथा हि । शास्त्रारम्भो व्याख्यातृभि-
रेवं निरूपितः । कथम् । धर्मो नाम कश्चित्साधयितुः कालान्तरं श्रेयःसाधनो
लोकाख्यप्रमाणाभासोत्थेन ज्ञानेन सामान्यतो विषयीकृतः तद्विशेषं प्रति
विप्रतिपन्नाः परीक्षकाः । केचिदग्निहोत्रादिकं धर्ममाचक्षते केचिच्चैत्यवन्दना-
दिकम् । तच्च अग्निहोत्रादिलक्षण एव धर्मोभिप्रेतो न तत्प्रतिपादकानां वेद-
वाक्यानां विचारावसरो नापि विवक्षितार्थत्वम् । अतश्चैत्यवन्दनादीनामेवान्य-
तमो धर्मस्तत्प्रतिपादकानां बुद्धादिवाक्यानामेवा * न्यतमद्विचार्य न वा तदपि ।
नहि पौरुषेये वाक्ये शब्दशक्त्यनुसारेणार्थोऽपि तु तेन विवक्षित इत्येवमाश-
ङ्किते धर्माय वेदवाक्यानि विचारयिष्यंस्तदर्थविवक्षाविचारावसरप्रदर्शनार्थ-
मथातो धर्मजिज्ञासेति सूचयामास जैमिनिः । वेदमधीत्यानन्तरं धर्मजिज्ञासा
कर्तव्या न स्नानं गुरुकुलनिवृत्तिरूपमिति दर्शयितुमिति । एवं स्थिते शास्त्रा-
रम्भे न सर्ववेदार्थविषयं शास्त्रमिति प्रतीतिः किन्तु धर्मोतिरिक्तोऽपि
सिद्धरूपो वेदार्थोऽस्ति स च पर्युदस्तो जैमिनिना । न्यायान्तरविषयत्वा-
दिति गम्यते । तत्कथं यत्तावदिदम् उच्यते धर्मो नाम लोकप्रवादात्सा-
मान्यतः सिद्धस्तस्य स्वरूपप्रमाणयोर्विप्रतिपत्तावग्निहोत्रादिरपि वेदार्थो
धर्मतया विचारपदवीमुपारोहति यतस्तस्यापि विचारावसरो विद्यते तेन
विवक्षितोऽसौ न चाध्ययनमात्रात् कृतकृत्यता अतोध्ययनानन्तरं न
गुरुकुलान्निवर्तितव्यम् किन्तु † वेदार्थो धर्मः किं वान्य एवेति जिज्ञासा-
मर्हतीति वदितुं धर्मग्रहणं युक्तम् । अथातो धर्मजिज्ञासेति न वेदार्थजि-
ज्ञासेति यतो न वेदार्थतया ‡ ज्ञाने प्रवृत्तिर्यत्पुनर्धर्मस्य स्वरूपप्रमाण-
कथनाय द्वितीयं सूत्रं तद्वेदप्रामाण्यको धर्म इति स्यात् । किमिदं चोदना-
लक्षण इति तन्नूनं § न सर्वो वेदो धर्म एव कार्यात्मके पर्यवस्यति कश्चि-
दस्य भागः कार्यता ॥ शून्ये वस्तुतत्त्वेऽपि वर्तत इति मन्यते ।

* अन्यतमद्विचार्यमिति त्रिष्वपि पुस्तकेष्वस्ति । अन्यतमं विचार्यमिति तु न्यायम् ।

† तदर्थो धर्म इति ३ पु. ।

‡ धर्मज्ञाने इति पञ्चाशत्कृतम् ३ पु. ।

§ नशब्दोऽत्र नास्ति १ पु. ।

॥ शून्य एव वस्तुनि-इति ३ पु. ।

ननु चोदनाग्रहणस्यान्यदेष प्रयोजनम् सुद प्रेरण इति * प्रेरणकर्मण-
श्चोदनेति रूपम् । ततः प्रेरणात्मको विधिरपुरुषार्थे प्रेरयितुमशक्तुवन् पदान्तरा-
भिहितमपि स्वर्गादिकं भावनाकर्मतामापादयति एकपदोपादानात्संनिहि-
त † तरं धात्वर्थे विहायेति कथयितु ‡ मिति । नैतत्सारम् । अध्ययन-
विधिरध्ययने माणवकं प्रेरयन्नध्ययनस्य पुरुषार्थरूपार्थावबोधकत्वमना-
पाद्य न शक्नोति प्रेरयितुम् पारम्पर्येणाप्य ऽपुरुषार्थे विधेरपर्यवसानात् ।
अतस्तदर्थं न चोदनाग्रहणम् वेदग्रहणेनापि तत्सिद्धेः । अपि च वेदग्रहण-
मेव युक्तम् असन्देहाच्चेदनाग्रहणे ऽ हि सन्देहः स्यात् लोकेऽपि विद्यमा-
नत्वात् । अथ वेदाधिकरणे ॥ वेदांश्चैके सन्निकर्षमिति विशेषाभिधानाद्
वैदिकत्वसिद्धिरिति । सोऽयमाऽऽभाणको लोके पिण्डमुत्सृज्य करं लेढीति सूच-
कारस्याप्यकौशलं ॥ प्रदर्शितं स्यात् । अतश्चोदनाग्रहणादऽचोदनात्मकोऽपि
वेदभागोऽभिप्रेत इति गम्यते येन वेदार्थमात्रस्य धर्मत्वं मा भूदिति
चोदनेत्यवोचत् । तदेवं सूचकार एव स्वशास्त्रविषयातिरिक्तं वेदभागमत्रिचा-
रितमसूचत् । ननु दृष्टे हि तस्यार्थः कर्मावबोधन* तद्वृत्तानां † क्रियार्थेन
समान्नायः आम्नायस्य क्रियार्थत्वादिति च सर्वस्य कार्यार्थत्वं दर्शितम् ।
सत्यम् । तत्प्रक्रमवलातन्निष्ठे वेदभाग इति गम्यते न सर्वत्र । अपिच ।
‡ दृष्टे हि तस्यार्थः कर्मावबोधनमिति न सर्वस्य कर्मावबोधनमर्थ उच्यते ।
कथम् । वेदाध्ययनानन्तरं स्नानविधायकमान्नायमुपलभ्य वेदस्यानर्थकत्व
आशङ्किते अतिक्रमिष्याम इममाज्ञायम् अनतिक्रामन्तो वेदमर्थवन्तं सन्त-
मनर्थकमवकल्पयेम दृष्टे हि तस्यार्थः कर्मावबोधनमित्यर्थसद्भावः प्रदर्शितो
नार्थान्तरासद्भावः । सोयमयोगव्यवच्छेदो नान्ययोगव्यवच्छेदः । कर्मश-
ब्देन ऽ धर्म एव कार्यत्वादभिहितः । यतस्तदवबोधप्रवृत्तौ वेदस्यार्थवत्त्वं
मृगयते किं वेदस्यार्थो विद्यते न वा स च धर्मत्वेनावगन्तुं शक्यते ॥ न
वैति । तस्मान्न कर्मावबोधनमेव ॥ वेदार्थोऽभिप्रेतो भाष्यकृतः । यत्पुनराम्ना-

* प्रेरणाकर्मणा इति ३ पु० । † तरपः स्यानेतमप ३ पु० । ‡ इतिशब्दो नास्ति ३ पु० ।

॥ अपिशब्दो ऽधिकः १, २ पु० । ॥ वेदांश्चैके इति १ पु० । ॥ प्रशब्दो नास्ति ३ पु० ।

** नामेति पश्चात्पुनरिति ३ पु० । † क्रियार्थ-इति १ पु० । ‡ दृष्टे हि इति १ पु० ।

॥ चशब्दोऽत्राधिकः ३ पु० । ॥ नवैति नास्ति ३ पु० । ॥ वेदस्याभिप्रेतमिति ३ पु० ।

यस्य क्रियार्थत्वादानर्थक्यमतदर्शानामिति । तत्र यदानर्थक्यमर्थोभावः । तद-
सत् । यत एव * मेवम्भूता † र्थमनुवदन्तीति ‡ दर्शितो ऽर्थः । अथ निष्प्रयो-
जनत्वम् § । स्वाध्यायाध्ययनविधिर्निष्प्रयोजनमक्षरमात्रमपि ॥ न ग्राह्यतीति
भवतु सेरोदीदित्यादीनामपुरुषार्थप्रतिपादकत्वादेकवाक्यत्वात् पृथक्कार्यक-
ल्पनानुपपत्तेः ¶ कल्पयितुं चाशक्यत्वात् । यानि पुनरपास्ताशेषाशिवमात्मानमनु-
भवपर्यन्तमवबोधयन्ति वाक्यानि तान्यऽनवद्यप्रयोजनत्वाद्वन्ति ** तरामेव
प्रयोजनवन्ति । अतः स्वयमपुरुषार्थत्वात्तदर्थोपकारितया कथञ्चित् †† पुरुषा-
र्थस्तावकत्वेन प्रयोजनवत्वमुक्तम् न सर्वस्यैवाक्रियार्थत्वेनानर्थक्यमाशङ्क्य
क्रियार्थत्वेनार्थवत्वमुक्तम् । तथा च तद्विधान्येव तत्र वाक्यान्युदाहृतानि ।
यदपि केचिच्छास्त्रप्रस्थानमन्यथा वर्णयन्ति । न हि किलैवं शास्त्रं
प्रस्थितम् किं वेदलक्षणो धर्म उत बुद्धुवाक्यादिलक्षण इति । किं तर्ह्यधीत-
वेदस्य यो ऽर्थो ‡‡ वगतस्तत्रैव विप्रतिपत्तयः सन्ति किमयमसावुतायमिति
न § § निराकरणार्थः शास्त्रारम्भ इति । तच्चापि न निखिलवेदार्थविचारप्रतीतिः ।
॥ तत्कथम् । तथा सति अथातो वेदार्थजिज्ञासेति स्यात् । यतो न धर्म
इति कृत्वा विचारः किन्तु वेदार्थ इति । सत्यम् । तथापि शास्त्रकाराणां
पुरुषार्थसिद्ध्यर्थं शास्त्रप्रणयनम् ततश्च पुरुषार्थ ¶ ¶ कथनार्थं धर्मग्रहणमिति ।
एवम् तर्हि धर्म इत्येव कृत्वा विचारो भवतु तस्य पुरुषार्थत्वात्संदिग्ध-
त्वाच्च । तथा चेत्तरमपि सूत्रमनुगुणं भवति चेदनालक्षणेऽर्थो धर्म इति
धर्मस्वरूपविप्रतिपत्तिनिरासपरम् । इतरथा वेदार्थविप्रतिपत्तौ तन्निरासार्थं
चेदनालक्षणे वेदार्थ इति स्यात् । यतो न धर्मग्रहणे सति वेदार्थविप्रतिपत्तिः
वाक्या निराकर्तुम् । कथम् । यत्तावच्चेदनालक्षणे यो ऽर्थः स धर्म इति
धर्मत्वं ज्ञाप्येत *** तदा स एव वेदार्थो नान्य इति न लभ्यते । अथ पुनः
धर्म इति नामनामिसम्बन्धो विधीयते । तदप्रक्रान्तम् निष्प्रयोजनम् अति-

* एवंस्थाने एवशब्दः ३ पु० ।

† भूतमर्थमिति ३ पु० ।

‡ प्रदर्शित इति ३ पु० ।

§ निष्प्रयोजनत्वं व्याख्यायेतेति २ पु० ।

॥ नेत्यत्र नास्ति किन्तु पूर्वत्र ३ पु० ।

¶ कल्पयिमशक्यत्वादिति १, २ पु० ।

** अतितरामिति ३ पु० । †† पुरुषार्थेति नास्ति ३ पु० । ‡‡ योऽर्थोवगम इति ३ पु० ।

§ § तन्निरासार्थ इति ३ पु० ।

॥ तदिति नास्ति ३ पु० ।

¶ ¶ पुरुषार्थेति अधिकम् ३ पु० ।

*** तदानेति क्वचित् ।

प्रसङ्गश्चा * ऽऽपद्येत । अथापि कथंचिद्दुर्मशब्देन वेदार्थं गवोच्यत इति कल्प्येत । तथा सति चेदनालक्षणो वेदार्थो नार्थवादादिलक्षण इति † सिद्ध-
प्रमाण्यवेदार्थविचारो ऽयं स्यात् उत्तरलक्षणवत् । तत्रानन्तरं प्रामाण्यप्रति-
पादनं न युज्येत । वृत्तं प्रमाणलक्षणमिति च मन्त्रार्थवादेषु ‡ कार्यार्थत्वे
विप्रतिपत्तिर्न स्यात्सा चेत्तरत्रैव निरस्यते । अतः पूर्वाक्तेन न्यायेन काय-
निष्ठ एव वेदभागो विचार्यतया प्रकान्तो विचारितश्च न वस्तुनिष्ठ इत्यतो
वस्तुतत्त्वनिष्ठं वेदभागं विचारयितुमिदमारभ्यते अथातो ब्रह्मजिज्ञासेति ॥

॥ § इति द्वितीयवर्णकं समाप्तम् ॥



* चशब्दो नास्ति १ पु० ।

† सिद्धप्रमाणवेदेति १ पु० ।

‡ चशब्दः पुनः ३ पु० ।

§ इति पञ्चपादिकायां द्वितीयवर्णकम्-इति ३ पु० ।

तत्रायशब्द आनन्तर्यार्थः परिगृह्यते नाधिकारार्थः । ब्रह्मजिज्ञासाया अनधिकार्यत्वादित्यादिभाष्यम् तज्जिज्ञासाशब्दस्यावयवार्थेनार्थवत्त्वे युज्यते । अधिक्रियायोग्यस्य ब्रह्मणस्तज्ज्ञानस्य * वा प्राधान्येनानिर्देशात् प्रधानस्य चे † च्छाया अनधिकार्यत्वात् । अयन्तु जिज्ञासाशब्दे विचारवचनो मीमांसापरपर्यायः प्रयुक्तो ऽभियुक्तैः इदमत्र ‡ जिज्ञासन्ते किं क्रतुगुणकमुपासनं स्वामिकर्म उतत्विक्कमैति । इदन्तु जिज्ञास्यम् किं § नु खल्विमौ ॥ तप्यतापकावेकस्यात्मनो भेदावुत जात्यन्तरमिति । धर्ममीमांसाभाष्यकारो ऽपि संघातमेव प्रयुङ्गे धर्मं जिज्ञासितुमिच्छेदिति । संघातवाच्यत्वाद्विचारस्य अन्यथैवमवक्ष्यत् धर्मं ज्ञातुमिच्छेदिति । अत एव धर्माय जिज्ञासा धर्मजिज्ञासेति संघातस्यार्थवत्त्वमङ्गीकृत्य चतुर्थसमासो दर्शितः ॥ तदनुसारेण चैतानि भाष्याणि एवं** वेदवाक्यान्येवैभिर्विचार्यन्ते वेदवाक्यानि विचारयितव्यानि कथं वेदवाक्यानि विचारयेदिति च । पुनश्च क्रत्वर्थपुरुषार्थयोजिज्ञासा क्रत्वर्थपुरुषार्थौ जिज्ञास्येते इति । इहापि भाष्यकारो वक्ष्यति तस्माद् ब्रह्म जिज्ञासितव्यमिति । पुनश्च वेदान्तवाक्यमीमांसा तदविरोधितकौपकरणा निःश्रेयसप्रयोजना †† प्रस्तूयत इति । अतः संघातस्यार्थवत्त्वादधिकारार्थता युज्यते । शास्त्रवचनो हि जिज्ञासाशब्दः । तेन ब्रह्मजिज्ञासा ऽधिकृता वेदितव्येति ।

उच्यते । नायं जिज्ञासाशब्दः परित्यक्तावयवार्थः केवलमीमांसापर्यायः प्रयुज्यमानो दृश्यते । नापि स्मरणमस्ति । न चावयवार्थेनार्थवत्त्वे सम्भवति समुदायस्यार्थान्तरकल्पना युक्ता । ननु ‡‡ न वयं कल्पयामः दर्शितः शिष्टप्रयोगः । न । तस्यान्यथासिद्धत्वात् । कथमन्यथासिद्धत्वम् । अन्तर्णीतविचारार्थत्वाज्जिज्ञासाशब्दस्य । तथा हि । विचारपूर्वकसाध्यज्ञानविषयेच्छा जिज्ञासाशब्दात्प्रतीयते नोपदेशमात्रसाध्यज्ञानविषया । एवं प्रयोगप्रत्यययोर्दर्शनात् तेन जिज्ञासाशब्दस्यावयवार्थेनार्थवत्त्वादुक्तमुक्तम् ब्रह्मजिज्ञासाया अनधिकार्यत्वादिति ।

* वाशब्दो नास्ति १, २ पु० ।

† जिज्ञास्यत इति ३ पु० ।

॥ तप्यतपकाविति १, २ पु० ।

‡ अशब्दो नास्ति १, २ पु० ।

§ नुशब्दो नास्ति १, २ पु० ।

॥ समासो नास्ति १, २ पु० ।

** वाक्यान्येभिर्विचार्यन्ते इति २ पु० । †† प्रस्तूयत इति १ पु० । ‡‡ नशब्दो नास्ति १, २ पु० ।

नन्वेवमपि कुत एतत् । अन्तर्णीतं विचारमाश्रित्य शब्दतो गुणत्वे ऽप्यर्थलक्षणेन प्राधान्येन ब्रह्मतज्ज्ञानयोरधिकारयोग्यत्वाच्चाधिक्रियमाणत्वमङ्गीकृत्याधिकारार्थत्वं किमिति न गृह्यते येन शब्दलक्षणेन प्राधान्येनेच्छाया अनधिकार्यत्वादानन्तर्यार्थत्वमेव परिगृह्यत इति । उच्यते । शास्त्रस्यानारम्भप्रसङ्गादधिकारार्थत्वानुपपत्तेः । अधिकारार्थत्वे ह्यप्रयोजनं शास्त्रं काकदन्तपरीक्षावदनारम्भं स्यात् । तत्र कस्याधिकारः * उच्येत ।

ननु ब्रह्मज्ञानं प्रयोजनम् तदर्थः शास्त्रारम्भः । न । ब्रह्मज्ञाने ऽर्थित्वानुपपत्तेः । ब्रह्मज्ञानाद्वि मनसो ऽपि वियोगान्निखिलविषयानुपहृन्निवृत्तिः श्रूयते । सा च सार्वभौमोपक्रमं ब्रह्मलोकावसानमुत्कृष्टेत्कृष्टसुखं श्रूयमाणं सोपायं निवर्तयति । अतो ब्रह्मज्ञानादुद्विजते लोकः कुत † स्तत्र प्रवृत्तिः । नन्वानन्दरूपतापि ब्रह्मज्ञानादाप्यते अतस्तदर्थी प्रवर्तते तत्र । मैत्रम् । न हि ब्रह्मानन्दो ऽननुभूतपूर्वो ऽनुभूतभोग्यसुखाभिलाषं मन्दीकर्तुमुत्सहते येन ‡ तदुक्तिव्या ब्रह्मज्ञाने प्रवर्तते । ननु परितृप्तं § रूपतापि ब्रह्मज्ञानात् । अतः परितृप्तः किं कामयते अतृप्तिनिमित्तकत्वात्कामस्य । तथा च श्रुतिः ॥ आप्तकामः आत्मकामः । स्मृतिरपि आत्मलाभान्नपरं विद्यते एतदुद्धा बुद्धिमान् स्यात् कृतकृत्यश्च भारतेति । ¶ न । तृप्तेरेवोद्वेगदर्शनाद्विषयविच्छेदात्मिकायाः । तथा च वक्तारो भवन्ति । अहो कष्टं किमिति सृष्टिरेवं न वभूव यत् सर्वदैव भोक्तुं सामर्थ्यमऽतृप्तिर्भोग्यानां चाक्षय इति । रागिगीतं श्लोकमप्युदाहरन्ति ** अपि वृन्दावने शून्ये शृगालत्वं स इच्छति । नतु निर्विषयं मोक्षं कदाचिदपि गौतमेति । मा भूद् ब्रह्मज्ञानार्थिता वेदार्थत्वादेव ब्रह्मज्ञानं कर्तव्यम् स्वाध्यायाध्ययनस्यार्थावबोधफलकत्वात् । स्यादेतदेवम् यद्यर्थावबोधफला ऽध्ययनक्रिया स्यात् । सा ह्यधीयमानाऽवाप्तिफलत्वादचरग्रहणान्ता । †† अथाचरग्रहणं

* उच्यते इति ३ पु० ।

† तत्रेति २ पु० नास्ति ।

‡ तद्विषयेति १, २ पु० ।

§ रूपग्रह्यो नास्ति ३ पु० ।

॥ आत्मकाम आप्तकाम इतीति ३ पु० । ¶ न शब्दः १, २ पु० ।

** यत् वृन्दावनेऽप्ये शृगालत्वं वज्रावहम् । न तु वैशेषिकीं वृत्तिं कदाचिदपि गौतमेति ग्रन्थान्तरेषूपनश्यते पाठः ।

†† अथाचरग्रहणान्तेति १ पु०, पुनर्भवति ।

निष्प्रयोजनमिति न तत्र पर्यवसानं विधेः । भवतु तर्हि सक्तूनां गतिः । तदपि न । अक्षरेभ्यः प्रयोजनवदर्थवबोधदर्शनात् । न तर्हि निष्प्रयोजनान्यक्षराणि । अतस्तत्पर्यन्तमध्ययनं न निष्फलम् । अतो ऽक्षरग्रहणादेव नियोगसिद्धेः फलप्रयुक्त एवार्थावबोधः । अपिच । अक्षरग्रहणान्तो विधिर्निष्प्रयोजन इति न सर्वत्र प्रयोजनवदर्थवबोधपर्यन्तता कल्पयितुमपि शक्यते । तत्रावश्यं कल्पनीया ऽक्षरग्रहणान्तता । तद्यथा राजन्यस्य सत्त्वैश्यस्तोमवृहस्पतिसवान्माम्नां वैश्यस्य चाश्वमेधराजसूयसत्राणां षाठः । न च तेषामनध्ययनमेव । स्वाध्यायशब्देन सकलवेदवाचिना ऽध्ययनस्य विहितत्वात् । ननु चाश्रूयमाणाधिकारो ऽध्ययनविधिः दृष्टश्चाक्षरग्रहणे ऽर्थावबोधः स कल्पनामधिकारस्य निरुन्धन् स्वयमधिकारस्य हेतुः संपद्यते । दृष्टाधिकारेषु प्रत्यक्षतस्तदुपलब्धावधिकारसिद्धिः । अतो ऽर्थावबोधपर्यन्तः स्वाध्यायाध्ययननियोगः । तेन नियोगसिद्ध्यर्थमेव सकलवेदार्थविचारः ।

अत्रोच्यते । भवेदध्ययनविधेरर्थावबोधः प्रयोजनम् । नाधिकारहेतुता अध्ययनात्प्रागसिद्धत्वात् । प्राक् चाधिकारज्ञानेन प्रयोजनम् । अतो न विधेर्दृष्टाधिकारत्वेनार्थावबोधसिद्धिः । यद्येवमधिकाराश्रवणादर्थवबोधे च प्रतिपक्षकल्पनानुपपत्तेः तस्य चाधिकारहेतुत्वानभ्युपगमादप्रवृत्तिरेवाध्ययने प्राप्ता ।

अत्र केचिदाहुः । आचार्यकरणविधिप्रयुक्तस्याध्ययनस्यानुष्ठानमाधानस्येव कामश्रुतिप्रयुक्तस्येति । तदयुक्तमित्यपरे । कथम् । अष्टवर्षं ब्राह्मणमुपनयीतेति यद्ययमाचार्यस्य नियोगः । माणवको न नियुक्तो भवति । अनियुक्तस्य च स्वाध्यायाध्ययने प्रवृत्तिर्न सम्भवति । किंचान्यत् । आचार्यकरणविधिरनित्यः ब्राह्मणस्याधिकाः प्रवचनयाजनप्रतिग्रहा इति वृत्त्यर्थो ऽधिकारः । अतः स्वेच्छातः प्रवृत्तिः । उपनयनाख्यस्तु संस्कारो नित्यः । अकरणे दोषश्रवणात् अत ऊर्ध्वं त्रयो ऽप्येते यथाकालमसंस्कृताः । सावित्रीपतिता ब्राह्म्या भवन्त्यार्यविगर्हिताः ॥ नैतैरपूतैर्विधिवदाप्यपि हि कर्हिचित् । ब्राह्मन् यौनांश्च संबन्धानाचरेद् ब्राह्मणः क्वचिदिति । संस्कारश्च स्वाध्यायाध्ययनार्थः एवं च स्वाध्यायाध्ययनमपि नित्यम् । तथा च निन्दाश्रवणम् अप्रोक्ष्या अननुवाक्या अनग्नयः शूद्रसधर्माणो भवन्तीति । एवं चेत् कथं नित्यमनित्येन

प्रयुज्यत इति वाच्यम् । ननु कथमाचार्यकरणविधिरनित्यः । यावता वृत्त्यर्थो हि सः । नहि कश्चिद्विना धनेन जीविष्यति । तथाचेत्तम् । जीविष्यति विना धनेनेत्यनुपपन्नमिति । अतः सर्वेषां सर्वदा समीहितफलः सन् कथमनित्यः स्यात् । भवेदेवं नित्यता फलवशेन न शब्दात् । तथाहि । फलस्य नित्यसमीहितत्वा-
दवश्यकर्तव्यता वास्तवी । तत्रासति शब्दव्यापारे इच्छातः कर्तव्यताप्रतिपत्तिः स्यान्न कर्तव्यताप्रतिपत्तेरिच्छा । शाब्दयां हि नित्यकर्तव्यताप्रतिपत्तौ शब्दस्य सर्वदा सर्वान् प्रत्येकरूपत्वादिविच्छापि तद्वशवर्तिनी तथैव स्यात् । औचित्या-
दिभावे ऽपि कस्यचित्कथंचित् क्वचित् कदाचिदिविच्छायाः । प्रमाणतस्तावन्नित्यः । तेन नित्येन तथाविधमेव प्रयुज्यत इति न नित्यानित्यसंयोगवि-
रोधः । फलवशात्कर्तव्यताप्रतिपत्तौ यद्यपि नित्याभिलषितं फलम् तथाप्यु-
पायान्तरादपि तत्सिद्धेः तदेकोपायत्वे ऽप्यालस्यादाऽऽयासासहिष्णुतया वा कामस्य कुण्ठीभावे न कर्तव्यतायाः प्रतिपत्तिरित्यनित्यत्वे सति न तेन नित्यस्य प्रयोज्यत्वमुपपद्यते ।

ननु पितुः पुत्रोत्पादनविधिरनुशासनपर्यन्तः श्रूयते तस्मात्पुत्रमनुशिष्टं लोक्यमाहुस्तस्मादेनमनुशासतीति । अतः पुत्रोत्पादनस्य नित्यत्वात्तस्य चानुशासनपर्यन्तत्वात्तदाक्षिप्रत्वाच्चेपनयनाध्ययनयोः कथमाचार्यकरणविधिरनित्यः स्यात् । कथं वा ऽध्ययनस्यार्थावबोधपर्यन्तता न भवेत् । उच्यते । नानेन पुत्रानुशासनं विधीयते पुत्रोत्पादनविधिशेषत्वेन स्वतन्त्रमेव वा । किन्तु सम्पत्तिकर्मविधिशेषो ऽयमर्थवादः तेनैकवाक्यत्वात् । अतो यथाप्राप्तमनुशासनमनुवदति । किं तदनुशासनम् कथं वा तत्प्राप्तवदनूद्यते । उच्यते । नित्यस्य पुत्रोत्पादनविधेः प्रयोजनं यत् पितृणां लुप्रपिण्डोदकक्रियाणां नरकपातश्रवणात् पितृपिण्डोदकक्रियाद्यनुष्ठानेन नरकपातत्राणम् । न च शास्त्रीयेण परिज्ञानेन विना तदनुष्ठानं सम्भवति । तेन पित्रा नित्यमात्मनः पुत्रोत्पादनाधिकारं परिसमापयितुं पुत्रस्यावश्यकर्तव्यार्थविषयं गर्भाष्टवर्षेण ब्राह्मणेन त्वयोपनयनाख्यः संस्कारः कारयितव्यो यः स्वाध्याध्ययनार्थो विहित इति यदनुशासनम् तदिहानूद्यते तस्मादेनमनुशासतीति । तथा च लिङ्गम् । श्वेतकेतुर्हा ऽऽस्रेय आस तं ह पितोवाच श्वेतकेतो वस ब्रह्मचर्यं न वै * सो-

म्यास्मत्कुलीना ऽनूच्य ब्रह्मबन्धुरिव भवतीति । तदेवमनित्येनाचार्यकर-
णविधिना कथं नित्यं प्रयुज्यत इति वाच्यम् । किंच । आचार्ये प्रेते आचार्या-
न्तरकरणं न प्राप्नोति । नह्यधिकारी प्रतिनिधीयते नाप्यधिकारः । अधिकारी
स्वाधिकारसिद्धयर्थे साधनान्तर* भेषे साधनान्तरं † प्रतिनिधाय स्वाधिकारं
निर्वर्तयतीति युक्तम् । एवमेषा बहुदोषा कल्पना दृश्यते । तस्मान्माणवकस्येव
नियोगः । कथं गुणकर्तृव्यापारसंबद्धो विधिः प्रधानकर्तृस्थो भवति । यथैतया
ग्रामकामं याजयेदिति ग्रामकामस्य यागो विधीयते गुणकर्तृव्यापारः प्राप्नो
ऽनूद्यते तस्य याजनस्य वृत्त्यर्थत्वात् । एवमिहापि गुणकर्तृव्यापारो वृत्त्यर्थ-
त्वेन प्राप्नो ऽनूद्यते ।

अचैके प्रत्यवतिष्ठन्ते । युक्तं याजयेदिति प्रधानकर्तृव्यापाराभिधायिना
यजतेः परस्य गुणकर्तृव्यापाराभिधायिनः शब्दान्तरस्य णिच उपादानात् तस्य
चाविधेयत्वात् प्रधानकर्तृव्यापारस्याभिधानम् । इह पुनरेको नयतिमाणवकस्य
व्यापारं ब्रूयादाचार्यस्य वा । न ‡ तावन्माणवकस्य नयत्यर्थे कर्तृत्वम् । कर्मकार-
कत्वात्तस्य । अतो ऽनभिधेयव्यापारः § कथं ॥ नियुज्येत । न हि परव्यापारे परो
नियोक्तुं शक्यते स्वव्यापारे हि पुरुषस्य नियोगः । तस्मान्नैष माणवकस्य नियोगः ।
तदेवमाचार्यकरणविधिप्रयुक्तत्वादध्ययनस्य नात्राधिकारचिन्तया मनः खेदयि-
तव्यमिति । उच्यते । माणवकस्यैवायं नियोगः नाचार्यस्येह किञ्चिद्विधेयमस्ति ।
कथं यावत्तादुपनयीतेत्यस्याभिधानतो न्यायतश्च निरूप्यमाणोऽर्थः एतावान्
प्रतीयते आत्मानमाचार्यं कर्तुं कञ्चिदात्मसमीपमानीयाध्यापयेदात् । एतच्च
सर्वं वृत्त्यर्थत्वेन ब्राह्मणस्यान्यत एव प्राप्नो नात्र विधातव्यम् । तत्र कमऽध्या-
पयेदिति विशेषाकाङ्क्षायां ब्राह्मणमष्टवर्षमिति विशेषस्य विधायकमेतत्स्यात् ।
तत्र च प्राप्ते व्यापारे ऽर्थद्वयविधानमेकस्मिन्वाक्ये न शक्यते वक्तुम् वाक्य-
भेदप्रसङ्गात् । अतो नाचार्यस्य किञ्चिद्विधेयमिहास्ति । ननु माणवकस्यापि
न किञ्चिद्विधेयमस्ति । अस्तीति ब्रूमः । कथम् । यदैवोपनयीतेति श-
ब्दतो न्यायतश्चात्मानमाचार्यं कर्तुमुपनयनेन संस्कृत्य ॥ कंचिदध्याप-

* भेषे इति १ पु० । † प्रतिनिधीयेति २ पु० । ‡ नकारो नास्ति २ पु० ।

§ किञ्चिदिति २ पु० ।

॥ नियुज्यते-इति २, ३ पु० ।

येदिति प्रतीयते तदैव यागश्रुतौ द्रव्यदेवतामात्रप्रतीतिवदऽध्ययनायो-
पनयनेन संस्कार्यौपि समान्यतः प्रतीयते । तस्य च प्रेक्षावतो निष्प्रयोजने
प्रवर्तयितुमशक्यत्वात् विद्यमानस्याप्यध्ययने ऽर्थावबोधस्य प्रागसिद्धिः प्रवृ-
त्तिहेतुत्वासिद्धेः । विधितो ऽवश्यकर्तव्यतां प्रतिपद्य स्वयमेव प्रवर्तते । तेना-
ष्टवर्षं ब्राह्मणमुपनयीतेति अष्टवर्षं ब्राह्मण * उपसर्गैदाचार्यमित्यर्थः याग-
कामं याजयेद्दामकामो यजेतेति यथा । नन्वेवमप्यधिकारो न लभ्यते ।
अस्त्यत्राधिकारहेतुर्नित्यं निमित्तम् वयोविशिष्टा जातिः जातिविशिष्टं वयो
वा । ननु जातिवयसी विशेषणमुपादेयस्य अनुपादेयविशेषणमधिकारहेतुरिति
स्थितिः । सत्यमस्तीयं स्थितिः किन्तु कर्तुरधिकारे इत्यपि स्थिता न्याय-
विदः । किंच । इह न माणवको जातिवयोविशिष्ट उपादेय उपनयने किं
तूपनयनमेव † तदर्थं विधीयते संस्कारस्य संस्कार्यौद्देशेन विधानात् । अतः
संस्कार्यस्यावच्छेदकत्वं वयोजात्यवच्छिन्नं ‡ सद्भवति नित्यनिमित्तं माणवकस्य
संस्कार्यत्व इति । तदेवमुपनयनस्याध्ययनार्थत्वात्तस्य च साधिकारत्वात्ते-
नचाधिकारेण साधिकारो ऽध्ययनविधिः । अक्षरग्रहणमात्रेण चाधिकारसिद्धिः
अर्थावबोधस्तु कारणान्तरादिति ।

ननु चैवमधीतो वेदो ॥ धर्मजिज्ञासाया हेतुर्ज्ञातः अनन्तरं धर्मो जि-
ज्ञासितव्य इति वेद एवाधीतो ऽन्यनिरपेक्षो धर्मजिज्ञासाया हेतुरिति
वदन्ति । सत्यम् । तथैव तत् को वा ऽन्यथा वदति अधीतवेदो ह्यव-
श्यकरणीयानि नित्यनैमित्तिकान्यऽकरणे ॥ प्रत्यवायजनकानि कर्माणि प्रतिप-
द्यते । तान्यनन्तरमेवावश्यविचारणीयानि कथमेतान्यनुष्ठेयानीत्यतः प्राग-
ध्ययनादप्रतिपत्तेरयोग्यत्वादधीतवेदत्वमेवान्यनिरपेक्षमर्थावबोधहेतुरिति गी-
यते । न तथा ब्रह्मज्ञानमवश्यकर्तव्यम् अकरणे प्रत्यवायहेतुरिति प्रमाणम-
स्ति । तस्मादधीतवेदेनावश्यकर्तव्या धर्मजिज्ञासा नैवं ब्रह्मजिज्ञासा । तदेवं
** ब्रह्मजिज्ञासाया अधिकारानर्हत्वादहयोश्च †† ब्रह्मतज्ज्ञानयोरनर्थ्यमान-

* उपसर्गैरिति पाठः सर्वपुस्तकेषु लभ्यते ।

† सदिति नास्ति ३. पु. ।

॥ धर्मस्य जिज्ञासाया इति २ पु. ।

** ब्रह्मज्ञानेच्छाया इति ३ पु. ।

† तदर्थेन विधीयत इति २ पु. ।

‡ तेनैवाधिकारेणाधिकार इति १ पु. ।

॥ प्रत्यवायनिमित्तानीति २ पु. ।

†† यश्चो न्नास्ति ३ पु.

त्वात् * जिज्ञासा अनुपपन्ना । मङ्गलस्यापि वाक्यार्थे समन्वयाभावात् श्रुतिमा-
 चोपयोगाच्च साधूक्तम् अयंशब्द आनन्तर्यार्थः परिगृह्यते † नाधिकारार्थ इति ।
 ननु प्रक्रियमाणत्पूर्वप्रकृतमपि जिज्ञिन्नियमेन प्रतीयते ऽयंशब्दात् ततस्त-
 त्प्रतिपत्त्यर्थे किमिति न गृह्यते । उच्यते । नैतदानन्तर्याद्यतिरिच्यते ।
 कथम् । एवम् । तत्प्रक्रियमाणस्य नियमेन पूर्ववृत्तं भवति । यदि तस्यान-
 न्तरं तन्मात्रापेक्षं तत्प्रक्रियेत एवं सति प्रक्रियमाणस्य हेतुभूतो ऽर्थः पूर्व-
 निर्वृत्तो भवति । अन्यथा यस्मिन् कस्मिंश्चित् पूर्ववृत्तापेक्षायामनुवादा-
 दृष्टार्थत्वयोरन्यतरत्वप्रसङ्गात् । अतो हेतुभूतोऽर्थो ऽपेक्षिततव्यः तदिदमाह
 पूर्वप्रकृतापेक्षायाम् च फलत आनन्तर्याव्यतिरेकादिति । सति चानन्तर्यार्थत्वे
 यथा धर्मजिज्ञासा पूर्ववृत्तं वेदाध्ययनं नियमेनापेक्षते एवं ब्रह्मजिज्ञासापि
 यत्पूर्ववृत्तं नियमेनापेक्षते तद्वक्तव्यम् स्वाध्यायानन्तर्यन्तु समानमिति ।
 येन विना नियमेनानन्तरस्य न प्रक्रिया स तादृशो हेतुः पूर्वनिर्वृत्तो वक्तव्यो
 यस्यानन्तरं ब्रह्मजिज्ञासा प्रक्रियते । स्वाध्यायाध्ययनन्तु समानं साधारणो
 हेतुर्धर्मब्रह्मजिज्ञासयोः । अतश्चाथातो ब्रह्मजिज्ञासेति पुनरयंशब्देन त-
 न्मात्रापेक्षणं व्यर्थं स्यात् । अथवा । समानं नात्यन्तमपेक्षितम् न स्वयमेव
 सामर्थ्यं जनयितुं प्रयोक्तुं च शक्तम् । अतः समानो हेतुर्नावश्यं निष्पा-
 दक इत्यर्थः ।

नन्विह ‡ कर्मविधिवोधानन्तर्यं विशेषः । तथा च वृत्त्यन्तरे वर्णितम् ।
 कर्मणामधिकारपरम्परया शब्दतो वा संस्कारतया वा यथाविभागन्तादर्थ्य-
 विगमोन्नियमेयसप्रयोजनत्वाच्चानन्तर्यवचनो ऽयंशब्दो ऽधिगतानन्तरमिति
 अन्यैरपि स्वरूपैर्वा वर्णितम् तच्चाथातःशब्दो प्रथम एवाध्याये प्रथमसूत्रे
 वर्णितो । अथेति पूर्वप्रकृतां धर्मजिज्ञासामपेक्ष्यानन्तरं ब्रह्मजिज्ञासाप्रारम्भार्थः ।
 अत इति पूर्वनिर्दिष्टस्यैवार्थस्य हेतुतामाचष्टे ब्रह्मजिज्ञासां प्रतीति । अथाह
 न धर्मजिज्ञासाः प्रागप्यधीतवेदान्तस्य ब्रह्मजिज्ञासोपपत्तेरिति । वेदान्ता-
 ध्ययनं यद्यपि केवलं न § पुष्कलं कारणम् तथापि न तेन विनोत्पद्यते ब्रह्म-
 जिज्ञासा उपपद्यते तु धर्मावबोधनं विनापीत्यभिप्रायः । कथम् । तत्र तावदु-

* जिज्ञासानुपपत्तेः २ पु० ।

† नाधिकारार्थ इति नास्ति २ पु० ।

‡ कर्मावबोधनान्तर्यं विशेष इति २ पु० ।

§ पुष्टं कारणमिति २ पु० ।

र्मजिज्ञासायां यं वृत्तं द्वादशलक्षणे प्रतिपादितन्यायसहस्रं तदनुयहोपजातश्च वाक्यार्थनिर्णयः वाक्यार्थश्चाग्निहोत्रादिकं कर्म । तत्र यः प्रथमसूत्रे ऽथशब्दापादानसूचितो न्यायः स्वाध्यायस्यार्थावबोधोपयोगप्रतिपत्तिहेतुः यदप्यौत्पत्तिकसूत्रे शब्दार्थयोः सम्बन्धनित्यत्वेन वेदान्तानां चापौरुष्यत्वेन कारणेनानपेक्षत्वं नाम प्रामाण्यकारणमुक्तम् । तदुभयमिहाप्युपयुज्यतामपेक्षितत्वात् । इतरस्य पुनर्न्यायकलापस्य न ब्रह्मजिज्ञासायामुपयोगो ऽस्ति । यतो निरस्ताशेषप्रपञ्चं ब्रह्मात्मैकत्वं प्रतिज्ञातम् तत्र न तत्प्रतिपादने तत्प्रतिपादनसामर्थ्यं वा शब्दानां कश्चिन्न्यायो ऽभिहितः । यत्पुनः प्रथमतन्त्रसिद्धन्यायोपजीवनम् अस्मिन्नपि तन्त्रे तत्सगुणविद्याविषयम् । तत्र च मानसी क्रियोपासना विधेया ऽनित्यफला धर्मविशेष एव । तदेवं न्यायकलापस्य न ब्रह्मजिज्ञासायामुपयोगः । अतो न तदपेक्षो ऽथशब्दः । यत्पुनः स्वाध्यायस्यार्थावबोधोपयोगे ऽनपेक्षत्वेन स्वतःप्रामाण्यसिद्धौ च न्यायद्वयम् तदपेक्षितमपि न केवलं ब्रह्मजिज्ञासाकारणम् * स्वाध्यायवदेव तेन न तदपेक्षो ऽथशब्दः । यः पुनर्वाक्यार्थनिर्णयः स न कथमपि ब्रह्मजिज्ञासायामुपयुज्यते । न ह्यन्यविषयं ज्ञानमन्यत्र प्रवृत्तौ हेतुः । प्रतिपत्तौ कदाचित् स्यादपि यथा ऽनुमानादौ । तदपीह नास्ति । धर्मब्रह्मणोः सम्बन्धानिरूपणात् । अतः कर्मणामुपयोगः परिशिष्यते । तथाच तैरप्युक्तम् । कर्मणामधिकारपरम्परया शब्दतो वा संस्कारतया वा यथाविभागं तादर्थ्यावगमादिति । अत्रेदं निरूप्यते । केयमधिकारपरम्परा कथं वा तादर्थ्यमिति । यथा तावत् प्रासादमारुह्यतोः सोपानपरम्परा क्रमशः प्राप्यमाणा प्रासादारोहणहेतुर्न तथेह ब्रह्मजिज्ञासां चिकीर्षोः कर्माणि सहस्रसंवत्सरपर्यन्तानि तत्क्रियाहेतुतया स्थितानि प्रमाणाभावात् । अथ † कामोपहतमानसस्तद्भिमुखो ब्रह्मजिज्ञासायां नावतरति । कर्मभिस्तु कामावाप्तौ तदुपशमाद् ब्रह्मजिज्ञासायामवतरति । तथा च सार्वभौमत्वाद्युत्तरोत्तरशतगुणोत्कर्षस्थितान् ‡ ब्रह्मलोकावाप्तिपर्यन्तान् कामानवापयन्ति अधिकारपरम्परया कर्माणि ब्रह्मलोकात्परं कामयितव्याभावान्निर्विषयस्य च कामस्यानुपपत्तेः दग्धेन्य-

* स्वाध्यायवदेति न न तदपेक्षोऽप्यथशब्दः ३ पु० ।

† कामोपहतमनः-इति ३ पु० ।

‡ ब्रह्मणो लोकावाप्तीति १ पु० ।

नाग्निवत्कामोपशमे ब्रह्मजिज्ञासां करोति । कर्मानुष्ठानान्तर्गते तर्हि वक्तव्यम् न
 *धर्मावबोधानन्तर्यम् । कथं वा† कामाप्तिः कामोपशमहेतुः । दृष्टान्तसामर्थ्यात् ।
 यथा हविषा कृष्णवर्त्मा वर्द्धमानोऽपि सर्वहविःप्रक्षेपे सर्वं दग्ध्वा स्वयं शाम्य-
 ति । एवं विषयेन्धनः कामो यावद्विषयं ‡ वर्द्धमानोऽपि तत्त्वये क्षीणे-
 न्धनाग्निवत्स्वयं शाम्यतीति युक्तम् । सत्यं युक्तम् यदि §हिरण्यगर्भोपभोगो
 न क्षीयेत । क्षीयते तु कृतकत्वात्परिच्छिन्नविषयत्वाच्च । तत्त्वये पूर्वव॥दन-
 वाप्नोऽवाप्नुव्य इति कामः समुल्लसत्येव । अतो विषयस्य क्षयादिदोषदर्शना-
 ॥ त्कामोपशमो हिरण्यगर्भस्यापि । तथा चेत्तु ज्ञानमप्रतिघं यस्य वैराग्यं
 च जगत्पतेः । ऐश्वर्यं चैव धर्मश्च सह सिद्धं चतुष्टयम् इति । तस्मा-
 त्सर्वत्र कामस्य विषयदोषदर्शनमेवोच्छेदकारणं नित्यवस्तुदर्शनं च रसवज्जै रसो
 ऽप्यस्य परं दृष्ट्वा निवर्तत इति स्मृतेः । न चैवलक्षण आगमो ऽस्ति **हि-
 रण्यगर्भनिखिलविषयावाप्नो कामोच्छेदो भवतीति । ननु कामावाप्नौ स्वस्थहृ-
 दयः कार्यान्तरक्षमो भवतीति सर्वेषां स्वसंवेद्यमेतत् । सत्यम् तदुत्कलिको-
 पशमात् । तदुत्कलिकोपशमश्च तदा सामर्थ्यहानेः । सति च सामर्थ्यं †† स्वच्छ-
 न्दोपभोगसम्भवात् । यदि पुनरेकान्ततो निवृत्तकामो भवेत् न तं विषयं
 पुनः सङ्गोपायेत् । तस्मान्न कर्मणां कामनिवर्हणद्वारेण ब्रह्मजिज्ञासायोग्यता-
 पादनम् अतो न कर्मावबोधापेक्षो ऽप्यथशब्दः ।

भवतु तर्हि संस्कारद्वारेण कर्मणां पूर्ववृत्तत्वम् यस्यैते ऽष्टाचत्वारिं-
 शत्संस्कारा †† अष्टौ चात्मगुणाः स ब्रह्मणः सायुज्यं गच्छतीति महायज्ञैश्च
 यज्ञैश्च ब्राह्मीयं क्रियते तनुरिति ज्ञानमुत्पद्यते पुंसां क्षयात्पापस्य कर्मणः ।
 यथा §§ऽदशतलप्रख्ये पश्यन्त्यात्मानमात्मनीति च स्मृतेः विविदिषन्ति
 यज्ञेन दानेन तपसा ऽनाशकेनेति येन केनचन यजेतापि ||| दर्विहोमेनानुप-
 हृतमना एव भवतीति च श्रुतेः । वक्ष्यति च सूत्रकारः ॥॥ अत एवाश्रमकर्मा-

* कर्मावबोधेति ३ पु० । † कामावाप्तिरिति ३ पु० । ‡ वर्द्धमानोऽपीति १ पु० ।

§ हिरण्येति ३ पु० । || अनाप्त इति ३ पु० । ॥ कामापगम इति २ पु० ।

** हिरण्यगर्भोपभोगादिखिलेति ३ पु० । †† स्वच्छन्दोपभोगसम्भवादिति २ पु० ।

‡‡ अष्टावात्मेति १ पु० । §§ आदर्शतले प्रख्ये पश्यत्यात्मानम् इति ३ पु० ।

||| दर्विहोमेणेति ३ पु० । ॥॥ अत एवाश्रमकर्मेति क्वचित् ।

पेक्षा सर्वापेक्षा च यच्चादिश्रुतेरश्ववदिति च । सत्यमेवम् यदि समानजन्मानु-
ष्ठितमेव कर्म * संस्कुर्वद् ब्रह्मजिज्ञासायोग्यत्वहेतुः स्यात् । न च नैयोगिको
फले कालनियमो ऽस्ति । तेन पूर्वजन्मानुष्ठितकर्मसंस्कृतो धर्मजिज्ञासां
तदनुष्ठानं चाप्रतिपद्यमान एव ब्रह्मजिज्ञासायां प्रवर्तत इति न नियमेन
तदपेक्षा ऽयशब्दो युज्यते । गतेन ऋणापाकरणाद्वारेणापि नियमेन पूर्ववृ-
त्तत्वं † प्रत्युक्तम् । तथा च श्रुतिस्मृती । यदि वेतरथा ब्रह्मचर्यादेव प्रव-
र्त्तेत् तस्याश्रमविकल्पमेके ब्रुवत इति । तस्मात्साधूक्तम् धर्मजिज्ञासायाः
प्रागप्यधीतवेदान्तस्य ब्रह्मजिज्ञासोपपत्तेरिति ।

अथापि स्यान्न हेतुत्वेनाऽनन्तरवृत्तकर्मावबोधापेक्षमयशब्दं ब्रूमः
अपि तु क्रमप्रतिपत्त्यर्थम् यथा हृदयस्यापि ऽवद्यति अथ जिह्वाया अथ वक्षस
इति । तदप्युक्तम् । न्यायसूत्रे ऽपि चैककर्तृकाणां बहूनां युगपदनुष्ठाना-
सम्भवादवश्यम्भाविनि क्रमे ब्रूयादपि तन्नियममयशब्दः । एककर्तृकत्वं च
शेषशेषिणोः शेषाणां च बहूनामेकशेषिसम्बद्धानामधिकारान्तरप्रयुक्त्युपजी-
विनां च भवति नेतरथा । न हि धर्मब्रह्मजिज्ञासयोरेतेषामन्यतमत्वे प्रमा-
णमस्ति तदिदमाह यथा च हृदयाद्यवदानानामानन्तर्यनियमः क्रमस्य
विवक्षितत्वान्न तथेह क्रमो विवक्षितः शेषशेषित्वे ऽधिकृताधिकारे वा
प्रमाणाभावाद्धर्मब्रह्मजिज्ञासयोरिति । अथापि स्याद्यथा ऽऽग्नेयादीनां
षण्णां यागानामेकं फलं स्वर्गविशेषः एवं धर्मब्रह्मजिज्ञासयोरप्येकं फलं
स्वर्गस्ततः क्रमापेक्षायां तन्नियमार्थो ऽयशब्द इति । यथा वा द्वादशभिरपि
लक्षणेर्धर्म एको जिज्ञास्यः प्रतिलक्षणमंशान्तरपरिशोधनया । यथा वा
ऽस्मिन्नपि तन्त्रे चतुर्भिरपि लक्षणेरेकं ब्रह्म जिज्ञास्यम् तत्र चांशान्तरपरिशो-
धनेन लक्षणानां क्रमनियमः । एवं तन्त्रद्वयेनैकं ब्रह्म जिज्ञास्यम् तत्र क्रम-
नियमार्थो ऽयशब्द इत्याशङ्क्याह फलजिज्ञास्यभेदाच्च धर्मब्रह्मजिज्ञास-
योरिति सम्यन्धः । तमेव भेदं कथयति अभ्युदयफलं धर्मज्ञानं तच्चानु-
ष्ठानापेक्षम् । अभ्युदयः फलं धर्मज्ञानस्येति प्रसिद्धमेव न॥ कस्यचिद्विसं-
वादः । तदपि न ज्ञानस्य फलमपि तु ज्ञेयस्य । तस्यापि न ज्ञेयत्वादेव फलम्

* संस्कुर्वदिति ३ पु० । † योगिके-इति १ पु० । ‡ प्रयुक्तमिति १ पु० ।

§ अनन्तरपूर्ववृत्तेति ३ पु० । ॥ कश्चिद्विसंवाद इति ३ पु० ।

किं त्वनुगृहीयमानत्वात् । निश्रेयसफलन्तु ज्ञानं * न चानुष्ठानान्तरापेक्षमिति ब्रह्मज्ञानस्य फलमपवर्गः । स च नित्यसिद्धो ऽव्यवहितः स्वसंविद्यः यतो ऽविद्या संसारहेतुः । न चाविद्यामनिवर्तयन्ती विद्योदेति । तदेवमत्यन्तविलक्षणत्वात्प्रस्थानभेदाच्च न † फलद्वारेणाप्येकोपनिपातः । तेन न क्रमाकाङ्क्षा तन्त्रद्वयस्य । जिज्ञास्यं पुनरत्यन्तविलक्षणम् । यतः कार्यो धर्मः पुरुषव्यापारतन्त्रः स्वज्ञानकाले ऽसिद्धसत्ताकः प्रथमे तन्त्रे जिज्ञास्यः । इह तु नित्यनिवृत्तं पुरुषव्यापारानपेक्षं ब्रह्म जिज्ञास्यम् । किं च चोदनाप्रवृत्तिभेदाच्च । इदमपरं प्रमाणोपाधिप्रमेयवैलक्षण्यं धर्मचोदना हि प्रेरयन्ती पुरुषमसति विषये प्रेरयितुमसमर्था सती विषयमप्यवबोधयति । ब्रह्म प्रमाणं पुनर्बोधयत्येव केवलं नावबोधे पुरुषः प्रेर्यते । अवबोधो हि यथावस्तु यथाप्रमाणं चोदेति न पुरुषस्येच्छा ‡ मप्यनुवर्तते तच्च कुतः § प्रेर्येत यथा ऽच्चार्ययोः सन्निकर्षे सति तेन सन्निकर्षेणाच्चावगम्यार्थज्ञाने पुरुषो न नियुज्यते तद्वत् अनिच्छतो ऽपि स्वयमुत्पत्तेर्ब्रह्मणि तु नित्यसिद्धत्वान्न प्रेरणा सम्भवति । ब्रह्मचोदनेति चोदनाशब्दे भाष्ये प्रमाणविवक्षाप्रयुक्तो न प्रेरणाविवक्षया तदाह या हि चोदना धर्मस्य लक्षणं सा स्वविषये ॥ विनियुञ्जानैव पुरुषमवबोधयति ब्रह्मचोदना ¶ पुनः पुरुषमवबोधयत्येव केवलमवबोधस्य चोदनाजन्यत्वान्न पुरुषो ऽवबोधे नियुज्यते । यथा ऽच्चार्यसन्निकर्षेणार्थावबोधे तद्वत् । तदेवं जिज्ञास्यैक्यनिबन्धना ऽपि न क्रमापेक्षा तन्त्रद्वयस्य । येन तदपेक्षा ऽयशब्दो व्याख्यायेत । अत उपसंहरति तस्मात् किमपि वक्तव्यं यदनन्तरं ब्रह्मजिज्ञासोपदिश्यत इति ।

उच्यते । नित्यानित्यवस्तुविवेक इहामुच्यते ** फलभोगविरागः शमदमादिसाधनसपन्ममुक्षुत्वं चोक्तम् पुरस्तात् अधिकारार्थत्वे अयशब्दस्य शास्त्रारम्भवैयर्थ्यं प्रवृत्त्यभावादिति । प्रवृत्त्यभावे च कारणमुक्तम् । अखिलसुखभोगाद्विरण्यगर्भावाप्तिपर्यन्तान्निवर्तयति ब्रह्मजिज्ञासा क्रियमाणा तेन †† तत उद्वेगो लोकस्य कुतस्तच्च प्रवृत्तिरिति । तस्माद्यावदस्य ‡‡ हि-

* ब्रह्मज्ञानमिति ३ पु० । † नकारो नास्ति १ पु० । ‡ अपिशब्दो नास्ति १ पु० ।

§ प्रेरणा-इति ३ पु० । ॥ विशब्दो नास्ति ३ पु० । ¶ पुनःस्थाने तुशब्दः ३ पु० ।

** फलेति नास्ति १ पु० । †† तत्रोद्वेगो ३ पु० । ‡‡ हिरण्यगर्भावाप्तिरिति ३ पु० ।

रय्यगर्भावाप्रिपर्यन्तस्य भोगस्योत्पादपरिच्छेदाभ्यां विनाशित्वादनित्यत्वं नावेति विनश्यदपीदं कूटस्थनित्यवस्तुपर्यन्तमेव विनश्यति । अन्यथा निरुपादानस्य पुनस्तृप्त्यसम्भव इति वर्तमानस्याप्यसम्भवादभावो ऽभविष्यदिति निरूपणात् । नित्यानित्यवस्तुविवेको यावन्न जायते तावद्विरक्तो न जायत *इत्यध्याहारः । यावच्चाभिमुखं विनाशदर्शनादुज्जानस्यापि भोगान् सकृच्चन्दनवस्त्रालङ्कारभोगानिवाग्निप्रवेशार्थं भोगार्थव्यापारजनितदुःखानुभवाच्च तन्निमित्तां †निर्वृतिमप्यलभमानो भोगाद्विरक्तस्ततो मुमुक्षत्वं तत्साधनशमदमोपरमतितित्वासमाधानसम्पन्नो भूत्वा यावन्नालम्बते तावद् ब्रह्मजिज्ञासाङ्कः प्रतिपद्येत कथंचित् वा दैववशात्कुतूहलाद्वा बहुश्रुतत्वबुद्ध्या वा प्रवृत्तो ऽपि न निर्विचिकित्सं ब्रह्मात्मत्वेनावगन्तुं शक्नोति यथोक्तसाधनसम्पत्तिविरहात् अनन्तमुखचेता बहिरेवाभिनिविशमानः । तस्माद्वर्णितवस्तुकलापादानन्तर्यमभिप्रेत्यायशब्दं प्रयुक्तवानाचार्यः । तदाह भाष्यकारस्तेषु हि सत्सु प्रागपि धर्मजिज्ञासाया ऊर्ध्वं च शक्यते ब्रह्म जिज्ञासितुं ज्ञातुं च न विपर्यये तस्मादयशब्देन यथोक्तसाधनसम्पत्त्यानन्तर्यमुपदिश्यत इति ।

अतः शब्दो हेत्वर्थे इति । स्यादेतत् । कृतकत्वपरिच्छेदौ नैकान्ततः क्षयिष्णुतां गमयतः परमाणुषु पाकजलोहितस्य कृतकस्य तेषां च परिच्छिन्नानां नित्यत्वाभ्युपगमात् । वेदे ऽप्यक्षय्यं ह वै चातुर्मास्ययाजिनः सुकृतं भवति अपाम सोमममृता अभूमेत्यादिपुण्यफलस्याक्षय्यत्वं त्वयवणात् । अतो न विषयभोगान्नियमेन विरागो विवेकिनामपि । नापि कूटस्थनित्यवस्तुवधृष्टमेन मुमुक्षत्वम् ततश्च न शमदमादिपरिग्रहः । यतो न तदालम्ब्य भोक्तुः सम्भाव्यते । नापि तदवाप्तिः दुःखाभावे ऽपि सुखभोगाभावज्ञानवशः पुरुषार्थः । अतो ऽजीर्णभयान्नाहारपरित्यागो ॥ भिक्षुभयान्न म्याज्या अनधिययणम् दोषेषु प्रतिविधातव्यमिति न्यायः । अतो न तस्य ब्रह्मविद्वत्प्रायां हेतुत्वमित्यतस्तस्य हेतुत्वप्रदर्शनार्थो ऽतःशब्दः । कथम् ? अन्तर्देह व्यापिनोऽप्येवमेव साधनानामनित्यफलतां दर्शयति तदर्थे १ अन्तर्देहो लोकः इत्येवमेवामुच पुण्यजितो लोकः जीयत इत्यन्तर्देहः ।

* इत्यध्याहार-इति-२, ३ पु० नास्ति ।

† लौहित्यस्येति २, ३ पु० । § तदर्थे १, २ पु० ।

॥ कर्मचित इति प्रायो बहुत्र भवति तदर्थे कर्मचित इति प्रायो

ननु * पुण्यस्याप्यक्षयफलत्वं वेद एवाहेत्युक्तम् । न । तस्य वस्तुबल-
प्रकृतानुमानविरोधे ऽर्थवादस्य नित्यत्वप्रतिपादनाऽसामर्थ्यात् । परमाणूनां
पाकजस्य च तद्गुणस्यानित्यत्वात् । अतो भवत्यनित्यत्वदर्शनं विषयभोगानां
मुमुक्षुत्वे हेतुः । यत्पुनर्मुमुक्षुत्वाभावे निमित्तमुक्तम् तत्राह तथा ब्रह्मज्ञाना-
दपि परं पुरुषार्थं दर्शयति ब्रह्मविदाप्रोति परमित्यादि । अत उपसंहरति
तस्माद्यथोक्तसाधनसम्पत्त्यनन्तरं ब्रह्मजिज्ञासा कर्तव्येति । ‡ यतः परि-
पूर्णो हेतुरनन्तरमवश्यं कार्यमारभते अतः कर्तव्येत्यावश्यकतामाह भाष्य-
कारः । यतो द्वैतानुपपन्नादतितरामुद्विजमानेन ब्रह्मात्मत्वं च हस्तप्राप्तिव
मन्यमानेन प्रवर्तितव्यमेव ब्रह्मजिज्ञासायां प्रदीपशिरसेव जलराशौ § स्पृशतेव
च सुखादु फलमङ्गुल्येणायपादस्येन । एवं सत्यर्थादुर्मजिज्ञासाया नियमेन
पूर्ववृत्तत्वमथशब्देन पूर्वाक्तेन न्यायेन निराक्रियते ॥ ब्रह्मणो जिज्ञासा ब्रह्म-
जिज्ञासेति । अन्तर्णीतविचारान्वये हि चतुर्थीसमासः स्यात् न शब्दाभि-
धेय इत्यवयवार्थमङ्गीकृत्य षष्ठीसमासो दर्शितः । ब्रह्मशब्दस्यार्थनिर्देशावसरे
प्राप्ते सूत्रकार एव निर्देक्ष्यतीति कथयति ब्रह्म च वक्ष्यमाणलक्षणं जन्मा-
द्यस्ययत इति । तत्र यदन्यैर्भूतिकारैः ब्रह्मशब्दस्यार्थान्तरमाशङ्क्य निर-
स्यते न खलु ¶ ब्राह्मणजातिरिह गृह्यते प्रत्यक्षसिद्धत्वाज्जिज्ञास्यत्वाभावात् ।
नापि तत्कर्तृका जिज्ञासा चैवर्णिकाधिकारात् । नापि जीवपरिग्रहस्तत्कर्तृ-
त्वे विशेषणानर्थक्यात्कर्मत्वे नित्यसिद्धत्वात् । न शब्दराशेर्यहणम् तस्य धर्म-
जिज्ञासौत्यक्तिसूत्राभ्यामर्थवत्त्वप्रमाणत्वयोर्निर्हृपितत्वात् । नापि हिरण्य-
गर्भस्य । तदवाप्येव विरक्तस्य ब्रह्मजिज्ञासोपदेशात् । नापि तत्कर्तृकताज्ञा-
नवैराग्ययोः सहसिद्धत्वादिति । तदपि न कर्तव्यमित्याह अत एव न
ब्रह्मशब्दस्य जात्याद्यर्थान्तरमाशङ्कितव्यमिति ।

ब्रह्मण इति कर्मणि षष्ठी । वृत्त्यन्तरे तु शेषलक्षणा व्याख्याता तां
निरस्यति न शेष इति । तत्र हेतुमाह जिज्ञास्यापेक्षत्वाज्जिज्ञासा-
या इति । अथापि स्यादन्यज्जिज्ञास्यमिति तदर्थमाह जिज्ञास्यान्तरा-

* पुण्यस्याप्यक्षयहेतुत्वमिति २ पु० ।

† अनित्यदर्शनमिति २ पु० ।

‡ अत इति १ पु० ।

§ स्पृशते न च सुखादिति ३ पु० ।

॥ ब्रह्मणो जिज्ञासेति नास्ति २, ३ पु० ।

¶ ब्राह्मणत्वादिति २, ३ पु० ।

निर्देशाच्चेति । पुनः शेषषष्ठीपरिग्रहे ऽपि ब्रह्मणो जिज्ञासाकर्मत्वं न विरुध्यते सम्बन्धसामान्यस्य विशेषनिष्ठत्वादिति । यद्यपि शेषे षष्ठीति सम्बन्धमात्रे षष्ठी विहिता तथापि व्यवहारो विशेषमवलम्बते । बहवश्च सम्बन्धविशेषास्तत्रावश्यमन्यतमः प्रतिपत्तव्यः अन्यथा व्यवहारानुपपत्तेः । तत्र प्रकरणोपपदयोर्विशेषहेत्वोरभावादर्थद्विशेषक्रियोपादानात् कारकत्वेनैव सम्बन्धः तत्रापि सकर्मिकायाः कर्मकारकमभ्यार्हितमिति कर्मत्वं ब्रह्मणो न विरुध्यते । एवमपि साधारणे शब्दे ऽभिप्रेतमर्थं विहायार्थान्तरं परिगृह्य पुनस्तद्द्वारेणाभिप्रेतमर्थं * प्रतिपद्यमानस्य व्यर्थः प्रयासः स्यात् । तदाह एवमपि प्रत्यक्षं ब्रह्मणः कर्मत्वमुत्सृज्य सामान्यद्वारेण परेण कर्मत्वं कल्पयतो व्यर्थः प्रयासः स्यादिति ।

ननु किमिति व्यर्थः शेषषष्ठीपरिग्रहे सामान्येन यत् किञ्चिद् ब्रह्म-
सम्बन्धि + येनयेन जिज्ञासितेन विना ब्रह्म किञ्चित् न भवति तन्मते
जिज्ञास्यत्वेन प्रतिज्ञातं स्यात् । अतो न विरुध्यते विरुध्यते सामान्ये
तस्याप्यन्तर्भावादिति यद्युच्यते तदाह न व्यर्थे ब्रह्मणिनेपरिग्रहा-
प्रतिज्ञानार्थत्वादिति चेदिति । स्वयमेव गेननन्तुनेनमह न प्रयान-
परिग्रहे तदपेक्षितानामर्थान्निप्रत्यादिति चेदिति अन्तर्गतप्रत्यक्षम् । एतदेव
प्रपञ्चयति ब्रह्म हि ज्ञानेनाप्रमिश्रितम् अतस्तदर्थं विना न भवति तन्मते
मणि परिगृहीते यैर्जिज्ञासितैर्विना ब्रह्म किञ्चित् न भवति तन्मते
न्येवेति न पृथक् सूचयितव्यं न च ब्रह्म किञ्चित् न भवति तन्मते
राज्ञो गमनमुक्तं भवति तद्वदिति अन्तर्गतप्रत्यक्षम् । एतदेव
नाप्रमिश्रितमम् अतस्तदर्थं विना न भवति तन्मते
येन जिज्ञासितेन विना न भवति किञ्चित् न भवति तन्मते
स्यते न पृथगभिप्रेतम् अन्तर्गतप्रत्यक्षम् । एतदेव
परिवारेण विना न भवति किञ्चित् न भवति तन्मते
गभिधीयते केके तद्वदिति अन्तर्गतप्रत्यक्षम् । एतदेव
परिपूर्णतार्थमर्थेन किञ्चित् न भवति तन्मते

वृत्तिरेव कर्मणि पृष्ठीं गमयति । कथम् । एवं हि शास्त्रमारब्धव्यम् पुण्यचितो लोकः क्षीयत इत्यादिश्रुतेर्न्यायतश्च पुण्यस्य क्षयदर्शनाद्विरक्तस्य ब्रह्मविदाऽऽप्नोति परमित्यादिश्रुतेर्ब्रह्मज्ञानात्पुरुषार्थसिद्धिः परोति । अतस्तज्ज्ञातुमिच्छतः श्रुत्या यतो वा इमानि भूतानि जायन्त इत्येवमाद्यया तत्प्रतिपादनपूर्वकं तद्विजिज्ञासस्वेति साक्षादेव कर्मतया ज्ञेयत्वेनानुशासनं यत् तदिदमथातो ब्रह्मजिज्ञासेति सूचितम् । तेन कर्मपृष्ठीपरिग्रहे श्रुतिन्यायसूचनपरं सूत्रं तदनुगतं भवति । अन्यथा लक्ष्याननुगतमसम्बद्धं स्यात् । तदाह श्रुत्यनुगमाच्चेति वस्तुसङ्ग्रहवाक्यम् । * तत्प्रपञ्चः यतो वा इमानि भूतानि जायन्त इत्यद्याश्च श्रुतयस्तद्विजिज्ञासस्व तद् ब्रह्मेति प्रत्यक्षमेव ब्रह्मणो जिज्ञासाकर्मत्वं दर्शयन्ति तच्च कर्मणि पृष्ठीपरिग्रहे सूत्रेणानुगतं भवति तस्माद् ब्रह्मण इति कर्मणि पृष्ठी ॥

ज्ञातुमिच्छा जिज्ञासेति । जिज्ञासापदस्यावयवार्थं कथयति इच्छाप्रदर्शनार्थं ततश्चेच्छायाः † फलविषयत्वात्तज्ज्ञानस्यापवर्गपर्यन्तता सूचिता भवति तदाह ‡ अपवर्गपर्यन्तं ज्ञानं सन्वाच्याया इच्छायाः कर्म फलविषयत्वाद्विच्छाया इति । अवगतिरिति साक्षादनुभव उच्यते ज्ञानन्तु परोक्षेऽनुभवानारूढेपि § सम्भवति संनिहितेष्वसम्भावितविषयेऽनवसितरूपमित्युक्तं पुरस्तात् तदाह ज्ञानेन हि प्रमाणेनावगन्तुमिष्टं ब्रह्म ब्रह्मावगतिर्हि पुरुषार्थः । ब्रह्मरूपतासाक्षात्करणमित्यर्थः । तदेतच्छास्त्रान्तर्भूतं सूत्रम् अनेन च प्रयोज्यसम्बन्धिन्योर्जिज्ञासामुच्चाक्रिययोरेकस्याः कारणान्तरसिद्धायाः पूर्ववृत्ततया हेतुत्वमर्थादुपात्तमितरस्यास्तदनन्तरं तत्प्रयुक्तायाः कर्तव्यता श्रुत्याऽभिहिता तत्र जानात्येवासौ मयैतत्कर्तव्यमिति उपायन्तु न वेद ततः तस्योपायः कथनीयः शास्त्रस्य च सम्बन्धाभिधेयप्रयोजनानि वक्तव्यानि । इतरथा प्रेक्षारहितमिव सर्वमापद्येत । अतो ॥ ऽनेनैव सूत्रेणोदमपि सर्वं सूचितमिति कथयितुमाह तस्माद् ब्रह्मजिज्ञासितव्यमिति । अन्तर्णीतविचारार्थविधेयत्वाङ्गीकारेण मीमांसितव्यमित्यर्थः । एतदुक्तं भवति ¶ ब्रह्मज्ञानकामेनेदं

* अस्मैव प्रपञ्च इति ३ पु० ।

† फलविषयत्वाज्ज्ञानस्यावगतिफलपर्यन्तता सूचितेति ३ पु० ।

‡ अवगतिपर्यन्तमिति २, ३ पु० एवमेव भाष्येषुपलभ्यते ।

§ भवतीत्येव १ पु० । ॥ तत्रानेनैव सूत्रेणैति २, ३ पु० । ॥ ब्रह्मज्ञानकामेनेति ३ पु० ।

शास्त्रं श्रोतव्यम् * यस्माद् ब्रह्मज्ञानमनेन शास्त्रेण निरूप्यते तेन प्रयोज्य-
स्याभिमतोपायः शास्त्रमित्यर्थाच्छास्त्रस्य सम्बन्धाभिधेयप्रयोजनं कथितं
भवति ॥

॥ † इति तृतीयवर्णकं समाप्तम् ॥

— ० —

तत्पुनर्ब्रह्म प्रसिद्धमप्रसिद्धं वा स्यात् । यदि प्रसिद्धम् न जिज्ञासितत्व-
म् । अथाप्रसिद्धम् नैव शक्यं जिज्ञासितुमिति प्रयोजनविषयसम्बन्धानाक्षिपति ।
कथम् । प्रसिद्धशब्देन प्रतिपन्नमुच्यते तद्यदि प्रतिपन्नमन्येन केनचित् तदा ऽस्य
शास्त्रस्य न विषयः । कस्मात् । प्रतिपाद्यत्वेन हि विषयता प्रतिपन्ने च तस्मिन्
अकिञ्चित्करं शास्त्रमिति नास्य विषयः स्यात् । ततश्चानेनानवगमाम्नास्य प्रयो-
जनं ब्रह्मावगतिः स्यात् । अतः प्रयोजनमप्याक्षिप्यम् । अथाप्रसिद्धं ‡ न शक्यं
जिज्ञासितुम् । कथम् । यन्न कदाचिदपि बुद्धौ समारूढविशेषम् कथं तत्प्रपाद्येत ।
अतः प्रतिपादनाशक्तेर्न तत्सृशत्यपि शास्त्रम् । प्रसिद्धं पुनर्यदि नामानेन प्रति-
पाद्यते प्रसिद्धत्वादेव तथापि न तेनार्थेन निरालम्बनम् । अप्रसिद्धं पुनान-
म्बनमपि न स्यात् । अतो न केनचिदर्थेन सम्बद्धं शास्त्रमिति सम्बन्ध आक्षिप्यः ।

अस्ति तावद् ब्रह्मेत्यादिना चित्तयमपि समाधत्ते केनैव न्ययम् ।
ननु प्रेक्षावता अविसंवादकेन प्रणीतं शास्त्रम् नेदृशो निरूप्येजनं नि-
र्विषयः § मसंबद्धं चारभत इति तद्गौरवादेव प्रवर्तन्ते येनारः किमनेन
प्रयासेन । सत्यम् भवति सामान्येन प्रयोजनवत्त्वमिति प्रयोजनत्वात् न तु
तावन्मात्रेण प्रवृत्तिः । अभिप्रेत ॥ प्रयोजनाय हि प्रवर्तन्ते न तद्विद्वद्भावेन ग-
ते ऽवगन्तुम् । एवमपि प्रयोजनविशेष गव निर्दिष्टत्वात् न च विषयमावदन-
पन्नमशक्यप्रतिपादनं च प्रयोजनं भवति छिदिक्रियया गव बुद्धि-
प्रयोजनमित्युच्यते । दण्डादेरपि मृद्विषय मृदेव यद्यप्या प्रयोजन-
सत्यम् तथापि यथा चिकित्साद्यनि अवयवमवयवमवयवमिति यद्वि-
वा तण्डुलनिष्पत्ति ॥ प्रयोजना अवयवमवयवमवयवमिति यद्वि-

* यद् ब्रह्मेति १ पु० ।

† नैव शक्यमिति २ पु० ।

‡ प्रयोजने इति ३ पु० ।

* इति ब्रह्मसूत्रम् १ पु० ।

† अत्राक्षिपति २ पु० ।

‡ अत्राक्षिपति ३ पु० ।

* नावश्यमेकत्रैव प्रवृत्तिः तथेहाप्यन्यस्मादपि कथंचिद्ब्रह्मावगतिसिद्धौ नावश्यमेकत्रैव प्रवृत्तिः । अतो ऽनन्यसाधारणो विषयो वक्तव्यः यथा ऽर्जुन-स्यायं विषय इत्यनन्यसाधारणता प्रतीयते । तेनानन्यसाधारणत्वाय विषयो निर्देश्यः प्रवृत्त्यङ्गत्वेन । सम्बन्धोऽपि वक्तव्यः प्रवृत्त्यङ्गत्वेनैव । यथा साधुशब्द-परिज्ञानं व्याकरणारम्भात्प्राङ् न केनचित्साध्यते तेन न केनचित् सम्बद्धम् अतस्तदर्थो न क्वचित् प्रवर्तते † यथा वैदननिष्पत्तिरेकक्रिया नियतापि न गमनाद्येकक्रियासाध्या तेन न तथा सम्बन्धः ततश्च न गमनादिक्रियाया-मोदनार्थो प्रवर्तते । तेन पुरुषार्थरूपता ऽनन्यसिद्धता तत्प्रतिपाद्यता चेति भिद्यन्ते विषयसम्बन्धप्रयोजनानि तानि च चीर्यपि प्रवृत्त्यङ्गम् । नाऽपुरुषार्थे का-कदन्तपरीक्षायां ‡ तुषकण्डने वा प्रवर्तते प्रेक्षावान् । नापि पुरुषार्थे चिकि-त्साज्ञाने सुश्रुतादिसिद्धे चरके नियमेन प्रवर्तते । नापि तण्डुलेषु दलनसिद्धे-ष्ववघाते । नाप्यनन्यसिद्धे ऽपि साधुशब्दपरिज्ञाने पुरुषार्थे अतत्साधने वैद्य-कादौ कश्चित्प्रवर्तते गमने वा ऽनोदनसाधने । तत्र विप्रतिपत्त्यैकान्ततः प्रसिद्ध-तामप्रसिद्धतां च निरस्य शक्यप्रतिपाद्यमानतामनन्यसिद्धतां च दर्शयन् वि-षयसम्बन्धौ समर्थितवान् निःश्रेयसप्रयोजना प्रस्तूयत इति § च प्रयोजनम् ।

ननु ब्रह्म वेदान्तानां विषयः शास्त्रं च तेषां ब्रह्मप्रतिपादनानुसर-णोपायन्यायविषयम् तत्कथं शास्त्रस्य विषयसम्बन्धो भवतः । प्रयोजनन्तु कदाचित्स्यादपि प्रणाड्या धर्मार्थविषययोरिव शास्त्रयोः कामावाप्तिः । नन्वा-ग्नेयादीनां स्वर्गफलानां प्रयाजादीतिकर्तव्यतावद्वेदान्तानामप्यर्थमवबोध-यता ॥ मितिकर्तव्यतामीमांसा तेनार्थावबोधे वेदान्तानामुपकारकत्वाद्वति-शास्त्रमपि तद्विषयम् । नहि शालिबीजस्याङ्कुरं जनयतः सहकारिणो जलादेर-ङ्कुरो न कार्यम् । तेन यद्यपि वेदान्ता एव ब्रह्मावबोधे कारणं मीमांसा चेति-कर्तव्यताभागं पूरयति तथापि ब्रह्मविषयैव । न हि च्छेतुरुद्यमननिपातनलक्षणो व्यापारः परशुविषयो न वृक्षविषयस्तदर्थत्वात् करणस्य ॥ च द्वारत्वात् । अन्यथा ऽन्यत्र कर्तृव्यापारो ऽन्यत्र फलमिति वैयधिकरण्यं स्यात् ।

* नावश्यमेकत्रैवेति १ पु० ।

† यथा वैदननिष्पत्तिरिति २ पु० ।

‡ तुषकण्डने-इत्युपकल्पितं २ पु० ।

§ चकारो नास्ति २ पु० ।

॥ इतिकर्तव्यमीमांसेति १, ३ पु० ।

॥ करणस्य तद्व्यतिरिक्तत्वादिति २ पु० ।

उच्यते । विषम उपन्यासः । युक्तं यत्र यदुपकारमन्तरेण फलोत्पत्तिरेव न सिध्यति तस्यापि तद्विषयत्वम् इह पुनर्विनापि मीमांसया सम्बन्धग्रहणतदनुस्मरणबुद्धिसन्निधानमात्रोपकृतं वाक्यमर्थमवगमयति नापरमपेक्षते । ननु संशयविपर्ययासनिरासद्वारेण निर्णयहेतुत्वान्निर्णयस्य च निर्णयप्रधानत्वाद्वति निर्णयं वस्तु निर्णयहेतोर्विषयः । नैतत्सारम् । यत्र ह्यनेकं विज्ञानं वाक्यश्रवणे * सति जायते मीमांसानिरपेक्षमेव । तत्रैकं वाक्यजन्यमेकार्थनियतत्वादेकस्मिन्प्रयोगे वाक्यस्य इतराणि पुनः सामान्यतोदृष्टनिबन्धनानि । तत्र मीमांसया लोकप्रसिद्धशब्दशक्त्यनुसारिण्येदं † शब्दजनितं ज्ञानमिति तदालम्बनं वेदार्थ इति ज्ञात्वान्यदुपेक्षते न पुनर्निर्णयज्ञानोत्पत्तौ व्यापारः शास्त्रस्य । यथा चक्षुः कुतश्चिन्निमित्तात्संप्रयुक्ते ऽपि स्थाणुः ‡ पुरुषो वेति संशयात्मकं पुरुष एवेति वा विपर्ययस्वरूपं ज्ञानमुत्पाद्य पुनर्निमित्तान्तरानुगृहीतं सन्निर्णयात्मकं सम्यग्रूपं § ज्ञानमुत्पादयति नैवं शब्दो मीमांसायाः प्राक् संशयितं विपर्यस्तं वा ज्ञानमुत्पाद्य पुनस्तदनुग्रहान्निर्णयात्मकं सम्यग्ज्ञानं वा जनयति किन्तु प्रागेव मीमांसानुग्रहात् स्वसामर्थ्यजन्यं ज्ञानमजीजनदेव । तस्मान्न ब्रह्मविषयं शास्त्रम् ।

अत्रोच्यते । यद्यपि वाक्यार्थज्ञानं शास्त्रानुग्रहा ॥ त्रागेवोदेति तथापि ¶ स्वोत्पत्तिसमकालसमुत्थेन सामान्यतोदृष्टनिबन्धनेनार्थान्तरनिवेशिना समकक्षाभिमतं ज्ञानेन विरोधादुन्मज्जननिमज्जनमिवानुभवदस्यामवस्थायां संशयज्ञानकोटिनिक्षिप्तं सन् मीमांसया शब्दशक्त्यनुसारेण सति प्रतिपक्षतानस्यानुत्पत्तौ निमज्जनाभावान्निश्चलं निर्णयज्ञानमिव जातमिति लक्षणया मीमांसया निर्णयः क्रियत इत्युच्यते न पुनः साक्षान्निर्णयज्ञानहेतुत्वात् । तदेवं लक्षणया वेदान्तानां ब्रह्मविषयाणां सहकारिकारणं मीमांसेति ब्रह्मज्ञानविषयं शास्त्रमभिधीयते । तच्चेदं त्रयमप्यवश्यं वक्तव्यम् प्रयोजनं विषयः सम्बन्धश्च शास्त्रादौ श्रोतुः प्रवृत्त्यङ्गत्वेन । यद्यपि प्रणेतृगौरवादेव सप्रयोजनत्वं शास्त्रस्य तथापि न प्रयोजनविशेषसिद्धिस्तत्प्रत्ययमात्रेण निर्देश-

* सति मीमांसानिरपेक्षमेवोत्पद्यते-इति २ पु० ।

‡ स्थाणौ स्थाणुरिति २ पु० ।

॥ प्रागेवोदणादीति २ पु० ।

† शब्दनजनितमिति १ पु० ।

§ अत्र 'वा'शब्दोऽधिकः २ पु० ।

¶ तदित्यधिकमत्र २ पु० ।

दृते । तस्मात्तन्निर्देश्यम् । निर्दिष्टे ऽपि तस्मिंस्तस्याशक्यप्रतिपादनतां मन्वानो विहतश्रद्धत्वात् प्रवर्ततेति साध्यो निर्देश्यः । शक्यप्रतिपादनप्रतिपत्तावप्यन्यतःसिद्धेर्यै निर्दिष्टेः नैव प्रवृत्तिरित्यनन्यसाध्योपि निर्देश्यः तदेतन्नयमेकत्र समवेतं विभक्तं चोपलभ्यत इत्यलमतिविस्तरेण ॥

अस्ति तावद् ब्रह्मेत्यादिना प्रसिद्धत्वप्रदर्शनेनाप्रसिद्धतां निराकुर्वञ्छक्यप्रतिपाद्यतया सम्बन्धं समर्थितवान् । कथम् । ब्रह्मशब्दस्तावज्जाति-जीवकमलासनशब्दराशीनां नान्यतमाभिप्रायेण सूत्रे प्रयुक्तः अनुपपत्तेरित्युक्तम् । अतो नूनमन्यदेव किञ्चिदभिधेयमभिप्रेत्यायं प्रयुक्त इति गम्यते । तेन स्वर्गापूर्वदेवताद्यर्थवत्पदप्रयोगादेव कश्चिदर्थो ऽस्तीत्यवसीयते । नैतत्सारम् । नहि पदं चक्षुरादिवदप्रतीतपूर्वं एवार्थं ऋटिति विज्ञानं जनयति येनापूर्वमन्यतो ऽसिद्धमर्थं पदप्रयोगादेव प्रतीमः । स्वर्गाद्यर्थो ऽपि नैव पदप्रयोगादेव सिद्धः । अत्रोच्यते । यस्मिन् वाक्ये एकं पदं मुक्तेतरेषां पदानामर्थः सिद्धः स किमेकपदार्थानवगमापराधेन त्यज्यताम् उत बहुपदार्थप्रसिद्धिबलेना ऽप्रसिद्धोपि कथंचिदवगम्येतेति । तत्र निगमनिरुक्तव्याकरणानामेवंरूपपदार्थानुगमहेतूनां विद्यमानत्वात्तद्वलेनार्थमनुगम्य वाक्यार्थावगतिर्युक्ता न पुनरेकाप्रसिद्ध्या प्रसिद्धपदार्थसंसर्गस्त्यक्तं युक्तः । न हि प्रसिद्धिरप्रसिद्ध्या त्यज्यते प्रसिद्धिबलेना ऽप्रसिद्धमपि कल्प्यत इतिन्यायात् ।

ननु निगमादिवशेनार्थानुगमे सर्वत्रैव कथंचिदर्थान्वयस्यावगन्तुं शक्यत्वादव्यवस्थितः पदार्थः स्यात् ततश्च वाक्यार्थो नावधार्येत न तर्हि निगमादीनामर्थवत्ता । भवत्यर्थवत्ता यत्र स्वार्थादन्यत्रापि विनियोगात्प्रयोगः तत्र कथमभिदध्यादित्यपेक्षायां तद्गतस्यैवावयवार्थान्वयलेशस्यानुगमात् । एवं तर्हि एकार्थनियमाय प्रयोगपरतन्त्रता मृग्यते तदन्तरेणापि प्रयोगमेकार्थनियम एव कथंचि * निगमादि व्याप्रियेतेति न कश्चिद्विषयः । तदत्र ब्रह्मशब्दे व्युत्पद्यमाने बृंहतेर्धातोर्बुद्धिकर्मणो ऽर्थानुगमात् प्रयोगानुगमेवा ऽसति विशिष्टार्थविषयस्यापेक्षिकमहत्त्वस्यापरिग्रहात्सर्वतोऽनिरवग्रहमहत्त्वसम्पन्नं वस्तु वाक्यार्थान्वयि ब्रह्मपदादनुगम्यते । ततश्च कालकृतावच्छेदनिमित्तस्याल्पत्वस्या-

भावात् सदासत्त्वान्नित्यं किञ्चिद्वस्तु ब्रह्मपदात्प्रतीयते । तथा रूपान्तरसद्भावे तद्रूपविकलत्वात्तदवच्छेदकृतमल्पत्वं स्यात् तच्च ब्रह्मपदादेवाऽपास्यते । तस्मादेकरसमद्वैतं वस्तु ब्रह्मपदात्प्रतीयते । एतेन देशकृतोऽपि परिच्छेदो निराकृतो वेदितव्यः । वस्त्वन्तरसद्भावे हि तदपेक्षयैतावति सद्भावे नातः परमस्तीति स्यादेतस्माद्भावृत इति तदभावे न परिच्छिन्नबुद्धिर्भवति । बुद्धत्वं च बृहत्पर्यायान्वयादेव । कथम् । अबोधात्मकं हि वस्तु भोग्यम् । अतो भोक्तारं प्रति शेषत्वान्निकृष्टम् । चेतनः पुनर्न कस्यचिद्गुणभावमेति । तेनोत्कृष्टं सर्वस्मात् बुद्धस्वरूपं किञ्चिदिति बृहत्पर्यायान्वयमेवानुसृत्य गम्यते । मुक्तमिति चाविद्याकामकर्मपरतन्त्रस्तैरितश्चामुतश्च पशुवन्नीयमानो निकृष्टो भवति ब्रह्मशब्दस्तु स्वार्थप्रक्षेपेण वाच्यं किञ्चिद्गमयन् सदैवाविद्यादिसंसारबीजानाकलिततया तस्योत्कृष्टमहत्त्वमावेदयति । सर्वज्ञं सर्वशक्तिसमन्वितं च तदिति ब्रह्मशब्दादेवावगम्यते । कथम् । यदि किञ्चिदविदितं तेन कुतश्चिद्वा कार्याद्भावर्तते शक्तिः आपेक्षिकस्तदोत्कर्षः स्यात् न तद्युक्तम् अन्यतोऽसिद्धस्य वस्तुनः षट्प्रयोगादेव प्रतिपत्तौ सिद्धे हि वस्तुनि प्रयोगे तस्य यथासिद्धमेव महत्त्वं * निरुच्यते शब्दादेव तदर्थान्वयप्रतीतौ निरङ्कुश एवार्थोऽभ्युपेतव्यः । एवं च बृहत्तेरर्थः परिपूर्णो भवति यदि सर्वमस्य साक्षादेव संविदोचरे वशे च वर्तेत तदेतदाह अस्तितावद् ब्रह्म नित्यशुद्धबुद्धमुक्तस्वभावं सर्वज्ञं सर्वशक्तिसमन्वितम् ब्रह्मशब्दस्य हि व्युत्पाद्यमानस्य † नित्यशुद्धादयोर्थाः प्रतीयन्ते बृहत्तेर्धातोर्धानुगमादिति ।

नन्वेवमपि व्युत्पत्त्यनुसरणेन भवत्येवमात्मके वस्तुनि प्रतीतिर्न पुनरेतावता तस्य सिद्धिः षट्मात्रस्याप्रमाणत्वात् । सत्यमेवम् अत एव जिज्ञासा धर्मस्येव ‡ लोकाख्यप्रमाणाभाससिद्धस्य इदमपरं ब्रह्मगन्धार्थस्य सिद्धौ कारणमुच्यते साध्यत्वसिद्धार्थम् सर्वस्यात्मत्वाच्च ब्रह्मान्नित्यप्रसिद्धिरिति । तदेव दर्शयति सर्वा ह्यात्मास्तित्वं प्रत्येति न नाहमस्मीति । यदि नात्मस्तित्वप्रसिद्धिः स्यात्सर्वा लोको नाहमस्तीति प्रतीयते । आत्मा च ब्रह्मेति । कथं पुनरात्मा ब्रह्म । वेदान्तेष्वात्मनि ब्रह्मगन्धप्रयोगादात्मानन्वे =

* निरुच्यते-इति २ पु० ।

† शुद्धशुद्ध इति २ पु० ।

‡ लोकादिप्रमाणेति २ पु० ।

लोकोहमिति व्यपदिशति तदेवमहंप्रत्यय एव ब्रह्मणः * प्रसिद्धत्वान्न-
 प्रसिद्धशङ्का । यदि तर्हि लोके ब्रह्मात्मत्वेन प्रसिद्धमस्ति ततो ज्ञातमेवेत्य-
 जिज्ञास्यत्वं पुनरापन्नमिति विषयमाक्षिपति असिद्धं हि वस्तु साध्यमानं
 विषयः सिद्धं तु न पुनः साध्यत इति नास्य शास्त्रस्य विषयः । न तद्विशेषं
 प्रति विप्रतिपत्तेरिति विषयसम्बन्धौ समर्थ्यते । सत्यम् अहमित्यात्मनि प्रत्ययः
 आत्मा च ब्रह्म किन्तु तस्मिन्नेव विप्रतिपत्तयोऽयमसावयमसाविति । ताश्च
 वस्तुतो ब्रह्मपदार्थविषया एव तदेकार्थत्वाद् ब्रह्मशब्दस्य । ततः † सामा-
 न्यतः सिद्धमपि विशेषतो ऽसिद्धेरसिद्धकल्पमेवेति भवत्यस्य विशेषसिद्धिहेतो
 विषयसामान्यतः सिद्धत्वाच्छक्यते विशेषतः प्रतिपादयितुमिति भवति
 तस्य शास्त्रं साधनमिति सम्बन्धोपि समर्थतः । विप्रतिपत्तिं दर्शयति देहमा-
 चमित्यादि । तद्यथा गोशब्दस्य व्यक्त्याकृतिजातिक्रियागुणसाम्राज्यनेकार्थसं-
 निधौ प्रयुज्यमानस्य कैश्चिज्जातिरन्यैर्व्यक्तिरित्याद्यभिधेयं प्रतिपन्नम् एवं सचैत-
 न्य‡ कार्यकारणसंघातसन्निधावहंप्रत्ययस्योत्पद्यमानस्य कैश्चित् किञ्चिदालम्बनं
 प्रतिपन्नम् तदाह देहमाचं चैतन्यविशिष्टमात्मेति प्राकृता जना लौकाय-
 तिकाश्च प्रतिपन्ना इति । तथाहि । मनुष्योऽहमित्यात्मनि मनुष्यत्वाभिमानो
 गच्छामीति च गन्तृत्वाभिमानो देहविषयत्व उपपद्यते । देहमाचमिति
 सशिरस्कपिण्डाभिप्रायं द्रष्टव्यम् । माचशब्देन न देहातिरिक्तं स्वतन्त्रं चैतन्य-
 मन्यविशेषणं वा किन्तु देहाकारपरिणतभूतचतुष्टयान्तर्भूतमेवेति दर्शय-
 ति । आत्मेति अहंप्रत्ययालम्बनमित्यर्थः । प्राकृता इति । शास्त्रोपदेशासंस्कृत-
 मतयो दृष्टमाचविकल्पितव्यवहारिण इत्यर्थः । लौकायतिका इति भूत-
 चतुष्टयतत्त्ववादिनः प्रसिद्धाः । एवमिन्द्रियाण्येव चेतनानि आत्मेत्यपरे ।
 इन्द्रियाणां चक्षुरादिमनःपर्यन्तानामेकैकस्मिन्न § सत्यपि शरीरे रूपादिज्ञा-
 नानामभावात् तेषामेव व्यस्तानां चेतनत्वमहंप्रत्ययविषयत्वं च मन्यन्ते
 क्रमेण च वरगोष्ठीवदितरेतरगुणभावं च । तथाचेन्द्रियधर्मसामानाधिकर-
 यमहंप्रत्ययस्य दृश्यते काणोऽहं मूकोऽहमित्यादि । मन एव चेतनमहंप्रत्य-
 यस्य विषयमन्ये मन्यन्ते । दृश्यते हि स्वप्न इन्द्रियदशकोपरमे ऽपि मनस एवा-

* सिद्धत्वादिति २ पु० ।

† कार्यकारणसंनिधाविति २ पु० ।

‡ सामान्यतः प्रसिद्धमपि इति २ पु० ।

§ अति सत्यपीति २ पु० ।

हमिति* सर्वव्यवहारास्पदत्वमिति वदन्तः । विज्ञानमात्रं दणिकमित्येक इति ।
मात्रग्रहणेन नाहमित्यकारादिवर्णयतिरिक्तं किंचिदवभासते यदहंप्रत्ययस्य
विषयः कल्प्येत । तेन विज्ञानमेव स्वरसमङ्गुरमविरतोदयमखिललोका-
चानिलयमनुभवमनपदान्तरमहमित्युत्पद्यत इत्यन्ये मन्यन्ते । शून्यमि-
त्यपर इति । सुषुप्ते विज्ञानलेशस्याप्यभावादकस्मादेवाहमितिसमुदयदर्शनाद-
कारणस्य कादाचित्कस्य परमार्थवस्तुत्वाभावादसदवभास एवाहङ्कार इत्य-
परे सङ्गिरन्ते । अस्ति देहादिव्यतिरिक्तः संसारी कर्ता भोक्तेत्यपर† इति ।
अहमुल्लेखशून्यस्य भोक्तृत्वस्यादर्शनात्तस्य च प्रत्यभिज्ञानात् स्थिरत्वसिद्धेः
स्थिरस्य चा‡ अधिहेत्वनुपलब्धेर्नित्यत्वम् । निर्विकारस्य च भोगासम्भवाद्वि-
कारस्य च क्रियाफलत्वात् क्रियावेशात्मकत्वाच्च कर्तृत्वस्यैवमात्मकत्वाच्च
संसारित्वस्य देहादेश्च बुद्धिपर्यन्तस्य भोक्तृत्वानुपपत्तेस्तद्व्यतिरिक्तः संसारी
कर्ता भोक्ताहंप्रत्ययविषय इत्यपरे प्रतिजानते ।

कथं पुनस्तद्व्यतिरिक्तत्वं मन्यन्ते । तस्य भोक्तृत्वानुपपत्तेरित्युक्तम् ।
कथं तस्य भोक्तृत्वानुपपत्तिरिति । उच्यते ॥ भूतसंघातस्तावच्छरीरम् ।
तत्र व्यस्तानां समस्तानां वा युगपत्क्रमेण वा भोगः परिकल्प्येत । सर्वथा-
प्यसम्भवः । यदि तावद्व्यस्तानां युगपत्परिकल्प्येत ततः स्वार्थप्रयुक्तत्वात्
प्रवृत्तेरङ्गाङ्गिभावो ¶ नावकल्प्येत । न चाङ्गाङ्गिभावमन्तरेण संघात** उपपद्यते ।
तस्मान्न व्यस्तेषु युगपद्भोगः । अस्तु तर्हि क्रमेण विरोधाद्वरोगोऽप्येवमिति । नैत-
देवं युक्तम् । तत्र योग्यस्यासाधारणत्वात् असाधारणत्वं च तन्निर्गुणनियमात् ।
इह पुनर्विपरीतम् बहूनां सन्निधौ साधारणे च भोगे तन्निर्गुणमसाधारण-
†† हेत्वसम्भवात् । अस्तु तर्हि समूहस्य तिलज्वालावद्वैतनायक्ययोग्य-
तेः । मा भूत् प्रत्येकं युगपत्क्रमेण वा । नैतदेवम् । तन्निर्गुणमसाधारण-
कथमसम्भवः । भोक्तृभोगं प्रति प्राधान्यात् । न तन्निर्गुणमसाधारण-
स्त्रीपुंसयोः । नैतत्सारम् । संदिग्धत्वात् समूहस्य तिलज्वालावद्वैतनायक्ययोग्य-
तिलज्वालायान्तु विपरीतम् समूहकार्ये समूहस्य तिलज्वालावद्वैतनायक्ययोग्य-

* मन एवाहमिति सर्वव्यवहारास्पदमिति ।

† अधिहेतुत्वानुपलब्धेरिति तु त्रिष्टुतिः ।

‡ भूतसत्तुष्टयं तावच्छरीरमिति ।

¶ नावकल्प्येतेति १, ३ पु. ।

तर्हि नियतो भोगः । न । तत्रापि कस्यैकस्येत्यनवधारणात् । किमवधारणेन
विनापि तेन विवक्षितार्थोपपत्तेः । यद्येवं समेषु केषांचिद् गुणभावानुपपत्ते * र-
युक्तः कार्यात्मकेषु । † एवं कारणात्मकेष्वपि समानश्चर्चः भूतस्वाभाव्याविशे-
षात् । तथाभयात्मके समूहे । तस्माद्वेहादिव्यतिरिक्तमहंप्रत्ययविषयं मन्यन्ते ।

भोक्तैव केवलं न कर्तृत्येक इति । पूर्वोक्तस्यैव देहादिव्यतिरिक्तस्य कर्तृ-
त्वमतस्त्वभावं मन्वाना भोक्तैव केवलो ऽहंप्रत्ययविषय इत्येके प्रस्थिताः ।
करोमि जानामि भुञ्जे चेति न सर्वदाहंप्रत्ययेनानुपपन्नः । तेन नायं तद्विषयः ।
यदि स्यात् न तदुल्लेखविकल ‡ उदियात् । ननु भोक्तापि तर्हि नासौ । तदुल्ले-
खाभावात् । नैतदेवम् । अहमिति चेतनत्वसमुल्लेखात् तदर्थत्वात्सर्वस्य
तदात्मकमेव भोक्तृत्वमिति भोक्तैव केवलमिति युक्तं मन्यन्ते ।

अस्ति तद्व्यतिरिक्त ईश्वरः सर्वज्ञः सर्वशक्तिरिति केचिदिति । तस्मा-
दपि देहादिव्यतिरिक्तादहंप्रत्ययविषयादन्यः सर्वस्येशिता ततश्चेशितव्यस्य
सर्वात्मना वेत्ता नियमनशक्तिसम्पन्नश्च । शरीरिणां मनसः ऽप्यचिन्त्यरूपात्तनु-
भुवनविरचनकार्योत्प्रेक्षावत् § कर्तृकत्वमन्तरेणासम्भाव्यमानात् कुलालादिरिव
धन्दादिकार्यात्प्रतिपन्नः सातिशयानां काष्ठाप्राप्तिः ॥ परिणामानामुपलब्धा । साति-
शयं च ज्ञानम् अतः क्वचित्काष्ठां प्राप्तिं सर्वविषयमिति ¶ सर्ववित्सर्वदासिद्ध
ईश्वरः प्रतिपन्नो ब्रह्मशब्दार्थ इति केचित्प्रतिपेदिरे ।

नन्वहमिति सर्वो लोक आत्मानं प्रत्येति आत्मा च ब्रह्म इत्यहंप्रत्य-
यविषयस्यात्मनो ब्रह्मत्वेन तद्विप्रतिपत्तौ ब्रह्मविप्रतिपत्तिं दर्शयितुं प्रक्रान्तम्
तत्कथं ** मनहंप्रत्ययविषये ऽनात्मनीश्वरे ब्रह्मत्वविप्रतिपत्तिः †† प्रदर्श्यते ।
उच्यते । ब्रह्मणि विप्रतिपत्तिप्रदर्शनस्य प्रक्रान्तत्वादहंप्रत्ययविषयविप्रतिपत्त्यापि
प्रणाड्या ब्रह्मविप्रतिपत्ति ‡‡ रेव निर्दिश्यते । यतो नाः॥॥हं विषयविप्रतिप-
त्तिप्रदर्शनेन किञ्चित्कृत्यमस्ति । तस्मात्साध्वेतत् ।

* रयुक्तमिति ३ पु० ।

† एवं कारणात्मकेषु तेष्वपि समानचर्चा भूतभाव्याविशेषादिति १ पु० ।

‡ उदियादिति १ पु० ।

§ कर्तृत्वमिति १ पु० ।

॥ परिमाणानामिति ३ पु० ।

¶ वाशब्दोऽत्राधिकः ३ पु० ।

** अनहंप्रत्ययविषयविषये-इति ३ पु० । †† निर्दिश्यत इति ३ पु० ।

‡‡ ब्रह्मविप्रतिपत्तिरित्येवेति २ पु० ।

§§ अनहंप्रत्ययविषये विप्रतिपत्तीति २ पु० ।

* ब्रह्मशब्दाभिधानीयकं लभत इति २ पु.
† युक्तिवाक्याभ्यामिति नास्ति २ पु.
|| अनर्थं चर्च्येदिति कुत्रचिद्व्यति, अन्तर्गतं २ पु.
¶ अत्यन्तपक्षादवचीनं किलिच्छन्तः २ पु.
†† कल्पापाटनमिति २ पु.

तस्माद् ब्रह्मजिज्ञासोपन्यासमुखेन वेदान्तवाक्यमीमांसा तदविरोधि-
तर्कोपकरणा निश्श्रेयसप्रयोजना प्रस्तूयत इति । ब्रह्मजिज्ञासोपन्यासव्याजेन
जिज्ञासापदेना * न्तर्णीतमीमांसा वेदान्तवाक्यानामारभ्यते । अथवा ब्रह्मज्ञाने
कर्तव्यतयोपदिष्टे तज्ज्ञानाय प्रवृत्तेभ्योऽर्थादेव तत्प्रतिपादनं प्रतिज्ञातमिति
तदर्थं वेदान्तमीमांसारभ्यते । किंप्रयोजना किमुपकरणा चेति । उच्यते ।
तदविरोधितर्कोपकरणा निश्श्रेयसप्रयोजना चेति । तैर्वेदान्तैरविरोधी तर्को
युक्तिरुपकरणमिति कर्तव्यता सहकारिकारणमिति यावत् । अथवा । तर्कोऽनु-
मानं वेदान्तैरविरुद्धम् तदऽर्थप्रतीतेरेव दृढत्वहेतुतयोपकरणमस्या इत्यर्थः ॥

॥ † इति पञ्चपादिकायां चतुर्थं वर्णकम् ॥

॥ इति प्रथमसूत्रं परिसमाप्तम् ॥

—०—

ब्रह्म जिज्ञासितव्यमित्युक्तमिति । ‡ ब्रह्मज्ञानकामेनेदं शास्त्रं श्रोत-
व्यमित्युक्तमित्यर्थः । यदैवेदमित्युक्तम् तदैव ब्रह्मणो लक्षणं प्रमाणं युक्तिः
साधनं प्रयोजनमिति सर्वं व्याख्येयत्वेन प्रतिज्ञातम् । तत्र स्वरूपस्याभ्यर्हि-
त्वात्तत्प्रथमं निर्देष्टव्यं किंलक्षणं पुनस्तद् ब्रह्मेत्यत आह भगवान् सूचकारः
जन्माद्यस्य यत इति । युक्तिरपि लक्षणनिर्णये ऽर्थात् सूचितैव । जन्मेत्य-
तिरादिरस्येति तद्गुणसंविज्ञानो ब्रह्मब्रीहिरिति परिच्छेदः पदार्थः पद-
विग्रह इत्येतत् चित्तयमपि व्याख्यानाङ्गं सम्पादयति । तद्गुणसंविज्ञाने प्रयो-
जनमाह जन्मस्थितिभङ्गं समासार्थं इति । तृतीयलिङ्गनिर्देशा § त्संहतिप्रधानं
समासार्थः । नन्वादिः पूर्वकालकोटिमतो भवति तदभावे प्रपञ्चस्य को नामा-
दिरित्याशङ्क्याह जन्मनश्चादित्वं श्रुतिनिर्देशापेक्षं वस्तुवृत्तापेक्षं चेति । यद-
नेन सूचेण लक्षितं ब्रह्म तत्स्वरूपकथनपरं वाक्यम् । तत्रादौ जन्म निर्दिष्ट-
मिति तस्यादित्वं वस्तुस्वभावापेक्षमपि न हि वस्तु प्रलीय तिष्ठति स्थित्वा वा
जायते नापि जनित्वैव ॥ प्रलीयते क्षणिकत्वनिराकरणात् । अतो जनित्वा
स्थित्वा प्रलीयते एवमनादिरयं प्रपञ्चः । अस्येत्यादिभाष्येण पदभागस्ये-

* अन्तर्णीता मीमांसेति ३ पु० ।

† इति पञ्चपादिकायां प्रथमसूत्रं समाप्तमित्येतावदेवास्ति ३ पु० ।

‡ ब्रह्म ज्ञातुकामेनेति ३ पु० । § त्संहतिप्रधानं धर्मजातं समासार्थं इति ३ पु० ।

॥ नश्यतीति २, ३ पु० ।

दमः प्रातिपदिकमात्रस्यार्थनिर्देशः । तथाहि । सर्वत्र सर्वनाम प्रक्रमादिकारणान्तरबलेन कतिपयाभिधेयपरम् तदभावे स्वमहिम्ना प्रमाणविषयमात्राभिधायकम् तेनाह प्रत्यवादिसन्निधापितस्य धर्मिण इदमा निर्देश इति । पृथु जन्मादिधर्मसम्बन्धार्थेति सर्वे गवेह सम्बन्धः सम्भवति न तद्विशेष आदरणीय इति कथयति । यत इति कारणनिर्देश इति । प्रकृतित्वनिबन्धना * हि पञ्चमी नान्यनिबन्धनेति दर्शयति ।

अस्य जगत इत्यादिना भाष्येण लक्षणस्य ब्रह्मणः स्वरूपलक्षणं कथयितुमुपचक्रमते । द्विविधं हि लक्षणमुपलक्षणं विशेषलक्षणं च । तत्रेदं लक्षणं प्रपञ्चधर्मत्वात्पृथग्भूतमेव कारणमुपलक्षयति न विशेषणत्वेन अतः पृथक्स्वलक्षणकथनम् । † नामस्वरूपाभ्यां व्याकृतस्येति । कार्यप्रपञ्चं केचित्कथंचित्स्य-प्रक्रियानुसारेण विभजन्ति तद्व्युदासाय प्रसिद्धार्थानुयादश्रुतिबलेन द्वैराश्यं कृत्वा ऽऽह नामरूपाभ्यामिति । इत्थंभावे तृतीया । व्याक्रियमाणं हि वस्त्व ‡ अभिधेयस्वरूपं स्यनामगर्भं विकल्पपूर्वमेव व्याक्रियत इति स्वसंवेद्यमेतत् । अनेन कर्तृभोक्तृसंयुक्तस्येति । कर्तृत्वभोक्तृत्वमपि नामरूपात्मकत्वात्प्रपञ्चानुयायीति दर्शयति प्रतिनियतदेशकालनिमित्तक्रियाफलाश्रयस्येति प्रतिकर्मफलोपभोगे नियतो देशः स्वर्गफलस्य मेरुपृष्ठं ग्रामादिफलस्य भूमण्डलम् । कालो ऽपि स्वर्गफलस्य देहपातादूर्ध्वं पुत्रफलस्य (बालभावा-न्निमित्तमपि ॥ उत्तरायणादि ॥ मरणस्य । मनसा ऽप्यचिन्त्यरचनारूपस्येति । न ह्यर्वाग्दर्शो * * क्वचिद्वहिलौकसन्निवेशप्रकारमध्यात्मं च प्रतिनियतार्थक्रियाम-मर्थावयवशिराजालसन्निवेशं निरूपयितुमपि समर्थः किं पुनः † वि रचयितुम् । जन्मस्थितिभङ्गं यतः सर्वज्ञात्सर्वशक्तेः कारणाद् भवति तद् ब्रह्मेति वाक्यशेष इति साक्षाद्भवस्य सूत्रवाक्यस्याकाङ्क्षितपट्टपूरणमुपगच्छितब्रह्मस्यरूपं लक्षणं च दर्शयति ।


नन्वन्ये ऽपि परिणामादयो भावविभागः सन्ति ते क्रियति न स-
ह्यन्त इत्याशङ्क्याह अन्येषामपीति । न इन्द्रियेणो व्यक्तविरणे

• हिण्वदो नास्ति १, २ पु० ।

† अभिधेयरूपमिति ३ पु० ।

॥ श्रयोति २ पु० नास्ति ।

* * क्वचिदिति नास्ति ३ पु० ।



विनाशरहितो नाप्यनिर्वृतजन्मनो ऽस्थितस्वभावस्य विनाशः । अतस्त्रि-
ष्वेवान्तर्भावान्न पृथगुपन्यासस्तेषाम् । ननु * षड् भावविकारा इति नैरुक्ताः
तेषां ग्रहणे ऽन्तर्भावोक्तिप्रयासो ऽपि परिहृतः स्यादित्याशङ्क्याह यास्कपरिप-
ठितानां तु जायतेऽस्ती† त्यादि । पृथिव्यग्नेजःसु जगद्रचनारूपस्थितेषु
तन्मयानां भावानां सम्भाव्यन्ते ततस्तद्ग्रहणे तेषामेव ब्रह्मत्वेन लक्षित-
त्वाशङ्का स्यात् न च तद्युक्तम् । अतः सूचार्थवत्त्वाय श्रुतिनिर्दिष्टा एवोत्प-
त्त्यादयो गृह्यन्ते तदर्थनिर्णयार्थत्वात्सूचणाम् । अतो यदवष्टम्भो विश्वो
विवर्तते प्रपञ्चः तदेव मूलकारणं ब्रह्मेति सूचार्थः ।

ननु श्रुतिनिर्दिष्टग्रहणे सूचमर्थशून्यं स्यात् । न हीमां पृथिवीं जायमानां
पश्यामः नाऽपो न तेजः कथं सिद्धवल्लक्षणत्वेनोपादीयत इति । उच्यते । तेज-
सस्तावदरणिनिर्मथनादिषु दृश्यते जन्मे इन्धनक्षये विनाशः । अपामपि चन्द्र-
कान्तादिषु जन्म क्रमेण च शेषः । पृथिव्या अप्यवयवसंयोगविभागदर्श-
नात् तन्निमित्तौ जन्मविनाशावनुमीयेते दृश्येते चाद्याप्यवयवसंयोगविभा-
गकृतौ पृथिव्यैकदेशस्य जन्मविनाशौ । वाय्वाकाशकालदिशामपि यावद्विकारं
तु विभागो लोकवदिति वक्ष्यमाणेन न्यायेन स्त एव जन्मविनाशौ । न यथो-
क्तविशेषणस्येत्यादिना भाष्येण युक्तिरपि ब्रह्मस्वरूपनिर्णयायानेनैव सूचेण
तन्त्रेणावृत्त्या वा जन्माद्यस्य यतः सम्भवति इति सूचितेति दर्शयति ।
अस्य जगतो नामरूपाभ्यां व्याकृतस्येत्याद्यभिहितविशेषणचतुष्टयस्य यथो-
क्तविशेषणमीश्वरं मुक्तेति सर्वज्ञं सर्वशक्तिं विहाय नान्यतः परपरिकल्पिता-
त्प्रधानादचेतनाच्चेतनादपि परिच्छिन्नज्ञानक्रियाशक्तेः संसारिणो हिरण्यगर्भा-
दुत्पत्त्यादि सम्भावयितुमपि शक्यम् । अचेतनात्तावदचेतनात्वादेवानुपपन्नम् ।
चेतनादपि परिच्छिन्नज्ञानक्रियाशक्तित्वात् । अभावात्पुनर्नचेतनत्वादेव
केवलादनुपपत्तिरपि तु निरुपाख्यत्वादतीतकल्पसंस्काराभावात् पूर्वकल्पै-
करूपो-वर्तमानो ऽपि कल्प इति प्रमाणाभावात् सर्व एव व्यवहारो यादृ-
च्छिक इति न क्वचित्कश्चिन्नियमो ऽभविष्यत् । न च स्वभावतः विशिष्ट-
देशकालनिमित्तोपादानादिति । स्वभावो नामान्यानपेक्षः तेनापेक्षैवानुपपन्ना

* षड् भावविकारा नैरुक्ता इति १ पु., षड्भावविकारास्तेरुक्ता इति तु कश्चित् ।

† इत्यादीनामितीति क्वचित् ।

‡ कश्चिदिति नास्ति १ पु. ।

कुतो नियमसम्भवः । अतो युक्त्या ऽपि वस्त्वन्तरस्य कारणत्वसम्भावना-
निराकरणेन पारिशेष्यात्पूर्वाक्तविशेषण ईश्वर एव कारणमिति सिद्धम् ।

एतदेवानुमानमिति । येयं युक्तिरभिहिता यथोक्तविशेषणमीश्वरं
मुक्त्वा नान्यतो जगतो जन्मादि सम्भवतीति एतदेव स्वतन्त्रमनुमानमीश्वर-
सिद्धौ सर्वज्ञत्वसर्वशक्तित्वसिद्धौ च तस्य प्रमाणं किं वेदवाक्यैरितीश्वरकार-
णिनः कणादप्रभृतयो मन्यन्ते जन्मादिसूचलक्षितान्यपि वाक्यानि यतो वा
इमानि भूतानि जायन्त इत्यादीनि परार्थानुमानवाक्यसमानि दृश्यन्त इति
वदन्तः । नन्विहापि तदेवोपन्यस्तमिति । यथा धूमविशेषस्यागुरुसम्भवत्वं
तथा प्रपञ्चसन्निवेशविशेषस्य सर्वज्ञत्वादिगुणकारणत्वमिति । न वेदान्तवा-
क्यार्थग्रथनार्थत्वात् सूत्राणामिति । सत्यम् तदेवोपन्यस्तमुपकरणत्वेन न तत्र
तात्पर्यं तात्पर्यन्तु वेद*वाक्यग्रथने तदेव प्रपञ्चयति वेदान्तवाक्यानीति ।
समन्वयसूत्रप्रमुखोपातैः शब्दशक्त्यनुसारिभिर्न्यायैर्वाक्यानां ब्रह्मणि तात्प-
र्याध्यवसाननिवृत्ता ब्रह्मावगतिर्नानुमानादिप्रमाणान्तरनिवृत्ता । सत्सु तु वेदा-
न्तवाक्येषु तदविरोध्यनुमानमपि भवन्न निवार्यते श्रुत्यैव सहायत्वेन तर्कस्या-
प्यभ्युपेयत्वात् । तथाहि । श्रोतव्यो मन्तव्य इति श्रुत्या यथा श्रवणं ब्रह्माव-
गतिहेतुरनूद्यते तथा मननस्यापि सिद्धवदनूद्यमानत्वात् । तथा ऽपरा श्रुतिः
परिहृतो मेधाव्रीत्यादिराचार्यवान् पुरुषो वेदेति पुरुषबुद्धिसाहाय्यमात्मनो
दर्शयति यदाचार्येण श्रुत्यनुसारिणा स्फटिकादिनिदर्शनेन शिष्येभ्यः प्रत्ययदा-
र्ढ्यापादनं तदा ऽऽचार्यवान् पुरुषो वेदेत्यनूद्यते । न धर्मजिज्ञासायामिवेत्या-
दिना । युक्तिसाहाय्यापेक्षणे कारणमाह श्रुत्यादय इति । श्रुतिः पदान्तर-
निरपेक्षः शब्दः । आदिशब्देन लिङ्गवाक्यादयः शब्दप्रकारा गृह्यन्ते ।

न त एव ब्रह्मणि प्रमाणं किन्त्वनुभवादयो ऽपि । तत्र हेतुमाह अनु-
भवावसानत्वाद् भूतवस्तुविषयत्वाच्च ब्रह्मज्ञानस्येति । सिद्धे वस्तुनि सम्भ-
वत्यनुभवस्तदवसाना आकाङ्क्षानिवृत्तिर्यतः । ननु धर्मजिज्ञासायां विना ऽप्य-
नुभवेन शब्दशक्त्यनुसरणमात्रेणैव निराकाङ्क्षं फलपर्यन्तं ज्ञानं भवति न तर्क-
गन्धमप्यपेक्षते तथेहापि स्यात् प्रमाणत्वाविशेषाद्वेदान्तवाक्यानामित्याशङ्क्य

* वेदान्तवाक्येति २ पु. ।

† अपिकारशिक्षनः ३ पु. ।

‡ न्यायैरिति नास्ति १ पु. ।

§ स्वरूपवस्त्विति ३ पु. ।

विशेषमाह कर्तव्ये हि विषय इत्यादिना । ब्रह्मज्ञानमपि वस्तुतन्त्रमेव भूतवस्तुविषयत्वादित्यन्तेन भाष्येण । कथम् । कर्तव्यं हि कर्तव्यत्वादेवासिद्धस्वभावं नानुभवितुं * शक्यमिति न तदाकाङ्क्षा । इह तु सिद्धस्य साक्षाद्रूपेण विपर्ययस-
गृहीतस्य † सम्यग्ज्ञानेन साक्षात्करणमन्तरेण न मिथ्याज्ञानोदयनिवृत्तिः ।
द्विचन्द्रादिषु तथादर्शनात् । नहि कर्तव्यसिद्धार्थनिष्ठयोः प्रमाणत्वसाम्याद-
वबोधनप्रकारेऽपि साम्यम् । यदि स्यात् ‡ पुरुषेच्छावशनिष्पाद्यत्वमपि स्यात् ।
ततो विधिप्रतिषेधविकल्पसमुच्चयोत्सर्गापवादवाधाभ्युच्चयव्यवस्थितविकल्पा-
दयो ऽपि प्रसज्येरन् । न च वस्तुनि युक्तमेतत् निःस्वभावत्वप्रसङ्गात् ।
तथा चैकस्मिन् वस्तुनि स्थाणुः पुरुषो वेति विकल्पो न § वैकल्पिकद्रव्य-
त्यागज्ञानवत्सम्यग्ज्ञानं भवति स्थाणुरेवेति निश्चितैकार्थतापरमार्थं यतो
वस्तुस्वभावपरतन्त्रं सिद्धवस्तुज्ञानं न ज्ञानपरतन्त्रं वस्तु यदि स्यात् शुक्तिर-
जतमपि तथा स्यात्कर्तव्यज्ञानं पुनर्वैपरीत्ये ऽपि सम्यगेव योषा वाव गौतम
अग्निरित्यादिषु दर्शनात् । तत्रैवं सति ब्रह्मज्ञानमपि वस्तुतन्त्रमेव भूतवस्तु-
विषयत्वात् । अतो युक्तो युक्ते ॥ रनुप्रवेशः अनुभवापेक्षा च नेतरच ।

॥ अपरः परिचोदयति ननु भूतवस्तुविषयत्व इत्यादिना । अयम-
भिप्रायः । भूतत्वाद्युक्तेरपि चेदनुप्रवेशस्तथा सति किं वेदवाक्यैर्विचारितैः
यथाहुरीश्वरकारणिनस्तथा भवतु पूर्वसूत्रेण प्रतिज्ञानिर्देशो ऽनेन च ** हे-
त्वभिधानमित्युत्तरमाह नेन्द्रियादिविषयत्वे सम्बन्धग्रहणादित्यादिना ।
इन्द्रियाणि प्रपञ्चमात्रं गृह्णन्ति न तत्कारणम् । यदि तद्ग्रहणमपि
स्यान्नानुमानोपन्यासेन कृत्यमस्ति । सामान्यतोदृष्टमपि न प्रमाणमती-
न्द्रिये ब्रह्मण्यत उपसंहरति तस्माज्जन्मादिसूत्रं नानुमानोपन्यासार्थं †† किं
तर्हि वेदवाक्यप्रदर्शनार्थमिति युक्तिमपि तदुपकरणान्तर्दर्थानुभवप्रयोजनं ‡‡
सूचयतीत्युक्तम् ।

• शक्यत इति ३ पु० ।

† अयिमो न ज्ञास्ति ३ पु० ।

‡ पुरुषेच्छावशान्निरिति ३ पु० ।

§ वैकल्पिकद्रव्यजन्ययागज्ञानवदिति ३ पु०, वैकल्पिक द्रव्ययागज्ञानवदिति ३ पु० ।

॥ अपिशब्दोऽत्राधिकः ३ पु० ।

॥ पर इति १ पु० ।

** हेतुत्वाभिधानमिति ३ पु० ।

†† किंत्विति ३ पु० पाठो भाष्यशैलीविच्छेदः ।

‡‡ सूचयतीति ३ पु० ।

नन्वेवं सति कथं युक्तिरब्रह्मविषय * सती तद्विषयाणां वाक्यानामु-
पकरणं भवति । उच्यते । ब्रह्मपरेषु वाक्येषु मृदादिदृष्टान्तैर्युक्तय उपन्यस्यन्ते
साश्च विधिप्रतिषेधवाक्ययोः प्रवर्तकत्वनिवर्तकत्वाकाङ्क्षितस्तुतिनिन्दार्थवाद-
वत् स्वरूप † वाक्यस्य फलपर्यन्तापेक्षितसम्भावनार्थवादतां प्रतिपद्यमानास्तत्र
‡ श्रुतिसाहाय्ये वर्तन्त इत्युच्यते । किं पुनस्त § द्वेदवाक्यं सूत्रेणह लिलक्ष-
यिषितमिति । ॥ सर्वस्मिन्नेव वेदान्तवाक्ये ब्रह्मपदस्याप्रसिद्धत्वाच्च स्वार्थं विशे-
ष्यत्वेन विशेषणत्वेन वा वाक्यार्थं समर्पयितुमलमित्यादिषति येषां वेदान्त-
वाक्यानां येन संनिवेशक्रमेण ब्रह्मप्रतिपादने समन्वयः स्वाध्यायपाठे स्थितस्त-
ल्लक्षणार्थं सूत्रद्वयमिति तथैवोदाहरणमाह भृगुर्वै वारुणिरिति । अथशब्दोपात-
न्यायेन प्रथमसूत्रस्योदाहरणं यतो वा इमानि भूतानीति जन्मादिसूत्रस्य कथम् ।
पूर्वाक्तेन न्यायेन पृथिव्यादीनां जन्मादिदर्शनात्तत्कारण एकत्वनानात्वयोर-
न्यतरावगमे प्रमाणाभावाद् बुद्धिमत्कारणपूर्वं ¶ तामात्रे प्रतिपन्ने यतो वा
इमानोति कारणस्यैकवचननिर्देशात्तदर्थमात्रस्यैव विधित्सितत्वादर्थान्सर्वत्र
सर्वशक्ति जगत्कारणमिति कारणविशेषो वाक्यादवगम्यते । पुनस्तद्विजिज्ञास-
स्वेत्यनूद्य तद् ब्रह्मेति तत्र ब्रह्मशब्दप्रयोगाद् ** वृंहत्यर्थान्वयेन सर्वतो-
ऽनवच्छिन्नस्वभावं जगत्कारणं ब्रह्मपदस्यार्थ इति गम्यते । †† तस्य च निर्णये
वाक्यमप्यानन्दाद्वेव खल्विति प्रसिद्धावद्योतकेन हिशब्देन संयुक्तमानन्दा-
वद्योतकमुपपद्यते । अनानन्दात्मके हि जगत्कारणे ब्रह्मशब्द ‡‡ प्रयोगो न
युज्यते । न हि तस्योपेक्षणीये विषये स्वार्थप्रक्षेपेण वृत्तिः समञ्जसा । तस्माद्
ब्रह्मपरे वाक्ये जन्मादिधर्मजातस्योपलक्षणात्वाद् ब्रह्मसंस्पर्शाभावात्सर्वत्र
सर्वशक्ति §§ समन्वितं परमानन्दं ब्रह्मेति जन्मादिसूत्रेण ब्रह्मस्वरूपं लक्षित-
मिति सिद्धम् ॥

॥ ॥ इति पञ्चपादिकायां पञ्चमं वर्णकम्
द्वितीयसूत्रञ्च समाप्तम् ॥

* सतीति नास्ति ३ पु० ।

† वाक्यस्यापि फलपर्यन्ततो ऽपेक्षितमिति ३ पु० ।

‡ श्रुतीति नास्ति ३ पु० ।

§ वेदान्त-वाक्यमिति २ पु० ।

॥ भाष्यमिति अत्राधिकं ३ पु० ।

¶ तत्र नास्ति ३ पु० । ** वृंहत्यर्थेति १, ३ पु० ।

†† ततोऽस्य निर्णयवाक्यमानन्दाद्धि खल्विति सिद्धावेति ३ पु० ।

‡‡ प्रयोगस्तत्र न युज्यत इति ३ पु० ।

§§ समन्वितमिति नास्ति ३ पु० ।

॥ इति पञ्चपादिकायां पञ्चमं समाप्तम् इति द्वितीयं सूत्रमिति ३ पु० ।

शास्त्रयोनित्वात् । अयमपरः प्रपञ्चकारणस्य ब्रह्मणः सर्वज्ञत्वे हेतुः । अनेकनानाविधविषयविद्यास्थानोपबृंहितस्य वेदाख्यस्यापि शास्त्रस्य प्रपञ्चान्तःपातित्वात्तत्त गव जन्म । न च तेनाविषयीकृतस्य सद्भावे प्रमाणमस्ति । अतः सर्वविषयत्वात्सर्वज्ञं तत् । कल्पम्^१ प्रत्ययप्रयोगो भाष्ये वेदवृत्ताभावादी-यदऽपरिसमाप्या । ततश्च कारणं तद्विषयादप्यधिकतरग्रहणसमर्थं गम्यते । दृश्यते ह्यद्यापि शास्त्रकाराणां तथाभावः ।

नन्वेवं सति बुद्धिपूर्वत्वात्सापेक्षं स्यात् । न स्यात् ब्रह्मवदऽनादित्वात् + कूटस्थनित्यत्वाच्च । कथं पुनस्ततो जन्म । तत्परतन्त्रत्वाद्ब्रज्जुसर्पवत् । तथा च श्रुतिः निश्चसितमेतदिति । यथा ऽपेक्षारहितैव लोके * निश्वासप्रवृत्तिस्तथा ऽस्यापीति न सापेक्षता दोषः ।

नन्वेवं सति कथं सर्वज्ञता । तस्यैव ज्ञानशक्तिविवर्त्तात्मकत्वात् । नाम । विकल्पप्रपञ्चस्य रूपप्रपञ्चस्यापि तदाश्रित्य विवर्त्तनात्तज्जन्मता नासतः प्रादुर्भावात् ॥

॥ इति पञ्चपादिकायां षष्ठं वर्णकम् ॥

—०—

अथवा यथोक्तमृगवेदादीत्यादिना सूत्रस्य प्रमाणप्रतिज्ञामर्थान्तरमाह अपेक्षितत्वात् । कथं पुनरेकस्य सूत्रस्यार्थद्वयम् । सूत्रत्वादेव । तथा च पौराणिकाः अल्पाक्षरमसंदिग्धं सारवद्विश्वतोमुखम् । अस्तोभमनवद्यं च सूत्रं सूत्रविदो विदुरिति । विश्वतोमुखमिति नानार्थतामाह । अतोऽलङ्कार एव सूत्राणां यदनेकार्थता नाम ।

ननु पूर्वसूत्रे शास्त्रमुदाहरता ब्रह्मावगमे शास्त्रं प्रमाणं प्रतिज्ञातमेव । सत्यमेतत्सूत्रवलेन तदादुहृतम् । अन्यथा ऽसूत्रे शास्त्रोपादानाभावादानुमानाशङ्कायां यतः सर्वज्ञात्सर्वशक्तेः कारणं ॥ जगतो जन्मादि भवति तद् ब्रह्मेति वाक्यशेष इत्यस्यो * पस्कारस्याप्रमाणत्वप्रसङ्गः । प्रतिप्रपञ्चं पृथक्कारणजन्यताया अपि सम्भवात्सर्वज्ञत्व ** सर्वशक्तित्वासिद्धेर्लोके च

* निश्वासस्य प्रवृत्तिरिति ३ पु० ।

+ विकल्पेति नास्ति ३ पु० ।

† इति षष्ठ्यर्थकमिति १, २ पु० ।

‡ पूर्वसूत्रे इति २ पु० ।

॥ जगतो नास्ति ३ पु० । ॥ उपकारेति ३ पु० ।

** सर्वेति पुनर्नास्ति ३ पु० ।

जगत्कारणे ब्रह्मशब्दप्रयोगादर्शनात् । अतो जन्माद्यस्य यतः शास्त्रप्रमाण-
कमित्येतावदिदं सूत्रं सदऽसंदिग्धमनुमानशङ्कानिवृत्तेः पृथक्करणं * प्रपञ्चा-
न्तःपातिनः शास्त्रस्यापि हेतुत्वेन सर्वज्ञत्वं सुसम्पादमिति व्याख्यानान्त-
रेण † कथयितुम् ॥

॥ इति पञ्चपादिकायां सप्तमं वर्णकम्
तृतीयसूत्रञ्च परिसमाप्तम् ॥

—०—

कथं पुनर्ब्रह्मणः शास्त्र ‡ प्रमाणकत्वमुच्यते यावता ऽऽम्नायस्य
क्रियार्थत्वादानर्थक्यमतदर्शानामिति क्रियापरत्वं शास्त्रस्य प्रदर्शितम् । अतो
वेदान्तानामानर्थक्यमक्रियार्थत्वात् । यद्यपि प्रदर्शितानि वाक्यानि सर्वज्ञत्वा-
दिगुणकं ब्रह्म जगत्कारणं प्रतिपादयन्ति तथापि तत्र परिनिष्ठिते वस्तुनि
प्रत्यक्षादीनामपि प्रवृत्तिसम्भवान्नैरऽसंवादे न प्रामाण्यं प्रतिलभन्ते ।

नन्वपौरुषेयत्वात्तज्जन्यं स्वार्थपरिच्छेदे ऽनपेक्षं कथमप्रमाणम् ।
सत्यम् । तथापि यथा चाक्षुषं § स्पर्शनगोचरचित्रनिम्नोन्नतज्ञानं तेनासंवा-
दादप्रमाणम् तथेहापि स्यात् । किंच । पुरुषार्थशून्यत्वादप्यप्रामाण्यम् । पुरुषार्थो
हि नाम सुखावाप्तिर्दुःखपरिहारश्च । तौ सिद्धत्वाद्धानोपादानविषयो न
सिद्धवस्तुत्य ऽक्रियाशेषे सम्भवतः । ततो न क्वचिद्वेदाक्यानां विधिस्पर्श-
मन्तरेणार्थवन्ता दृष्टोपपन्ना वा । किंच । प्रत्यक्षाद्यविषये न शब्दमात्रस्य
प्रामाण्यम् शास्त्रस्यैष स्वभावो यदनवगतार्थाबोधकत्वम् । शब्दमात्रस्य पुनः
प्रमाणान्तरगृहीतार्थप्रकाशन एव सामर्थ्यं दृष्टम् नानवगतार्थप्रकाशने । त-
स्मादनर्थका वेदान्ता न तेषां ब्रह्मणि प्रामाण्यम् । इत्येत एव वेदोपरा वेदान्ता
इति केषांचिदुद्गारः । यत्पुनर्भाष्यकारेण कर्तुं ॥ देवता ¶ स्वरूपप्रकाश-
नेन क्रियाविधिशेषत्वं वेदान्तानां प्रकरणान्तरभयादनभ्युपगम्य स्ववाक्यगतो-
पासनाकर्मपरत्वमुक्तम् । तदयुक्तम् । उपासनावि ** विधिशेषत्वेऽपि संवादा-
भावाज्जगत्कारणे न सर्वज्ञत्वादिसिद्धिः । †† सत्यम् अनुमानतो ऽनिर्दिष्टविशेषे

* तुल्यशब्दोऽत्राधिकः ३ पु० ।

‡ प्रमाणत्वमिति ३ पु० ।

§ देवतेति २, ३ पु० नास्ति ।

** विधीति २, ३ नास्ति ।

+ कथयितुमितीति ३ पु० ।

§ स्पर्शनगोचरेति ३ पु० ।

¶ स्वरूपादीति ३ पु० ।

†† यतःशब्दोऽत्राधिकः १ पु० ।

तस्मिन्नवगते समारोपितैर्धर्मैरुपासनानियोगः सेत्स्यति । एवं चाध्ययनविधि-
ग्राहितानां वेदान्तानामेकान्ततो नानर्थक्यं * भविष्यतीत्यभिप्रायः ।

तत्तु समन्वयात् । तद् ब्रह्म सर्वज्ञत्वादिगुणकं वेदान्तशास्त्रात्प्रतीयत
इति प्रतिजानीते हेतुं चाचष्टे समन्वयादिति । तत्र तात्पर्येण वेदान्तवा-
क्यानां समन्वयादित्यर्थः । सम्यगन्वयः समन्वयः । अथ केयं सम्यक्ता
ऽन्वयस्य । पदानां परस्परानवच्छिन्नार्थानामनन्याकाङ्क्षामव्यतिरिक्तैकरस-
प्रातिपदिकार्थमात्रान्वयः । सोयमित्यादिवाक्यस्थपदानामिव प्रकृष्टप्रकाशश-
ब्दयोरिव चन्द्रपदाभिधेयार्थकथनेन । तथाच व्यक्तिविशेषः कश्चिच्चन्द्र-
प्रातिपदिकाभिधेयः केनचित् पृष्ठे ऽस्मिञ् ज्योतिर्मण्डले कश्चन्द्रो नामेति
तस्य प्रतिवचनम् प्रकृष्टप्रकाशश्चन्द्र इति । ‡ तदेवं प्रतिवचनं भवति यदि
यथा चन्द्रपदेनोक्तम् तथा ऽऽभ्यामपि पदाभ्यामुच्येत । एवं च सति नीलोत्प-
लवदऽयुतसिद्धपरस्परावच्छिन्नविशेषणविशेष्यभावेनाप्यन्वयो दुर्लभः कुतः
पृथक्सिद्धः क्रियाकारकलक्षणः सम्बन्धः । तथाविधन्युदाहरति सदेव §
सौम्येदमग्न इत्यादीनि ॥

ननु जन्मादिसूत्रोदाहरणेष्वेव प्रामाण्यं दर्शनीयम् किमुदाहरणान्तरेण ।
बाढम् अस्त्यत्राभिप्रायो भाष्यकारस्य । तत्र ब्रह्मणो लक्षणं वक्तव्यमिति तटस्थ-
स्यैव ब्रह्मणो निरूपकाणि वाक्यान्युदाहृतानि । इह तु तत्त्वमसीति जीवस्य
ब्रह्मात्मतावगतिपर्यन्तानि वेदान्तवाक्यानि न तटस्थमेव जगत्कारणं प्रति-
पाद्य पर्यवस्यन्तीत्यतस्तथाभूतान्येव वाक्यान्युदाहृतानि सदेव सौम्येद-
मग्न आसीदित्येवमादीनि । यत्पुनः सिद्धे वस्तुनि प्रत्यक्षादिसम्भवात्तद-
भावे मिथ्यात्वाशङ्कायामप्रामाण्यमिति । तद्रूपाद्यभावान्नेन्द्रियगोचर इति प्रत्यु-
क्तम् । ननु इन्द्रियागोचरत्वादेव प्रत्यक्षाद्यविषयत्वान्न शब्दमात्रस्य तत्र
प्रामाण्यमित्युक्तम् । उच्यते । यद्यपि शब्दमात्रस्य प्रत्यक्षादिविषय एव प्रयोगो
दृष्टः । व्युत्पत्ता तु कथं व्युत्पद्यते इति वाच्यम् । श्रोतृव्यवहारो हि मूलं
बालानां व्युत्पत्तेः । स च श्रोतुर्ज्ञानान्तरान्निमित्ततापरिशुद्धः शब्दसामर्थ्याव-

* भविष्यति फलं च तत्र रात्रिसत्त्ववाक्यानामिवार्थवादसमर्पितं भविष्यतीत्यभिप्राय
इति ३ पु. ।

‡ र्थकथने तथेति ३ पु. । ‡ तदेवं हीति ३ पु. । § सौम्येदमित्यादीनीति ३ पु. ।

गमहेतुः । अतो न प्रतिपत्तुज्ञानान्तरा * सिद्धार्थावबोधकत्वं सामर्थ्यावगमकाले ऽवगतम् । तेनानवगम्यैव तद्विषयं ज्ञानं सामर्थ्यावगमः यथावगमं च विज्ञानोत्पत्तिः । यदा पुनर्व्युत्पन्नः स स्वयं † प्रयुयुक्षते ‡ परप्रतिपत्तये तदा ज्ञानान्तरसन्निधापितं स्वसाक्षिकं विवक्षन् सामर्थ्यावगमकाले ऽपि तयोः सत्तां प्रतिपद्यते केवलं न ज्ञानोत्पत्तौ तयोः § रूपयोगम् । तस्मान्न शब्दस्य प्रमाणान्तरगृहीतार्थप्रकाशने सामर्थ्यं व्युत्पत्ति ॥ काले ऽवगतम् किन्तु चक्षुरादिवदन्य- ॥ निरपेक्षो यथावगत**सामर्थ्यं च शब्दे विज्ञानं जनयति । तस्मान्न प्रमेयस्य प्रत्यक्षादिविषयत्वं शब्दस्य विज्ञानजनन उपयुज्यते । अपि च । अपौरुषेये शब्दे चक्षुषीष †† विज्ञानोत्पत्तावनपेक्षे कथमप्रामाण्यमाशङ्क्येत ।

ननूक्तमाशङ्काकारणं ‡‡ स्पर्शनगोचरचिच्चिन्मोन्नतविषयस्य चाक्षुषस्य प्रत्ययस्य तत्संवादाभावा §§ दप्रमाणत्वम् । न तत्साधूक्तम् । अदुष्टकरणात्वादस्य तस्य च तदभावात् । तथाहि । शब्दस्तावदपौरुषयत्वाददुष्टः । प्रमेयस्य ||| पुनर्ज्ञानहेतुत्वे न प्रमाणमस्ति शब्दस्यैव तदेकनिष्ठत्वेन तन्नियमात् । चिच्चस्य तु चाक्षुषज्ञाने सामर्थ्यन्तःपातिनः श्यामादिरेखासन्निवेशविशेषो दोषः । तदभावे तिमिराभाव इव सम्यग्दर्शनेत्यतेः । अतः प्रवर्तमानमपि प्रमाणं संवादक्रमेवेति नाप्रामाण्यमावहति । न च संवादलक्षणं प्रामाण्यम् अपि तु बोधलक्षणमिति प्रमाणविदां स्थितिः । अतो यथैव विधिवाक्यानां स्वार्थमात्रे प्रामाण्यम् एवं स्वरूपवाक्यानामपि । अनवगतार्थपरिच्छेद ॥॥ सामान्यात् ।

ननु विधिवाक्यानामेव प्रामाण्यं युक्तम् । क्रियार्थत्वादान्नायस्य । न इतरैतराश्रयत्वात् । विधिवाक्यानामेष हि प्रामाण्ये सिद्धे क्रियार्थत्वमान्नायस्य सिध्येत् क्रियार्थत्वे च सिद्धे तेषामेव प्रामाण्यमितीतरैतरा**अश्रयत्वं स्यात् न ह्येकमप्यन्यतः सिद्धम् । अतो यदवगमयत्याम्नायस्तदर्थः सः । तस्माद्यथाकार्यमवगमयंस्तदर्थः एवमैकात्म्यमप्यवगमयंस्तदर्थो भवितुमर्हति । प्रतीतिकृ-

* सिद्धार्थावबोधेति २ पु० । † परस्मैपदं ३ पु० । ‡ परस्य प्रतीति ३ पु० ।

§ उपयोगः-इति ३ पु० । ॥ कालावगतामिति ३ पु० । ॥ निरपेक्षमिति २, ३ पु० ।

** सामर्थ्यमेवेति २ पु० । †† विज्ञानहेताविति २, ३ पु० । ‡‡ स्पर्शनगोचरेति ३ पु० ।

§§ अप्रामाण्यमिति ३ पु० ।

||| अग्रिमो नञ्चास्ति ३ पु० ।

॥॥ सास्यादिति २ पु० ।

** आश्रयः स्यादिति ३ पु० ।

तत्त्वात्प्रामाण्यस्य । प्रतीतिस्तु कार्यैकात्म्ययोस्तुल्या । प्रत्यक्षादिष्वऽप्येतदेव प्रमाणवृत्तम् यदनवगतमवगम्यते ।

आह । युक्तं प्रत्यक्षादीनां तावत् प्रामाण्यमपेक्षान्तराभावात् । आम्नायस्य त्वध्ययनविधिनापादापितस्य न * पुनः पुरुषार्थमप्राप्य पर्यवसानं लभ्यते विधानानर्थक्यप्रसङ्गात् । † तस्मादैकात्म्यवाक्यानां स्वार्थमात्रनिष्ठता न युक्ता । उच्यते । पुरुषो ह्येतावदपेक्षते इष्टं मे स्यादनिष्टं मे मा भूदिति न त्वित्यमन्यथा वेति । न चास्य स्वयमीष्टे । द्विविधं चेष्टं प्रेप्सति । किञ्चित्प्राप्यं यथा ग्रामादि । किञ्चित्प्राप्तमपि ‡ भ्रान्त्या यथा हस्तगतमेव विस्मृतसुवर्णादि । अनिष्टमपि द्विविधं परिजिहीर्षति किञ्चित्परिहार्यं यथा गर्तादि । किञ्चित्परिहृतमपि भ्रान्त्या यथा रज्ज्वादि सर्पादिवृद्धिगृहीतम् । तत्र प्राप्यपरिहार्ययोः साधनज्ञानायतत्त्वात्पुरुषार्थस्य विधिप्रतिषेधावर्थवन्तौ । इतरयोऽस्तावद् भ्रान्तिमात्रव्यवहितत्वान्न तदपनयादन्यत् पुरुषार्थत्वेनापेक्षते ॥ तदपनयश्च तत्त्वज्ञानाद्ववति नान्यथा । एवमपि लभ्यमानं पुरुषार्थमनुमन्यत एव पुरुषः सुतरां चाभिनन्दति । साधनायतो ह्यायासाल्लभ्येत ज्ञानायत्ते त्वायासोऽपि परिह्रियते । तेनानेकानर्थक्यलुपितमिवात्मानं मन्यमानस्य भ्रान्तस्य सर्वानर्थशून्यात्मतत्त्वप्रतिपादनादेव पुरुषार्थसिद्धेरैकात्म्यवाक्यानां स्वार्थमात्रनिष्ठत्वे ऽपि न विधानार्थक्यप्रसङ्गः । तस्मात्सिद्धं ब्रह्मणः शास्त्र ॥ प्रमाणत्वम् ।

॥ ** इति पञ्चपादिकायामष्टमं वर्णकम् ॥

अत्रापरे प्रत्यवतिष्ठन्ते । यद्यपि शास्त्रेण प्रमीयते ब्रह्म । तथा ऽपि विधिसंस्पर्शना न तद्रहितेन । कस्मादेवम् । अन्यथा शब्दप्रयोगानुपपत्तेः । पुरुषेच्छासमुत्थापितो हि शब्दप्रयोगः । सा चेष्टानिष्टप्राप्तिपरिहारविषया । न च पारम्पर्येणापि सुखदुःखे विहायेष्टानिष्टे सम्भवतः । न च विस्मृतसुवर्णारोपितसर्परशनाप्रतिपत्ताविव तदनन्तरं शास्त्रादपि ब्रह्मात्मप्रतिपत्तौ सुखावाप्तिर्दुःखपरिहारश्च दृश्यते । पूर्ववदेव संसारित्वोपलब्धेः । प्रतीत्यु-

* पुनरिति नास्ति ३ पु० ।

† यथा भ्रान्त्येति ३ पु० ।

‡ तदपनयनमिति ३ पु० ।

** इति श्रीपञ्चपादाचार्यविरचितायां पञ्चपादिकायामष्टमं वर्णकमिति ३ पु० ।

† तत्तदेकात्म्येति प्रायः पाठः ।

§ इतरयोस्तु भ्रान्तीति २, ३ पु० ।

॥ प्रमाणकत्वमिति ३ पु० ।

तरकालं च ध्यानेपदेशात् । तस्मात्सन्तु नाम लोके विधिरहितान्यपि पुरुषार्थ-
पर्यन्तानि वाक्यानि । वेदे तु न तद्रहितानां तत्पर्यन्तता । तस्माद्यद्यपि
जिज्ञास्यवैलक्षण्यं धर्मब्रह्मजिज्ञासयोः सिद्धसाध्यविषयत्वेन । तथापि सो ऽन्वे-
ष्टव्यः स विजिज्ञासितव्य इत्यादि * विधिषु को ऽसावात्मेत्याकाङ्क्षायां सर्व
एव ब्रह्मस्वरूपपरः पदसमन्वयस्तत्समर्पकत्वेनोपयुक्तः न स्वतन्त्रमेव ब्रह्म
प्रतिपादयितुमलम् । अतो विधीयमानज्ञानकर्मकारकत्वेनैव ब्रह्म प्रतिपा-
द्यत इति । यः पुनः तस्मात्प्रतिपत्तिविधिविषयतयैव शास्त्रप्रमाणकं ब्रह्मा-
भ्युपगन्तव्यमिति भाष्ये पूर्वपक्षोपसंहारः तत्र प्रतिपत्तिशब्दः सर्व एव मनो-
व्यापारः प्रमाणात्मक इतरो वा ब्रह्मसंस्पर्शित्वेन विधेयः कैश्चित् कथंचित्
कल्पितः तस्य † सर्वस्य संग्रहार्थो द्रष्टव्यः ।

अत्रोच्यते । किमिदं ज्ञानं ब्रह्मकर्मकं विधीयते । न तावच्छब्दज-
न्यम् । स्वाध्यायपाठादेव तत्सिद्धेः । अथ ‡ शब्दजन्यस्यैव ज्ञानस्याभ्यासो
विधीयत इति । न तस्य प्रयोजनं पश्यामः । नन्विष्टविषयस्य ज्ञानसन्तानस्य
सुखसन्तानहेतुत्वं दृश्यते । यद्येवम् § तद्वदेव विध्यानर्थक्यम् । अथ पुनः
साक्षात्करणाय ज्ञानसन्तानविधिरुच्यते । नैतद्युक्तम् । न हि दृष्टाधिकारो
विधिरसम्भावितद्रष्टृफलो भवति । न हि लैङ्गिको ऽर्थो लिङ्गजन्मनैव ज्ञानेन
सहस्रशो ऽप्यभ्यस्यमानेन साक्षात् क्रियते मा भूत् ॥ शब्दज्ञानादेवाभ्यस्य-
मानात्साक्षाद्भावः । तज्जन्मनो ज्ञानान्तराद्भविव्यति । नेत्यंभावे प्रमाणम-
स्ति । अस्तु तर्हि शब्दात् प्रतिपन्नस्य यथाप्रतिपत्ति ध्यानं नाम मनोव्यापारो
विधीयत इति । किमर्थं तस्य विधानम् । ध्येयसाक्षात्काराय । न तस्य
संभवः । न हि परोक्षं ध्यायमानं साक्षाद्भावमापद्यमानं दृष्टम् । ननु दृष्टं
परोक्षमपि ध्यायमानं साक्षाद्भावमापन्नं कामाद्युपप्लवे । मैवम् । न तद्व्याय-
मानम् । अपित्वविद्यात्मकम् अन्यथा बाधो न भवेत् ।

ननु द्रष्टव्य इति दर्शनमनूद्य निदिध्यासितव्य इति ध्यानं दर्शनफलं
विधीयते । उक्तमेतत् न दृष्टाधिकारो विधिरसम्भावित ॥ द्रष्टृफलो भवतीति ।

* विधिषु सत्त्विति २ पु० ।

† सर्वस्योपसंग्रहार्थ इति ३ पु० ।

‡ शब्दजन्यस्य ज्ञानस्यैवेति । ३ पु० ।

§ तद्वदेवेति २ पु० नास्ति ।

॥ शब्दज्ञानादिति ३ पु० ।

॥ द्रष्टृफले भवतीति ३ ।

न हि ध्यानं ध्येयसाक्षाद्भावहेतुः क्वचिद् दृष्टम् । अथापि * भवतु नाम ध्यानाद्ध्येयसाक्षाद्भावः ध्येयस्य तथात्वे किं प्रमाणम् । शब्दस्तावत्साक्षात्करणोपायोपासनविधाने पर्ययवसितो न तत्सद्भावे । सत्यम् । तथापि तत्त्वसिध्यति वक्ष्यमाणेन देवताविग्रहवत्त्वन्यायेन । विषम उपन्यासः । तत्र हि न तथात्वे साधकं बाधकं वेति प्रतीतिशरणैस्तथा ऽभ्युपेयते । न तथेह सर्वस्यात्मत्वे प्रत्यक्षादिविरोधात् । आरोपितरूपेणापि ध्यानेोपपत्तेः । पूर्वोक्तेष्वपि ज्ञानविधिपक्षेष्वा नयैव दिशा वस्तुतथात्वसिद्धिर्निराकार्या ।

यत्पुनः कैश्चिदुच्यते शाब्दज्ञानादन्यदेव ज्ञानान्तरमलौकिकं वेदान्तेषु कर्तव्यत्वेन विधायत इति । तत्र वदामः । तत्पुनः किंसाधनं † किंकर्म चेति वक्तव्यम् । न ह्यनवगतोर्मिकारकं ज्ञानं विधातुं शक्यम् । अवगते च तस्मिन् विधानानर्थक्यम् । साधनमपि न विहितम् तेन विना साक्षाद्भवं वचनमनर्थकं भवेत् । तमेतं वेदानुवचनेन ब्राह्मणा विविदिषन्तीत्यादिना वचनेन साधनं वेदानुवचनादि विहितमेवेति चेत् । प्रमाणान्तरस्य तर्हि प्रमाणं शब्दो नात्मतत्त्वस्य । नैतदुपपद्यते कार्यगम्यं हि प्रामाण्यं न विधिगम्यम् । तदुक्तम् । गुणाद्वा ऽप्यभिधानं स्यात्सम्बन्धस्याशास्त्रहेतुत्वादिति । तदेवमयुक्तमेतत् विधिसमन्वये शास्त्रप्रमाणत्वं ब्रह्मणः ।

अथाप्यथ यदतः परो ॥ ज्योतिरिति प्रपञ्चातिरिक्तब्रह्माभ्युपगमे देवताविग्रहवत्त्वन्यायसंभवान्मोक्षकामस्य ब्रह्मोपासनं विधीयते । तथा च श्रुतिः विद्यया तदारोहन्तीति । नच साध्यत्वे ऽप्यन्तवत्त्वम् । शब्दगम्यत्वादनवृत्तेर्न च पुनरावर्तत इति । न ह्येष तर्कगम्यो येन तर्केणास्य तत्त्वं व्यवस्थाप्येत । शब्दगम्यस्य तु शब्दादेव तत्त्वव्यवस्थेति मन्वानस्योत्तरमाह भाष्यकारः न कर्मब्रह्मविद्याफलयोर्वैलक्षण्यादिति । वस्तुसङ्ग्रहवाक्यमेतत् । अस्यैव प्रपञ्चो ऽतो न कर्तव्यशेषत्वेन ब्रह्मोपदेशो युक्त इत्येतदन्तं भाष्यम् ।

अस्यायमर्थः । संक्षेपतः श्रुतितो न्यायतश्च मोक्षस्य नित्यसिद्धुत्वप्रतीतेर्न क्रियासाध्यो मोक्ष इति । कथम् । यदि सन्ध्योपासनवन्मानसं ॥ ब्रह्मकर्मकमुपासनं नाम धर्मो मोक्षफलः स्वर्गादिफलयोगवद्विधीयते । तथा

* भवतु ध्यानाद्ध्यानादिति ३ पु० । † एतथेवेति ३ पु० । ‡ किंकर्मकं चेति ३ पु० ।
§ कर्मकारणमिति ३ पु० । ॥ दिवो ज्योतिरिति श्रुतः षाठः । ॥ कर्मति अधिकमत्र ३ पु० ।

सति शरीरवतैव तत्फलं भोक्तव्यमित्यशरीरं वाव सन्तं न प्रियाप्रिये स्पृशत इत्यशरीरमोक्षा * नुवादो योग्यप्रियाप्रियस्पर्शनाभावानुवादश्च निरालम्बनौ स्याताम् । न चाशरीरत्वमेव धर्मकार्यम् स्वाभाविकत्वात्तस्य । तेनानुप्रेयफलविक्षणं मोक्षाख्यमशरीरत्वं स्वभावसिद्धं नित्यमिति सिद्धम् । तत्रापि कथं चिदपरिणामि नित्यं स्यात्स्यादपि कदाचिदुर्मकार्यम् । इदन्तु कूटस्थ-
नित्यं ब्रह्म जिज्ञास्यत्वेन प्रक्रान्तम् यत्स्वरूपावगमो जीवस्य मोक्षो ऽभिप्रे-
यते । तत्र यदि हस्तगतविस्मृतसुवर्णादिवद् भ्रान्तिमात्रव्यवहितं मोक्षं प्रत्या-
ख्याय ब्रह्मविषयध्यानक्रियाते देवताविषययागादिव ‡ त्रीतिविशेषो भोग्यो
मोक्षः कल्प्येत । ततस्तेष्वेव तारतम्यावस्थितेषु प्रीतिविशेषेषु यागफलेष्व-
यमपि तथाभूतः स्यात् । ततस्तद्यथेह कर्म § जितो लोकः क्षीयते एवमेवा-
मुत्र पुण्य § जितो लोकः क्षीयत इतिलिङ्गदर्शनेऽपवृंहित ॥ न्यायावगतानि-
त्यत्वे मोक्षः प्रसज्येत । ¶ न च तथाभ्युपगमो मोक्षवादिनाम् । अतो न
कर्तव्यशेषत्वेन ब्रह्मोपदेशो युक्त इत्युपसंहारः ।

यत्पुनर्न च पुनरावर्तत इति शास्त्रावगतं नित्यत्वं न तर्केणापनेतुं
युक्तमिति । तदयुक्तम् । वर्तमानापदेशत्वेन तथाभावे प्रमाणपेक्षणात् । न च
कार्यस्य नित्यत्वे प्रमाणमस्ति । परमाणूनां पाकजो गुणो नित्यत्व नोदाहरणम्
प्रक्रिया ** मात्रसिद्धत्वात् । किञ्च । तेषामिह न पुनरावृत्तिः इमं मानवमावर्तं
न वर्तन्त इति श्रुतिरिहेममिति विशेषणादस्मिन् कल्पे ऽनावृत्तिं दर्शयति नान-
वधिकामनावृत्तिम् । †† अपि च । अभ्युपेत्य ब्रह्मणः क्रियानुप्रवेशं मोक्षस्यानि-
त्यत्वदोष उक्तः न तु क्रियानुप्रवेशं क्षमते वेदान्तवाक्यगतः पदसमन्वयः ।
तथाच ब्रह्म वेद ब्रह्मैव भवतीत्याद्याः श्रुतयो ब्रह्मविद्यानन्तरं मोक्षं दर्श-
यन्त्यो मध्ये कार्यान्तरं वारयन्ति वेदनब्रह्मभवनयोरैककालत्वनिर्देशात् ।
अतो न विदितस्य क्रियायां विनियोगः । तथा तद्वैततत्पश्यन्नृषिर्वाग्देवः
प्रतिपेद इति ब्रह्मदर्शनसर्वात्मभावयो ‡‡ ऐककालत्वनिर्देशान्मध्ये क्रियान्तरं

* अनुवादयोग्यप्रियाप्रियस्पर्शनाभावानुवादविति द्वन्द्वे ऽस्ति ३ पु० ।

† परिणतिनित्यमिति ३ पु० ।

§ चित इति २ पु० ।

¶ न तथेति २ पु० ।

†† अपि वेति ३ पु० ।

‡ प्रीतीतिभोग्य इति ३ पु० ।

॥ न्यायावगता ऽनित्यो मोक्ष इति ३ पु० ।

** मात्रेति नास्ति १, २ पु० ।

‡‡ ऐककालत्वनिर्देशादिति २, ३ पु० नास्ति ।

वारयति पश्यन्निति शतृप्रत्ययो लक्षणहेत्वोः क्रियाया इति क्रियाया हेतु-
भूताद्भातोः शतृप्रत्ययस्मरणात् क्रियायाश्चान्यव्यवहिते हेतुमति हेतुत्वात् ।
यथा तिष्ठन् गायतीति तिष्ठतिगायत्योर्मध्ये क्रियान्तराभावः * प्रतीयते
तद्वत् । अत्र न स्थितिक्रियासामर्थ्यादेव गीतिक्रियानिर्वृत्तिः अपि तु प्रयत्नान्त-
रात् शब्दतो न तयोर्मध्ये क्रियान्तरप्रतीतिरित्येतावतोदाहरणम् । इह पुनर्न
सर्वात्मभावस्य ब्रह्मदर्शनातिरेकेण प्रयत्नान्तरापेक्षा विद्यते ।

किंच । तस्मै मृदितकषायाय तमसः पारन्दर्शयतीत्याद्याः श्रुतय-
स्तमसो मिथ्याज्ञानस्य मोक्षव्यवधायिनो ऽपनयनमात्रं दर्शयन्ति मोक्षं न
क्रियासाध्यम् । इतश्चैतदेवम् । अन्ये ऽपि न्यायविदो मिथ्याज्ञानापाये तद-
नन्तरं दुःखाभावं निर्वाणं दर्शयन्ति । मिथ्याज्ञानापायश्च ब्रह्मात्मैकत्ववि-
ज्ञानाद्भवति न क्रियातः । कथं गम्यते । इन्द्रो मायाभिः पुरुरूप ईयत इति
मिथ्यैव भेदावभासस्तस्य प्रतिपक्षादभेदावभासादपनय इति गम्यते ।

अथापि स्यान्नैकत्वविज्ञानं † यथावस्थितवस्तुविषयं येन मिथ्यारूपं
भेदावभासं निवर्तयेत् अपितु संपदादिरूपम् विधितः पुरुषेच्छया कर्तव्यमिति ।
संपन्नमाऽत्यमपि वस्त्वालम्बनीकृत्य केनचि ‡ त्सामान्येन दर्शनमात्रान्मह-
द्वस्तुसम्पादनम् । ततश्च तत्फलावाप्तिः । फलस्यैव वा संपादनम् यथा
मनसो वृत्त्यनन्तत्वसामान्येनानन्तविश्वदेवसंपादनं कृत्वा ऽनन्तलोकजयः ।
एवं जीवस्य § चिद्रूपसामान्येन ब्रह्मरूपसंपादनं कृत्वा ब्रह्मफलमवाप्स्यत
इति । अध्यासस्त्वब्रह्मणि मनआदित्यादौ ब्रह्मदृष्ट्यो ॥ पासनं जीवस्यापि
ब्रह्मदृष्ट्योपासनं संपाद्यालम्बनमविद्यमानसमं कृत्वा ¶ संपाद्यमानस्यैव प्राधा-
न्येन मनसा ऽनुचिन्तनमध्यासे त्वालम्बनस्यैव प्राधान्येनानुचिन्तनं क्रिया-
योगो वायोरग्न्यादीनां संहरणात्संवर्गगुणत्वेनोपासनम् । एवं जीवस्य
स्वगतेन बृंहत्यर्थयोगेन ब्रह्मेत्युपासनं कार्यान्तरेण गुणभूतस्य ब्रह्मदृष्टिः
संस्कारः आज्यस्येवावेक्षणम् ।

अत्रोत्तरं संपादादिरूपेहात्यादि । तथा सति तत्त्वमस्यादिवाक्यानां

* प्रतीयते इति १ पु० ।

† समानत्वेनेति ३ पु० ।

‡ उपासनमेव जीवेति ३ पु० ।

† यथावेति १, २ पु० नास्ति ।

§ चिद्रूपस्य सामान्येनेति २ पु० ।

¶ संपाद्यमानस्येति १ पु० ।

नरुपचरितब्रह्मात्मैकत्वावगमपरः पदसमन्वयो विना कारणेन स्येच्छामात्रेण संपदादिपरः परिकल्प्येत । तदवगमनिमित्तं च मिथ्याज्ञानापायपूर्विका विस्मृतहस्तगतसुवर्णावाग्निवद्ब्रह्मावाग्निः फलमनुभवारूढमपहृयेत । नेह नानास्ति किंचनेति च भेदाभावश्रुतिरुपहृयेत । तस्मान्न संपदादिवत्पुरुषव्यापारपरतन्त्रा ब्रह्मविद्या किन्तु प्रत्यक्षादिजनितज्ञानवदपरामृष्टज्ञानोपादानवस्तुस्वरूपमात्रनिष्ठेत्यभ्युपगन्तव्यम् । तथैवं सति कथं ब्रह्म प्रतिपत्त्युत्तरकालं कर्मकारकतां नीयेत । ततज्ज्ञानं वा * तदधिगमफलपर्यन्तं सद् विधिविषयो भवेत् । अतो मिथ्यैव भेदावभासः तस्य प्रतिपत्तादभेदावभासादऽपनयः । तस्मान्मिथ्याज्ञाननिवृत्तिमात्रं मोक्ष इति श्रुतिन्यायाभ्यां सिद्धम् ॥

ननु विदिक्रियाकर्म तावद्भवति ब्रह्म ततः क्रियासम्वन्धे संभाविते भवति विधेरवसर इत्याशङ्क्याह न च विदिक्रियाकर्मत्वेनेत्यादि । आह सोऽयं शान्तिकर्मणि वेतालोदयो ब्रह्मणः क्रियानुप्रवेशं निराकर्तुं ज्ञानक्रियाया अपि विषयत्वं निराकुर्वता तत गव शास्त्रयोनित्वमपि † निराकृतमेव तदाह विषयत्वे ब्रह्मणः शास्त्रयोनित्वानुपपत्तिरिति चेदिति । अत्रोत्तरम् नाविद्याकल्पितत्वादित्यादि । शास्त्रं हि सोऽयमित्यादिलौकिकवाक्यवद् ब्रह्मणि प्रमाणम् । तथा हि । सोऽयमिति देशकालभेदे ‡ पाधिप्रविलयेनाभेदो ऽवगम्यते तथा त्वंपदार्थोऽप्यात्मानमहंरूपं मन्यमानस्तत्त्वमसिवाक्यात्तत्पदार्थैकतामुपगच्छन् सोऽयमिति वदऽहमात्मकेदमंशोपाधिकृतवेद्यवेदितृवेदनात्मकप्रपञ्चेनार्थात्प्रलीयमानेना-
 § वच्छिद्य विच्छिद्यमानानिदंप्रकाशः प्रमाणफलं ॥ दर्शितः । तदप्यवच्छेदकविनाशे तदैव विजहन्निर्विशेषतामापद्यते । तेन ¶ प्रमाणादिचतुष्टयस्य युगप-
 ** त्प्रलये ऽपि तदवच्छेदानुभवफलं वाक्यनिबन्धनम् । अतो वेदैकगोचरो निर्वाणमिति वेदविदः प्रतिपेदिरे । तथाचैवंविधस्य प्रामाण्यव्यापारस्य प्रकाशकामन्त्रब्राह्मणवादा भाष्ये दर्शिताः । एवं च नित्यमुक्तात्मस्वरूपसमर्पणान्न मोक्षस्यानित्यत्वदोषः । यस्य तूत्पादो मोक्ष इत्यादिना । तस्माज् ज्ञानमेकं मुक्ता क्रियागन्धमात्रस्याप्यनुप्रवेश इह नोपपद्यत इत्यन्तेन भाष्येणा ऽविद्यानिवर्त-

* तदवगमपर्यन्तमिति २ पु० ।

† निराकृतमेतदाहेति १, २ पु० ।

‡ उपाधिकृतभेदप्रविलये इति ३ पु० । § अवच्छिद्यमानानिदंप्रकाश इति ३ पु० ।

॥ दर्शित इति ३ पु० नास्ति । ¶ प्रमाणादीति २ पु० । ** प्रविलये ऽपीति २ पु० ।

नेन नित्यमुक्तात्मस्वरूपसमर्पणं मोक्षं विहाय क्रियानुप्रवेशं कल्पयतो ऽपि न तस्य तत्र संभव इति * दर्शितम् । कथम् । यदि तावदुत्पादो विकार्यो वा मोक्षः तदा यद्यपि क्रियानुप्रवेशो युक्तः तथापि मोक्षस्य ध्रुवमनित्यत्वमित्युक्तम् न कर्मब्रह्मविद्याफलयोर्वैलक्षण्यादित्यादिभाष्येण । अथानित्यत्वपरिहाराय स्थितस्यैवा ऽऽप्यत्व † मुच्यते । तदपि न । आत्मस्वरूपस्य क्रियापूर्वका ऽऽप्यत्वानुपपत्तेः । व्यतिरेकेपि सर्वगतत्वेन नित्यप्राप्तत्वादाकाशेनेव न क्रियापेक्षा प्राप्तिः । अथ विकारावर्तिनो ‡ ऽप्यथ यदतः परो दिवो ज्योतिर्दोष्यत इति श्रूयमाणस्य प्राप्ते क्रियापेक्षेति । न । विकारदेशेपि ब्रह्मणो विकारसंस्पर्शाभावादविशेषात् । अथ विकारावर्त्यैव ब्रह्म न विकारदेशे ऽस्ति तेन तत्प्राप्ते क्रियापेक्षेति । सा तर्हि तत्प्राप्तिरात्मनस्तादात्म्यापत्तिरुत स्वेनैव रूपेण तत्रावस्थानम् । यदि पूर्वकल्पः तदा स्वरूपनाशः । अथ द्वितीयः । संयोगस्य विप्रयोगा § वसानत्वात्पुनरावृत्तिः । न चापुनरावृत्तिश्रुतिर्वर्तमानापदेशिनी तथाभावे प्रमाणान्तरमपेक्षमाणा स्वयं ॥ प्रमाणीभवति । संस्कार्यत्वमपि न सम्भवति गुणदोषयोराधेयापनेययोस्तत्रासम्भवात् । अथ विद्यमानस्याभिव्याक्त्यद-
र्शस्येव निघर्षणेन । तच्च न आत्मनः क्रियारहितत्वात् । अन्याश्रयायास्तु न विषयः प्रत्यग्रूपत्वात् ।

नन्वीश्वराभिध्यानान्मलापगमो भविष्यति दीपप्रभयेव घटावगुण्ठ-
नेन ¶ तमोपनयः । उच्यते । किमसौ मलः *** परमार्थः सन्नुताविद्यात्मकः ।
यदि *** परमार्थः सन् । †† न तर्हि स्वाश्रयविकारमन्तरेणापसारयितुं शक्यः । न
हि विकार आत्मनः संभवति ‡‡ अविकारित्वश्रुतेः । अथाविद्यात्मकः । न
तर्ह्य ऽविद्यावद्गतेन सम्यग्ज्ञानेन विना तस्यापनयः लोके तथादृष्टत्वात् अन्यथा
चादृष्टत्वात् । न च स्नानादिक्रिययेव संस्कार्यत्वसंभवः । अहंकर्तुरिदमंशस्यैव
तत्र संस्कार्यत्वात् । तस्मान्न संस्कार्यैपि मोक्ष इत्युपसंहरति । अथापि
त्वं ऽन्यदपि क्रियाफलमस्ति तद् द्वारेण मोक्षस्य क्रियानुप्रवेशः स्यादित्याशङ्क्याह
अतोऽन्यन्मोक्षं प्रतीत्यादि । न हि दृष्टमदृष्टं वा क्रियाफलमुत्पत्त्यादिचतुष्ट-

* दर्शयतीति ३ पु० । † उच्येतेति ३ पु० । ‡ अपिष्टब्धो नास्ति ३ पु० ।

§ अवस्थानादिति २ पु० । ॥ प्रमाणमिति ३ पु० । ¶ तमोपगम इति ३ पु० ।

*** परमार्थसंज्ञिति ३ पु० । †† नहि स्वाश्रयेति ९, ३ पु० । ‡‡ अविकारश्रुतेरिति ३ पु० ।

यातिरिक्तं शक्यं केनचिद्वर्शयितुम् । तस्मान्ज्ञानस्यैव मोक्षो गोचरो न क्रियायाः ।

ननु * च ज्ञानस्यापि न गोचरो ब्रह्मेत्युक्तम् न विदिक्रियाकर्मत्वेन कार्यानुप्रवेशो ब्रह्मण इति वदता । सत्यम् । कर्मत्वं ज्ञानं प्रति निषिद्धम् न पुनरनुपयोग एवैकान्ततो ज्ञानस्याभिहितः । तथा च तत्रैवोपयोगप्रकारो दर्शितः अविद्यापरिकल्पितभेदनिवृत्ति † परत्वादित्यादिना भाष्येण । मां तर्हि वोचः क्रियाया गन्धमात्रस्यानुप्रवेश इह नोपपद्यत इति ननु ज्ञानं मानसी क्रिया न वैलक्षण्यादित्युत्तरम् । कथं वैलक्षण्यम् । अजन्यफलत्वात् । उक्तमजन्यफलत्वमहङ्कार ‡ टीकायाम् । इदमपरं वैलक्षण्यम् ज्ञानं न चोदनाजन्यम् वस्तुजन्यं हि तत् । वस्तु च ज्ञानात्प्रागेव § स्वरूपे व्यवस्थितम् । अतस्तत्तन्त्रं ज्ञानम् न तज् ज्ञानेनान्यथा कर्तुं शक्यम् । अथापि स्यात् । भवेत्प्रत्यक्षं वस्तुजन्यम् अनुमानादिषु कथम् । तत्रापि लिङ्गादिपरतन्त्रम् न चोदनायास्तत्रानुप्रवेशः । किंच । न चोदनाजन्यं ज्ञानमेकान्ततो वस्तुपरिच्छेदकम् योषादिष्वग्न्यादिदृष्टिविधानदर्शनात् । अतो वस्तुविषयस्य ज्ञानस्य क्रियात्वे ऽपि न चोदनाजन्यत्वम् न पुरुषतन्त्रत्वम् अपितु प्रमाणवस्तुपरतन्त्रत्वम् एवं सम्यग्ज्ञानत्वोपपत्तेः अग्नाविवाग्निज्ञानस्य । एवं सति ब्रह्मात्मैकत्वविज्ञानस्यापि यथाभूतवस्तुविषयत्वान्न चोदनाजन्यत्वम् । अतो न विधेरत्रावकाशः । अतः श्रूयमाणा अपि विधयः केवलप्रमाणवस्तुपरतन्त्रे ज्ञाने ऽकिञ्चित्करत्वात् कुण्ठीभवन्ति । अतो ऽर्थवादतया ऽऽत्मज्ञानस्तावकत्वेन तदुन्मुखीकरणात् सामर्थ्यसिद्धबहिर्मुखतानिरोधाच्च विधिकार्यलेशस्य विद्यमानत्वाद्विधय इव लक्ष्यन्ते । तथा च श्रवणं नाम आत्मावगतये वेदान्तवाक्यविचारः शारीरकश्रवणं च । मननम् वस्तुनिष्ठवाक्यापेक्षितदुन्दुभ्यादिदृष्टान्तजन्यस्थितिलयवाचारम्भणत्वादियुक्त्यर्थवादानुसंधानं वाक्यार्थाऽविरोध्यनुमानानुसंधानं च । निदिध्यासनं मननोपबृंहितवाक्यार्थविषये स्थिरीभावो विधेयस्योपासनापर्यायस्य निष्फलत्वात् ॥ दर्शनम् ततो वाक्यार्थे स्थैर्यान्निरस्तसमस्त-

* चेति नास्ति ३ पु० ।

† परत्वादिभाष्येणेति ३ पु० ।

‡ टीकायामित्युक्तम् इदमपरमिति ३ पु० ।

§ स्वस्वरूपेणेति ३ पु० ।

॥ दर्शनं ह्यतो वाक्यार्थस्थैर्येति ३ पु० ।

प्रपञ्चावभासविज्ञानधनैकतानुभवः । कः पुनरर्थवादः । इदमत्र प्रस्तुम् क्रियाकारकफलात्मकात्संसाराद्विरक्तायै मैत्रेय्यै मुमुक्षवे मोक्षसाधनमात्मज्ञानं प्रतिपिपादयिषन्न वा अरे पत्युः कामाय पतिः प्रियो भवतीति पत्यादेरीप्सितत्वं प्रतिपिध्यात्मन ईप्सित * तमत्वमाह । ननु नैवात्मन ईप्सित * तमत्वमुच्यते किन्तु पत्यादीनामेवात्मार्यतयेप्सितत्वमुच्यते आत्मनस्तु कामाय पतिः प्रियो भवतीति । मैवम् । न हि तस्मिन्नऽनिष्टे तदर्थमिष्टं भवति । तस्मादनेनोपायेनात्मन एवेप्सितत्वमुक्तम् । ईप्सितश्चेद् द्रष्टव्यः श्रोतव्य इत्येषो ऽर्थवादः । एतच्च सर्वं प्रथमसूत्रेणैव सूचितं विवृतं च भाष्ये । † अपि च । नैवायं विधी कृत्यः । किं तर्हि । अहं कृत्यतृचश्चेत्यहं कृत्यः । ‡ एतेनात्मेत्येवोपासीत आत्मानमेव लोकमुपासीतेत्येवमादीनि विधिच्छायानि वाक्यानि व्याख्यातानि वेदितव्यानि । अतो हानोपादानशून्यात्मावगमादेव कृतकृत्यता प्रतीयते । श्रुतिस्मृतिवादानां च तथा प्रस्थितत्वात् । तस्मान्न प्रतिपत्तिविधिविषयतया ब्रह्मणः समर्पणमित्युपसंहरति । अस्यायमर्थः । न प्रमाणात्मकेनेतरेण वा ज्ञानव्यापारेण विधीयमानत्वेन कल्पितेन § संस्पर्शो ब्रह्मण इति ।

॥ यदपि केचिदाहुरित्यादि । अस्यायमर्थः । यदि स्वरूपमात्रनिष्ठो ऽपि वेदभागो ऽस्ति तत इदं पूर्वोक्तं प्रतिष्ठां लभते अन्यथा क्रियानुप्रवेशातिरिक्तमवेदार्थ एव स्यादिति । अस्योत्तरम् । तन्न औपनिषदस्य पुरुषस्यानन्यशेषत्वादिति वस्तुसंग्रहवाक्यम् । ¶ अस्यैव प्रपञ्चः यो ऽसावुपनिषत्स्वेवाधिगत इत्यादिः । अस्यायमर्थः । यो ऽयमहंप्रत्ययविषयात् क्रियासम्बन्ध्यात्मनो ऽतिरिक्तः समं एकः सर्वभूतेष्वहंकर्तुरपि साक्षिभूतो न स केनचित्प्रमाणेन सिद्धः येन क्रियाशेषतां नीयेत । न हि प्रमाणान्तरासिद्धः क्रियासम्बन्धितयोपदेष्टुं शक्यः । न च स न प्रतीयत इति युक्तं वक्तुम् । तत्प्रतिपादकोपनिषत्पदसमन्वयस्य दर्शितत्वात् । अत एवौपनिषदत्वविशेषणमनन्यविषयत्वात् । तच्च वेदान्तानां तत्परत्वे ऽवकल्पते । नैवं प्रतीयमानो ऽपि

* तमत्वं नास्ति ३ पु० ।

† तेनेति ३ पु० ।

॥ यत्पि केचिदिति ३ पु० ।

‡ किञ्च नैवेति ३ पु० ।

§ संस्पर्शो ब्रह्मण इति ३ पु० ।

¶ तस्यैवेति ३ पु० ।

शुक्तिरजतवन्मिथ्येति शक्यं वक्तुम् बाधाभावात् । इतश्च न शक्यते मिथ्येति विदितुम् तस्मिन्नैषनिषदे पुरुषे स एष नेतिनेत्यात्मशब्दप्रयोगात् । आत्मनश्चानिराकार्यत्वात् य एव निराकर्ता तस्यैवात्मत्वप्रसङ्गात् । न च तस्य कदाचिदभावः सम्भवति अभावहेतूनामविषयत्वात् । न च निर्हेतुको विनाशः चित्तेरेकरूपावभासेन क्षणभङ्गनिराकरणात् । अतो ऽवच्छेदत्रयशून्यं तस्मिन् स्वयंप्रकाशमाने सर्वस्य पुरुषावधिर्विनाशः सा काष्ठा सा परा गतिः । तदेवमसंसार्यात्मनि प्रमाणान्तरागोचरे वेदान्तवाक्यसमन्वयात् प्रतीयमाने कथं तत्परो वेदभागो न भवेत् कथं वा प्रतीयमानो निराक्रियेत ।

नन्वात्मन्यस्य क्रियार्थत्वादानर्थक्यमतदर्थानामित्यक्रियार्थानां पदानामर्थशून्यत्वं शास्त्रतात्पर्यविद आहुः । तस्मात्प्रवृत्तिनिवृत्तिव्यतिरिक्तार्थवादिनां * निरालम्बनत्वात् ततो वस्त्ववगमः सामान्यतोदृष्टनिबन्धनो भ्रमः । तेन प्रवृत्तिनिवृत्त्यनुपयोगि वस्तु न शब्दादवगम्यते † अत एव ‡ तन्मिथ्येति शक्यते वक्तुम् । प्रमाणान्तरस्यापि § तद्विषयस्यासम्भवात् । कथं पुनः प्रवृत्तिनिवृत्त्यनुपयोगि वस्तु न शब्दादवगम्यते । शब्दस्य तत्र सामर्थ्यायहणात् । नचागृहीतसामर्थ्य एव शब्दश्चक्षुरादिवद्विज्ञानं जनयति । सामर्थ्ययहणं च ज्ञानकार्योन्नेयम् । ज्ञानं च विशिष्टार्थविषयं तद्विषयप्रवृत्त्या ॥ ऽवगम्यते । तदभावे कुतः सामर्थ्यकल्पना स्यात् । अक्रूरसामर्थ्यश्च शब्दो ¶ ऽक्रियाशेषे ऽर्थे कथं विज्ञानं जनयेत् ।

उच्यते । नैव सूत्रकारभाष्यकारयोरभिप्रायो लौकिको वा न्यायः सम्यगवगतो भवता पश्यतु भवान् । देवदत्त गामभ्याज शुक्लां दण्डेनेति प्रवर्तकाभ्याजेतिपदातिरेकिणां देवदत्तादिभूतार्थवादिनामप्रवर्तकानामपि प्रवर्तकादेव वाक्याद्भूतवस्तुविषयमपि सामर्थ्यं प्रतीयते न वेति । प्रतीयते चेत् निष्प्रयोजनत्वमानर्थक्यम् न निरालम्बनत्वम् । तदाह भाष्यकारः अपिच आत्मन्यस्य क्रियार्थत्वादित्यादिना भाष्येण । प्रयोजनं चानन्तरं पारम्पर्येण वा सुखावाप्ति ** दुःखपरिहारो वा स्यात् । अतस्तदर्थक्रियानुपयोग्यर्थवाचिनां सो ऽरो-

* निरालम्बनत्वे इति ३ पु० । † तत एवेति ३ पु० । ‡ तदिति २ पु० तास्ति ।

§ तद्विषये ऽसंभवादिति ३ पु० ।

॥ अवेति नास्ति ३ पु० ।

¶ अक्रियविशेषे ऽर्थे इति ३ पु० ।

** इति

दीदित्यादिपदानां भवत्वानर्थक्यम् ब्रह्मात्मत्वावगतिसमन्वितानां तु परमपु-
 स्पार्थफलानां कथं निष्प्रयोजनत्वम् । स्यादेतत् । यद्यपि प्रवर्तकादेव वाक्या-
 द्रुतार्थविषयमपि सामर्थ्यं प्रतीयते तथापि नाप्रतिपन्नभूतार्थावगतेः संभवः ।
 * क्रियार्थतयैव संसर्गावगमात् । न हि गोपदात्तदर्थः सास्त्रादिमत्पिण्डधर्मत्वे-
 नावगतो व्युत्पत्तिकाले पुनः प्रयोगान्तरेष्वप्रतिष्ठितः केसरादिमत्पिण्डधर्मत्वेन
 वा प्रतीयते । विषम उपन्यासः । गोपदस्याभिधेयसम्बन्धेन नानाविधसाम-
 र्थ्यमुपलब्धम् । अतो युक्तैकरूपैव प्रतीतिः । शब्दान्तरार्थान्वये पुनः प्रतिवि-
 भक्ति प्रतिपदार्थान्तरं च प्रयोग † भेदादन्यथान्यथा च सम्बन्धग्रहणकाल
 एवाऽऽवापो ‡ द्वापनिबन्धनः समन्वयो दृश्यते । तेन द्रव्यगुणक्रियाभिधायिभिः
 पदैः सम्बन्धयोग्यताभिधायिविभक्तिसंयुक्तैः प्रयोगैदम्पर्यवशादऽनियतः सम्ब-
 न्धो व्युत्पत्तिकाले निरूपितः । तथा च वषट्कर्तुः प्रथमभक्षः तस्मात्पृष्ठा
 प्रपिष्टभाग इत्येवमादौ क्रियाशून्यानां समन्वयो दृश्यते । यस्तु कर्तव्य इति
 क्रियासम्बन्धः § स समन्वयनिमित्तो न तन्निमित्तः समन्वयः । यत्तु तद्ग-
 तानां क्रियार्थेन समाम्नाय इति सूत्रयामास जैमिनिः । तदपि सिद्धेषु रूपादिष्व
 ऽर्थेषु वर्तमानानां सामानाधिकरण्याद्यर्थत्वेन समाम्नायः समुच्चारणमिति
 यतो दर्शितः समन्वयो विशेषणविशेष्यत्वेनापि ॥ क्रियार्थेनेति तु धर्म ॥ जि-
 ज्ञासोपक्रमात्प्रकृतोपयोगितया ** सूचितम् । तथा च भाष्यकारोऽपि दृष्टो हि त-
 स्यार्थः कर्मावबोधनमित्यर्थसद्भावमात्रे कथनीये कर्मावबोधनमिति प्रकृतोपयो-
 गित्वेनैवोक्तवान् । तदेतदाह भाष्यकारः यद्यपि शास्त्रतात्पर्यविदामनुक्रमण-
 मित्यादिभाष्येण । अत एव पूर्वेण तन्त्रेणागतार्थत्वाच्छारीरकारम्भः । तत्र हि
 वेदस्य विवक्षितार्थत्वं स्वतः प्रमाण्यं स्वरूपे च विज्ञानोत्पत्तौ शब्दस्य सामर्थ्य-
 मित्येतत्सर्वमवगतम् । क्रियार्थेन समाम्नाय इति तु धर्मजिज्ञासाप्रतिज्ञानुसा-
 रेण सूचितम् । इह पुनस्तत्तु समन्वयादिति विशेषणविशेष्यात्मकमपि गौण ††
 मपि सामानाधिकरण्यं विहायैकस्मिन्निरंशे ऽधिकरणे तत्त्वमसीति समन्वयो

* क्रियाऽर्थतैवेति ३ पु० ।

† उच्चारनिबन्धन इति ३ पु० ।

॥ क्रियार्थत्वेनेति ३ पु० ।

** सूचितमिति १ पु० ।

† भेदेनान्यथा चान्यथा चेति ३ पु० ।

§ स इति नास्ति १, २ पु० ।

॥ जिज्ञासा प्रक्रमादिति २ पु० ।

†† अपिशब्दः पुनर्नास्ति पु० ३ ।

मुख्यः प्रदर्शितः । तथा च भगवान् पार्थिवगर्भ्यानिर्गमः * प्राणिमोक्षकारणमात्रं
प्रथमां स्मरति नाऽस्ति क्रियाकर्तव्यं † पार्थिवगर्भे इति । तेषु च कार्यात्मकत्वा-
स्तिर्भवन्तिपर इति मतं नानुमन्यते । दृश्यते च कौन्तेय अतो दृश्या भवन्ति
ऽयं पुरुष इत्यस्ति क्रियागृह्यः समन्वयः । नात्रापि च कौन्तेय दृश्यानां मोक्ष-
यो राज्ञः पुरुषः सोऽस्मीति विप्रश्चित्तयः ‡ योऽस्मीति दृश्याः कौन्तेय अतो
पुरुषो राज्ञ इति समन्वयमावाचयितुं शक्यम् । सर्वेषामप्यनुसन्धेयदृश्याणां
त्कारणस्य सर्वज्ञत्वादित्यभायन्ते न्यस्तदर्थेण च दृश्यत्वस्यापि समन्वयः
वेदान्तवाक्यानां मिदुः न तन्वाप्तिरिति च दृश्यत्वदृश्याणां कौन्तेय पुरुषोऽयं
इदं त्वं च ब्रह्मणः ।

विधिरेव * सर्वं स्यात् । तस्मात् संसृज्यमानाभावमात्रे प्रातिषेधवाक्यं पर्यव-
स्यति । † तत्र न विधिगन्धो ‡ पि विद्यते । तच्च संसृज्यमानं विधिनिमन्त्र-
णामन्त्रणाधीष्टसंप्रश्नाभ्यनुष्ठानानामऽभावात्प्रतिपाद्यधर्मः प्रतिषिध्यमानक्रि-
या § फलं प्रार्थनाप्रतिषेधवाक्ये लिङाद्यर्थः । तेन तदभावः प्रतिषेधार्थः स
च प्रागभावः स्वभावसिद्धः । ॥ तस्मात्संस्कारोद्बोधनिमित्तसन्निधावपि तत्प्र-
तिबन्धे प्रयत्न आस्थेयः । स च यद्यपि साध्यः तथाप्यन्वयव्यतिरेकगम्यो
न शब्दार्थः तत्प्रतिपादकपदाभावाच्च एकवाक्ये संसृष्टपदार्थव्यतिरेकेणान्यत्र
वाक्यार्थत्वाभावाच्च । अतो यश्चार्थादर्थो न स चोदनार्थः । वाक्यन्तु क्रिया-
शून्यमेवावसितम् न साध्यं किञ्चित्तेन विषयीकृतम् औदासीन्यमात्रावसित-
त्वात्तस्य ।

अथ पुनर्नञर्थविषयो नियोग एव प्रतिषेधे ऽपि वाक्यार्थ इत्यभिनि-
वेशः । भवतु तथापि प्रतिषिध्यमानक्रियानिवृत्त्या स सिध्यति क्रियोपादाने च
तत्फलप्रार्थनैव हेतुरिति तत्कारणप्रतिबन्धे प्रयत्नास्थानान्नियोगसिद्धिः ।
तच्चान्वयव्यतिरेकावसेयमिति पूर्वोक्तान्मार्गान्न विशिष्यते । तदेवं वृद्धव्यवहा-
रानुसारेणैव समन्वयानुसरणे सति तद्गम्यं ब्रह्म न धर्मवच्चोदनागम्यम् ।
दर्शितानि च वेदान्तवाक्यानि कारणसामान्ये सिद्धे तद्विशेषावगमाय सम-
न्वितानि यतो वा इमानि भूतानि जायन्त इत्यादीनि तत्त्वमसीत्यादीनि च ।

यत् पुनरुक्तम् प्रतिपन्नब्रह्मात्मभावस्यापि पूर्ववत्संसारित्वदर्शनाच्च
रज्जुस्वरूपकथनवदर्थवत्त्वमस्य समन्वयस्य ततो न तन्मात्रे तस्य पर्यवसान-
मित्युत्तरम् नावगतब्रह्मात्मभावस्येत्यादि । अस्यायमर्थः न कर्मनिमित्त-
त्वावच्छरीरसम्बन्धः इतरेतराश्रयदोषात्क्रियादिरहितत्वाच्च चैतन्यस्य ।
अनादित्वे ऽप्यन्धपरम्परावदप्रतिष्ठत्वात् । तन्निमित्तत्वे च पुत्रादिशरीरेष्विव
गौणत्वप्रसङ्गात् तथानुभवाभावात् प्रसिद्धगौणत्वप्रकारासम्भवात् पुत्रादिशरी-
रेणैव स्वशरीरेणापि प्रमातृत्वाभावप्रसङ्गात् । पारिशेष्यादविद्यानिमित्तः शरी-
रसम्बन्धः । तस्यां च निवृत्तायां तत्सम्बन्धनिवृत्तौ कथं पूर्ववत्त्व ऽनिमित्तः

• सर्वः स्यादिति ३ पु० । † न तत्रेति ३ पु० । ‡ अपिर्नास्ति ३ पु० ।

§ फलप्रार्थनेति ३ पु० ।

॥ तस्मात्तत्संस्कारेति ३ पु० ।

सुखदुःखानुभवः । तथा च श्रुतिस्मृतिवादा ब्रह्मविदः सर्वसंसारप्रवृत्त्यभावं दर्शयन्त उदाहृता भाष्ये । तस्मान्न ब्रह्मात्माभिमानिनः पूर्ववत्संसारित्वम् तदभिमानविरोधात् । वैषयिकस्तु साक्षादनुभवाभिमानः संसारविषय आरब्ध-
कर्मशेषनिमित्तः तिमिरनिमित्तद्विचन्द्रवत् । मनननिदिध्यासनयोर्न ब्रह्मावग-
त्युत्तरकालीनता किन्तु श्रवणवदवगत्युपायतया पूर्वकालतैवेत्युक्तम् ।

तदेवं सिद्धस्य वस्तुनः स्वरूपसत्तामात्रेणाप्रतिपन्नस्य प्रमाणविषयतया प्रमेयत्वाद्विधीयमानक्रियाकर्मत्वे तु कारकत्वस्य प्रमाणान्तरसिद्ध्यपेक्षत्याततः सिद्ध्यनुपपत्तेर्वाक्यभेदप्रसङ्गात्प्रत्यक्षादिविरोधे देवताधिकरणन्यायासिद्धेर्वा-
क्यान्तरसिद्धस्य कर्मकारकत्वे चतुर्विधस्यापि कर्मकार्यस्य तथासम्भवात्तत् कर्मकोपासनाद्वेवताकर्मयागादिवत्स्वर्गोपमो मोक्षः फलं कल्प्येत । तस्य
तद्वदेवानित्यत्वप्रसङ्गाद् ब्रह्म वेद ब्रह्मैव भवती* त्यादिभ्यो ब्रह्मवेदन-
मोक्षफलयोर्निरन्तरत्वप्रतिपादकेभ्यो वाक्येभ्योर्थादन्तराले क्रियानुप्रवेशनिरा-
करणात् तरति शोकात्मात्मविदित्यादिश्रुतिभ्यो मोक्षप्रतिबन्धनिवृत्तिमात्रस्यैवा-
त्मज्ञानफलस्य दर्शितत्वात्साध्यान्तराभावे क्रियानुपपत्तेर्ब्रह्मात्मावगमस्य च
मुख्यैक्याधिकरणस्य संपदादिद्विकल्पनानुपपत्तेः प्रमाणजन्याया अपि विदिक्रि-
यायाः कर्मत्वनिषेधाद्विधीयमानोपास्तिक्रियाविषयत्वस्य दूरनिरस्तत्वाद्वि-
दिक्रियाविषयत्वे ऽपि समारोपितनिवर्तनमुखेन नित्यसिद्धचैतन्यस्य ब्रह्म-
स्वरूपतासमर्पणाद्वाक्यविषयत्वोपपत्तेः सत्यपि वा विदिक्रियाकर्मत्वे तस्य
च विध्यनायतत्वाद्विधिच्छायानां संस्तावकत्वेनाहार्यत्वात्संसारनिवृत्तेश्च
ज्ञानफलस्य दृष्टत्वात् । अतो विधिनिरपेक्षं स्वतन्त्रमेव ब्रह्म शास्त्रप्रमाणकम्
वेदान्तवाक्यसमन्वयादिति सिद्धम् ।

एवं च सति† वेदान्तानां परस्परसमन्वयजनितविज्ञानातिरेकेण चक्षुरादिवत्प्रवर्तकत्वस्याभावा‡ तद्विषयः शास्त्रारम्भः पृथगुपपद्यते । अन्य-
थात्रापि बोधकत्वातिरेकेण प्रवर्तकत्वमपि चेत् अथातो धर्मजिज्ञासेत्येवार-
ब्धत्वान्न पृथगारभ्येत । अथाप्यबहिःसाधनत्वान्ततः परिशेषितमिति ।
तथाप्यथातः परिशिष्टधर्मजिज्ञासेति प्रतिज्ञा स्यात् प्रवर्तकविशेषजिज्ञास-

* इत्यादिश्रुतिभ्यो ब्रह्मेति २ पु. ।

† पदानां

‡ तद्विषयपृथक्शास्त्रारम्भ उपपद्यत इति ३ पु. ।

नात् । तदेवं ब्रह्मावगमात् प्रागेव विधिविधेयप्रमाणप्रमेयव्यवहारः । परतस्तु प्रमातृविधिविषयस्य चाभावान्न तत्सद्भाव इति । अपि चाहुरिति । प्रसिद्धमेतद् ब्रह्मविदामिति पूर्वोक्तं न्यायं संक्षेपतः श्लोकैः संगृह्णाति * गौण-मुख्यात्मन इति । गौणोऽहंमानो ममत्वेन सम्बन्धात्पुत्रदारादौ । अतः स । गौण आत्मा मिथ्या देहादारभ्याहङ्कर्तुरिदमंशपर्यन्तो ऽहंमानो नात्मन्या-त्माभिमानात् अतः स मिथ्यात्मा । तस्योभयस्याप्यात्मनो मुख्यपरमार्थब्रह्मा-त्मावगमेन तदाधारपुत्रदेहादिबाधनाद ऽसत्त्वे तन्निमित्तं शास्त्रीयं नियोज्यत्वं † शरीरं च भोक्तृत्वं निमिताभावान्न कथंचिदुद्भवेदित्यर्थः । तदेतद् ‡ द्रव्य-यन्नाह अन्वेष्टव्यात्मेति । सोऽन्वेष्टव्य इत्याद्युपक्रमेणोपदिष्टापास्ताशेषसंसार-रूपब्रह्मात्मावगमात्प्रागेव प्रमातृत्वाभिमानः § प्रत्यक्चितेर्यदा ॥ पुनस्तद्रूपं विस्मृतसुवर्णवदवाप्स तदा स एव प्रमातृत्वाभिमतो निरस्तसंसारदोषः संपन्नः । कुतस्तस्य कर्तृत्वभोक्तृत्वे भवतः ।

यद्ययमहमुल्लेखप्रमुखप्रमातृत्वादिव्यवहारः कल्पितः कथमिदानीमस्य प्रामाण्यमित्याशङ्क्याह देहात्मप्रत्यय इति । यथा देहे विशिष्टजातीये तद्व्य-तिरिक्तस्याहङ्कर्तुः ¶ अहंमानसम्बन्धः कल्पितो ऽपि स्वनिबन्धने लोकशा-स्त्रव्यवहारे यथा ऽवगतितत्त्वहेतुः तथा ऽयं कल्पितो ऽप्यलौकिकात्मस्वरू-पप्रतिपत्तेः प्राक् प्रमाणम् निश्चितप्रत्ययोत्पादनाद्वाधानुपलब्धश्चेति ॥

इति नवमं वर्णकम् ।

** इति श्रीपद्मपादाचार्यविरचितायां पञ्चपादिकायां चतुःसूत्री समाप्ता ॥

परिसमाप्तश्चायमुपलभ्यमानो ग्रन्थः ॥



* गौणमिथ्यात्मन इति ३ पु० । † सांसारिकश्चेति २ पु०, सांध्यवहारिकं चेति ३ पु० ।
‡ द्रव्यपचाहेति ३ पु० । § प्रत्यगात्मन इति २ पु० ।
॥ पुनः स्वरूपमिति ३ पु० । ¶ अहंमानसम्बन्ध इति १ पु० ।
** इति पञ्चपादिकायां नवमो वर्णकः समाप्तः इति चतुःसूत्री-इति ३ पुस्तके पाठो ऽस्ति ।

